

• కొంకన్ కథా, కమామీషు • దళితుల ర్యాలీపై లాఠీ చార్జి.



చిట్టివలస పోరాటం-ఘనవిజయం


# కార్మికలోకం

అక్టోబర్ 2003

మాసపత్రిక

వెల రు.5

## కుంభకరీణాల మూలవిరాట్ ఎవరు



మా పార్టీలో అతనొక్కడే !



మా పార్టీలో చాలామంది ఉన్నారు



# విజయనగరం ఉత్సవ యజమాంక్షలతో జిల్లా ఎయిడ్స్ కంట్రోల్ సొసైటీ - విజయనగరం



**శ్రీ పి. అశోక్ గజపతి రాజా**  
రెవిన్యూ శాఖామాత్యులు, ఆంధ్రప్రదేశ్



**శ్రీ పి. నారాయణ స్వామి నాయుడు**  
చక్కెర & ఉద్యానవన శాఖామాత్యులు,  
ఆంధ్రప్రదేశ్



**శ్రీ రజత్ కుమార్, I.A.S.,**  
జిల్లా కలెక్టర్, విజయనగరం

## ఎయిడ్స్ నివారణ పట్ల మేనే కర్తవ్యం

1. ఎయిడ్స్ గురించి ఇతరులకు తెలియజేయడం
2. జీవితభాగస్వామితో మాత్రమే లైంగిక సంబంధం పరిమితం చేసుకోవడం
3. ఎయిడ్స్ గురించి కుటుంబ సభ్యులతో మరియు పిల్లలతో చర్చించేలా ప్రోత్సహించడం.
4. ఎయిడ్స్ వ్యాధిని నయంచేసి మందులేదన్న నిజాన్ని అందరికీ తెలియజేయడం
5. సుఖవ్యాధులు ఉన్నవారు (హచ్.బి.వి) ఎయిడ్స్ కు గురిఅయ్యే అవకాశం 10 రెట్లు ఎక్కువని చెప్పడం.



**శ్రీ డా॥ బి.ఎ. రామయ్య, D.M.&H.O.**  
విజయనగరం జిల్లా

**భయపడెద్దు, భయపడెద్దు  
ఎయిడ్స్ ని తలచుకొని  
కడతేరుద్దాం దాని  
కారణాలు తెలుసుకొని**



**శ్రీ డా॥ ఎస్. చంద్రారెడ్డి, నోడల్ ఆఫీసర్,**  
ఎయిడ్స్ కంట్రోల్ ప్రోగ్రాం, విజయనగరం జిల్లా.

**జిల్లా ఎయిడ్స్ కంట్రోల్ సొసైటీ - విజయనగరం**



# కార్మికశాఖ

సి.ఐ.టి.యు. ఆంధ్రప్రదేశ్ కమిటీ మాసపత్రిక

సోమవారం 19 సంచిక 10  
విడి ప్రతి వెల : రూ. 5  
సం||ర చందా : రూ. 50

## విషయ సూచిక

సంపాదకీయం	1
కవరీస్టోరీ - ఇది టీ కప్పులో తుఫానులా	
ముగియ కూడదు	4-6
డాక్టర్-డాక్టర్	7
చిట్టివలస పోరాటం	8-9
మాయల ఫకీరు కథ	10
సమ్మెహక్కుకై జాతీయ కార్మిక సంఘాల సదస్సు	11
ప్రజావ్యతిరేక తీర్పును అనులు చేయవద్దు	14
కాంకునూ- కథా కమామీషు	16-17
న్యాయవ్యవస్థపై విమర్శ కోర్టు ఛిక్కారమా	18
సినిమా 'టెర్మినేటర్-3'	19
జీతం-కూలి	21-22
తెలంగాణ పోరాట యోధులను...	23
ఉద్యమవార్తలు	24-28
తప్పించుకున్న సూత్రధారులు	27
దళిత వినాయకుడు- పెత్తందారీ నాయకులు	30
కవిత	31

### మేనేజర్

కార్మికశాఖ

యన్.వి.బి. స్ట్రాక్ కేంద్రం, 1-1-60/4,  
ఆర్ట్స్ క్రాస్ రోడ్, ముషీరాబాద్, హైదరాబాద్ - 20.  
ఫోన్ : 7624502, 7612474  
ఫ్యాక్స్ : 7610128

### సంపాదక వర్గం

సర్, సత్యనారాయణ  
ఎం.ఎ. గ్రూప్, ఎస్. వరయ్య  
ఆర్. సుధాభాస్కర్, కోట  
జ్యోతి, డి.యస్.వి. రమణ

ఎడిటర్ : వై. సిద్ధయ్య  
మేనేజర్ : పి.రాజారావు

## చిట్టివలస జూట్ కార్మికులకు జేజేలు

118 రోజుల సుదీర్ఘ పోరాటంలో ఏటికి ఎదురీది విజయం సాధించిన చిట్టివలస జూట్ కార్మికులకు జేజేలు. ఈ విజయం ప్రభావం జూట్ కే పరిమితం కాదు. ఇది ఐక్యపోరాట విజయం. చిట్టివలస కార్మికులకు పోరాటంలో వారికి అండగా నిలిచిన రాష్ట్ర కార్మికవర్గానికి అభినందనలు.

ఈ పోరాటం నేపథ్యం కూడా ప్రత్యేకమైనది. తమిళనాడులో ప్రభుత్వ ఉద్యోగులపై ఎస్సా ప్రయోగించింది. ఈ పాశవిక చట్టానికి వ్యతిరేకంగా సమ్మెలోకి వెళ్ళినందుకే 1 లక్ష 70వేల మంది ఉద్యోగులను డిస్మిస్ చేసింది. 'సమ్మె హక్కు'నే ప్రశ్నించిన సుప్రీంకోర్టు తీర్పు పోరాటాల పట్ల, విజయాల పట్ల అవిశ్వాసం పెంచింది. పాలకుల విధానాలకు వ్యతిరేకంగా పోరాటాలు కాదు" లోంగుబాట్లు, సర్దుబాట్లనేని సంస్కరణవాద నాయకులు రెచ్చిపోతున్న కాలమిది. ఇంకెక్కడి సమ్మెలు? ఇంకెక్కడి పోరాటాలు? అంటూ పలాయన వాదాన్ని నూరిపోస్తున్నారు. కేంద్ర, రాష్ట్ర ప్రభుత్వాలు కార్మిక హక్కులపై దాడి ముమ్మరమయింది. ప్రైవేటు యాజమాన్యాలు బరితెగిస్తున్న కాలం.




చిట్టివలస జూట్ యాజమాన్యానికి కూడా ఈ నేపథ్యంలోనే పూనకం వచ్చింది. పారిశ్రామిక వివాదాల చట్టంలోని 9(ఎ) ను పయోగించి జీతభత్యాలలో భారీ కోత విధించాలని కుట్రలు పన్నింది. 12(3) ఒప్పందం అమలులో ఉండగానే సర్వీసు కండీషన్స్ను తమకు అనుకూలంగా మార్చుకోవాలని కార్మికవర్గానికి దోహ్రం తలపెట్టింది. యజమానుల కుట్రలపై అక్కడి గుర్తింపు సంఘమైన సిఐటియు ఇతర యూనియన్ల నాయకత్వంలో ప్రతిఘటన ప్రారంభించారు. స్పష్టమైన పథకంతో, ముందు చూపుతో, గెలుపు పట్ల విశ్వాసంతో నాయకత్వం దృఢదీక్షతో కృషి చేసింది.

ఒకవైపున సభలు, సమావేశాలు, ధర్నాలు, రిలేదీక్షలు, స్కూటర్ ర్యాలీలు వగైరా ఆందోళనలు సాగించారు. ప్రధాన నాయకత్వ నిరవధిక నిరాహారదీక్షలు చేపట్టారు. బంద్లు, రాస్తారోకో వంటి సమరశీల పోరాటాలతో సమ్మెను సజీవంగా వుంచారు. లేబర్ డిపార్ట్మెంటు ద్వారా లీగల్ పోరాటం కొనసాగించారు. జిల్లాలోని శాసనసభ్యులు, ఇతర ప్రజా ప్రతినిధుల దృష్టి సమస్య పైకి మళ్ళించారు. కంపెనీ పరిసర గ్రామాల ప్రజల మద్దతు సమీకరించారు. విశాఖ జిల్లాలోని కార్మికులు, ఉద్యోగుల, చివరకు వ్యాపారుల నుండి రాజకీయాలకు, అనుబంధాలకు అతీతంగా సంఘీభావం పొందగల్గారు.

రాష్ట్రం మొత్తంగానే కార్మిక వర్గం ఈ పోరాటానికి పలు ఆందోళనా రూపాల ద్వారా బాసటగా నిలిచారు. 23న రాష్ట్ర వ్యాపితంగా జూట్లో 1రోజు సమ్మె చేశారు. రాష్ట్ర కేంద్రంలోని కార్మిక సంఘాలు పలు రూపాలలో అండనిచ్చాయి. అసెంబ్లీలో ప్రతిపక్ష పార్టీలు ముఖ్యంగా సిపిఐ(యం) మద్దతు నందించాయి.

కార్మికశాఖ అధికారులు యజమానుల చర్యను 9(ఎ)ను చట్టవిరుద్ధంగా ప్రకటించారు. అందుకు అనుగుణంగా ప్రభుత్వం జి.వో.లు విడుదల చేయలేదు. రాష్ట్ర సిఐటియు అధ్యక్షులు, అక్కడి గుర్తింపు యూనియన్ గౌరవాధ్యక్షులు సి.హెచ్.నరసింగరావు గారి స్థాయిలో ఆమరణ నిరాహారదీక్షలకు దిగవలసి వచ్చింది. ఆజిల్లా తెలుగుదేశం శాసనసభ్యులే ప్రజల ఆగ్రహానికి భయపడి జి.వో. స్వయంగా తెస్తానని చెప్పవలసి వచ్చింది. జి.వో.లు వచ్చాక కూడా బహిరంగ పరచటంలో ప్రభుత్వం జాప్యం చేసింది. నిరంకుశంగా దీక్షా శిబిరంపై పోలీసులచే దాడి చేయించి భగ్నం చేసే కుట్రలకు పాల్పడింది. ఫ్యాక్టరీ నుండి కలెక్టరు కార్యాలయం వద్దకు పోరాట కేంద్రం మారింది. అప్పటికి గాని యాజమాన్యం దిగివచ్చింది. తన అక్రమచర్యలను ఉపసంహరించు కుంటున్నట్లు బహిరంగంగా ప్రకటించింది. ఈ పోరాటం రాష్ట్ర కార్మిక వర్గానికి స్ఫూర్తిదాయం. ఉన్న హక్కులను కాపాడుకోవటమే ప్రధాన సవాల్గా ముందుకొచ్చింది. ఈ సవాల్ను ధైర్యంగా ఎదుర్కొని విజయం సాధించిన చిట్టివలస కార్మికవర్గానికి వారి నాయకత్వానికి అభినందనలు.





మాకూ వివక్షత లేదు.  
ఎవరినైనా బాదుతాం!

ఇతర పత్రికల సౌజన్యంతో..





## ధనిక దేశాల కుట్రలు

ఆఫ్రేలియాకు చెందిన మత ప్రచారకుడు గ్రాహం స్టైయిన్స్, అతడి ఇద్దరు కుమారులను సీజవదహనం చేసిన కేసులో ప్రధాన నిందితుడు దారాసింగ్ కు మరణ శిక్ష విధించి కుర్దా జిల్లా న్యాయమూర్తి న్యాయానికి ప్రాణం పోశారు. గ్రాహం స్టైయిన్స్ సతీమణి, సోదరుడు మాత్రం ఈ తీర్పును విబేధిస్తూ తాము హంతకులను క్షమించామని, వారిపై దయ చూపి ఆ శిక్షలు రద్దు చేయాలనడం సమంజసం కాదు. అలా అనడంలో వారి ఉద్దేశం ఏదైనా, ఇది సమాజానికి సంబంధించిన అంశం. శిక్షలు రద్దు చేయడం అంటే దోషులను రక్షించి, దౌర్జన్యాలకు బలం చేకూర్చటమే అవుతుంది. ఫలితంగా దోషులు మరెన్నో హత్యలు చేస్తారు. అప్పుడు మిగిలేవి అశాంతి, అలజడులు, శవాలు, శ్మశానాలే. సమాజంలోని మంచిని మట్టుపెట్టే వారిని రక్షించటం ధర్మం అని ఏ ధర్మమూ చెప్పలేదు. పైగా అలా చేయడం ఆధర్మం అంటుంది ధర్మం.

■ అదపా రామకృష్ణ  
విశాఖపట్నం

## ప్యాపిలి హరిజనులపై దాడి

### గర్హనీయం

కర్నూలు జిల్లాలోని ప్యాపిలి గ్రామంలో హరిజనులు గణేశ నిమజ్జనం ఊరేగింపు జరుపుకుంటుండగా వారిపై జరిగిన దాడిని అందరూ గర్హించాలి. ఆ సమస్య సామరస్యంగా పరిష్కరించడంలో ప్రభుత్వం యంత్రాంగము వైఫల్యం చెందింది. ఊరేగింపును తమ వీధుల గుండా వెళ్లటాన్ని అడ్డగించటమే కాకుండా విగ్రహాన్ని ధ్వంసం చేశారు. వినాయకుడి పట్ట భక్తి ఉన్నవారు వినాయకుడికి కూడా కులాన్ని అంటగట్టి వ్యవహరించగలుగుతారా? ఇటువంటి అనుచిత చర్యలను అరికట్టడంలో అన్ని వర్గాల పెద్దలు

ముందుకు రావాలి. కాని రాజకీయ నాయకులు అలా ముందుకు రానివ్వడం లేదు.

హరిజనులు పూజించిన విగ్రహాన్ని ఏ వీధుల గుండా పోకుండా అడ్డగించారో ఆ వీధుల గుండానే మరో విగ్రహాన్ని పూజించి తీసుకుని వెళ్లడంలో ప్రభుత్వం యంత్రాంగం విఫలమైంది. వేరే వీధుల గుండా తీసుకుని వెళ్లి నిమజ్జనం చేయడం చాలా అన్యాయమైన విషయం. ఇటువంటి వ్యవహారణ సమస్యలు మరింత జటిలం కావడానికి దారితీస్తుంది. ఎవరు దౌర్జన్యం చేసారో చివరకు వారి మాట నెగ్గినట్టయింది. స్వాతంత్ర్యం రాలేదని ఇటువంటి సంఘటనలు గుర్తు చేస్తూ ఉంటాయి. ఇటువంటి సంఘటనలు దేశంలో సమస్యలు పెంచుతాయి. కాని శాంతియుత పరిస్థితులకు దోహదపడవు. ఇటువంటి సమయంలో ముందు జాగ్రత్త చర్యలు తీసుకోవాలి.

■ రాము  
భాగ్యనగర్

## ధనిక దేశాల కుట్రలు

ధనిక దేశాలెప్పుడూ వర్థమాన దేశాల సంపదను కొల్లగొట్టాలనే కాంక్షతో పావులు కదుపుతుంటాయి. మెక్సికోలోని కాన్కున్ లో జరిగిన ప్రపంచ వాణిజ్య సంస్థ మంత్రిత్వ స్థాయి సదస్సు ప్రపంచీకరణ మీటింగ్ సారాంశం. ఆ సమావేశాన్ని వ్యతిరేకిస్తూ ఆందోళన జరపడం యూరోపియన్ యూనియన్ దేశాలకు గడ్డు సమస్య ఎదురైనట్లే. సింగపూర్ అంశాలపై చేసిన ప్రతిపాదన వల్ల వర్థమాన దేశాలకు పెనుముప్పు సంభవించే సూచనలు కనిపిస్తున్నాయి.

ధనిక దేశాల కుట్రలు, కుతంత్రాలు ఇక సాగనివ్వకూడదు. కానుకున్ సమావేశంలో భారతదేశం అభిప్రాయాలకు స్పందించక పోతే డబ్ల్యుటీవో నుంచి వైదొలగడమే శ్రేయస్కరమని నిపుణులు సూచించడం గమనార్హం.

దేశ పారిశ్రామికీకరణకు తోడ్పడతామని ఉపాధి సౌకర్యాలు కల్పిస్తామని అభూత కల్పనలతో విదేశీ కంపెనీలు పచ్చి అబద్ధాలు ఆడుతున్నట్లు కనిపిస్తోంది. మన మార్కెట్లపై గుత్తాధిపత్యాన్ని పెంచుకోవడానికి పన్నాగం, లాభాలు వస్తే అధిక షేర్లు తమవేనని బుకాయించడం జరుగుతోంది. విదేశీ

పెట్టుబడుల వల్ల దేశీయ పరిశ్రమలు మూతపడి కార్మికులు ఉపాధి కోల్పోయే ప్రమాదం ఉంది. ప్రజాసంక్షేమం మూలన పడుతుంది. ఇది కేవలం వర్థమాన దేశ సంపదలను దోచుకోవడానికే తప్పించి మంచి చేయాలని కాదు. సంపన్న దేశాల ప్రయత్నమంతా మార్కెట్లపై ఆధిపత్యం వహించాలనే పట్టుదల, అదే జరిగితే దేశీయ కంపెనీల భవిష్యత్వానికి మంగళం పాడటమే. తక్కువ ధరకు సేకరించి తిరిగి అవే మనకి అధిక లాభాలకు అమ్మజూపే కుతంత్రం.

మొత్తం మీద మన ప్రజాస్వామ్య పంపిణీ వ్యవస్థ నేలకూలుతుంది. కనుక ఆరోగ్యకరం కాని ప్రతిపాదనలేవీ ఆమోదయోగ్యం కావని స్పష్టం చేయాలి. ప్రజాశ్రేయస్సు గండిపడే ఎటువంటి ఒప్పందాలైనా నమిష్టిగా వ్యతిరేకించాలి.

■ కళ్యాణ్  
శ్రీకాకుళం

## రక్షించేదెవరు?

ఆగస్ట్ 15 వేకువ ఝామున

పెన్ననర్ల డి.ఎ.కోసం

ఆత్మార్పణ చేసిన నీకు

వందనాలు!

దగాపడిన పెన్ననర్లు,

మోసపోయిన టెంపరరీ ఉద్యోగులు,

కాంట్రాక్ట్ వేతనంతో కదుపు

నింపుకోలేని లెక్కరద్దకు నీవే

ప్రతినిధివి.

మా కోసం నీ త్యాగం

నాయకుల్ని కదిలించలేదు.

కానీ శివుడు మూడో నేత్రాన్ని

తెరుస్తూనే

అధికార పార్టీలో స్థాంపుల

కుంభకోణ సూత్రధారి జైలుకెళ్ళాడు

మా చిన్న డిమాండ్లకు

సంవత్సరాల సమాలోచన!

స్వర్ణాంధ్ర వచ్చింది

కుంభకోణ దారులకు మాత్రమేనా?

ఇక ఈ రాక్షసుల బారినుండి

ప్రజల్ని రక్షించేదెవరు?

(పెన్ననర్ల డి.ఎ.బకాయల కోసం ఆత్మహత్య చేసుకున్న త్యాగజీవికి నివాళిగా..)

■ బి.అనసూయ,  
భద్రాచలం.



# ఇది టీ కప్పులో తుఫానులా ముగియ కూడదు



ఒకటా, రెండా! 16 రాష్ట్రాలు!  
పదా, పరకా!?

(ఇప్పటికీ) రూ.32000 కోట్లు.

మన స్వరాష్ట్రంలోనే ఆరుగురు శాసన సభ్యులట! ఒక పార్లమెంటు సభ్యుడట! ఇద్దరు గౌరవ అమాత్య శేఖరులట! ఎందరో పోలీసు అధికారులట!

పొరుగు రాష్ట్రంలో ఇప్పటికే ఒక శాసన సభ్యుడు మన యాదవుడితో పాటు శ్రీకృష్ణ జన్మస్థానంలో వూచలు లెక్కపెడుతున్నాడు. ఇంకా ఎన్నో సొరచేపలు, తిమింగలాలున్నాయట! సరిగ్గా అందుకే నాకు ఇది టీ కప్పులో తుఫానులో ముగుస్తుందేమోననే డౌటొచ్చింది. ఈ తిలా పాపంలో దాదాపు అన్ని పాలక వర్గ పార్టీలకు తలా పిడికెడూ వాటా వుందని వత్రికలు ఘోషిస్తున్న నేపథ్యంలో ఆ డౌటు బలపడింది. జైన్ హవాలా కేసు సరిగ్గా ఇలానే జరిగింది. రాజీవ్ గాంధీ చనిపోయినా భోఫోర్సు ఇంకా ఫార్స్గానే మిగిలుంది. హర్షద్ మెహతా పోయినా బ్యాంకు స్కాం ఒగడిగిందా?!

కాబట్టి నా సందేహం సహేతుకమేనని మీరు కూడా అంగీకరిస్తారనుకుంటా!

ఇక పాయింట్లో కొద్దాం.

\*\*\*

మూలిగే నక్క మీద తాటికాయ

బాబుగారి ఏడేళ్ళ పాలన సామాన్యుడికి ఏడే మిగిల్చింది. ఉద్యోగులు, ఉపాధ్యాయులు, సంఘటిత, అసంఘటిత కార్మికులు, రైతులు, కూలీలు, వృత్తి దారులు, మహిళలు, దళితులు, గిరిజనులు, యువజనులు, విద్యార్థులు, ఇలా సమాజంలోని అన్ని తరగతుల ప్రజానీకానికి కడగండ్లే మిగిల్చింది. ప్రజల్లో తన పాలనపై వ్యతిరేకత పెరుగుతోందని గ్రహించి మరో సంవత్సరంలో ఎన్నికలు రానున్నాయి కాబట్టి తిరుపతి మహానాడులో “కోటి వరాలంటూ” మూల విరాట్టు ఆపద మొక్కులు తీర్చుకున్నాడు. ముఖ్యంగా సి.పి.యం. దానిపై మహోద్యమం నిర్మించింది. లక్షలాది మందితో రేషన్ కార్డుల కోసం, ఇళ్ల పట్టాల కోసం, ఇన్సూరెన్సు కోసం దరఖాస్తులు పెట్టించింది. ఈ వరవడిని ఇతర పార్టీలూ అందిపుచ్చుకున్నాయి. కోటి యాభైలక్షల దరఖాస్తులోచ్చి గుట్టలు పడేసరికి పాలక పార్టీ నేతలు పరేషాన్! ఆ పన్నో తలమునకలయి ఉన్న తెలుగుదేశం వారి పైన పాపం వానదేవుడూ కోపగించుకున్నాడు. ముఖ్యంగా కృష్ణానది కాచ్మెంట్ ఏరియాలో వానలు సరిగ్గా రాకపోవటంతో జిల్లాల మధ్య తగాదాలు సృష్టించి చోద్యం చూసే నీచపుటెత్తుగడకు సైతం తెలుగుదేశం ఒడిగట్టింది. ఎన్నికల వరకు ఏదో ఒక రకంగా బండిని నెట్టుకు పోదామనుకుంటే ఇప్పుడు నెత్తిన ధబేలున కృష్ణయాదవుడు పడేసరికి దిమ్మెర పోయింది.

తాను లాకరులో పెట్టి తాళం వేసిన కళేబరాలు ఈ రకంగా పునరుజ్జీవం పొంది కరాళ సృత్యం చేస్తాయని పాపం! చంద్రాబు కల్లో కూడా ఊహించి ఉండడు. రాష్ట్ర అసెంబ్లీలో మూడు రోజుల చర్చకు ఆయన సమాధానమిచ్చిన తీరు చూస్తే ఈ సంగతి ఇట్టే అర్థమై పోతుంది.

\*\*\*

ఆదిలాబాద్ జిల్లా మారుమూల నియోజక వర్గం తెలుగుదేశం బూత్కమిటీ సభ్యుణ్ణి హైదరాబాదు నుండి వీడియో

కాన్ఫరెన్సులో పేరుపెట్టి పిలువగల సమర్థుడు! శ్రీకాకుళం జిల్లాలో ఏ ద్వైక్వా గ్రూపుకు ఎంత రివాల్యూంగ్ ఫండొచ్చిందో గణాంకాలు ఆయనకు కరతలా మలకం! (సారీ! కంప్యూటరా మలకం!!) మరి 1999 ఆగష్టు 5న రాష్ట్ర రాజధానిలో, సచివాలయానికి కూతవేటు దూరంలో బేగం బజారు పోలీసులు నకిలీ స్టాంపుల కేసు రిజిస్టర్ చేసిన విషయం తెలియదంటే! అబ్బుల్ కరీం తెల్లని అదే నెల 13 న అరెస్టు చేసి బుద్ధిగా బెయిలబుల్ సెక్షన్స్ పెట్టిన సంగతి, దాంతో సెప్టెంబరు 29న అతను విడుదలై చక్కా పోయిన -సంగతి తెలియదంటే! సరిగ్గా నాలుగు సంవత్సరాల తరువాత సెప్టెంబరు 6న కృష్ణయాదవును అరెస్టు చేసి తీసికెళ్ళిన సంగతి ఆ రోజు తాను హైదరాబాదులో కాలు మోపేవరకూ తనకు తెలియనే తెలియదంటూ గాడ్ ప్రామిస్, మదర్ ప్రామిస్ అంటూంటే! నోరుతెరిచి, చెవిలో కాల్షివర్లు పెట్టించు కోవటం తప్పు పాపం! నగటు తెలుగువాడు ఏం చేయగలడు? అదిసరే! రౌడీషీటర్ అని తెల్పి



హార్డమైంది..హార్డమైంది..మీ రాష్ట్రంలో సంపాదించుకోడానికి అవకాశాలు చాలా ఉన్నాయని ఇది చూడగానే హార్డమైంది..!



మంత్రివర్గంలో క్రిష్ణయాదవ్ కు స్థానమెందు కిచ్చినట్లు? పేవర్ బాయ్ గా జీవితం ప్రారంభించిన వాడు కోట్లకు పడగలెత్తు తుంటే తనకు, తన కంప్యూటర్ కు కనపడ లేదా? తాము అలవోగ్గా వదిలి పెట్టిన కరీం తెల్లీ 2001 సంవత్సరంలో కర్నాటకలో అరెస్టు అయినప్పటి నుండి జుడీషియల్ కృషిలోనే ఉన్నాడన్న అతిచిన్న విషయం కూడా బాబుగారి కంప్యూటర్ నేత్రానికి కన్నడక పోవటం ఆశ్చర్యమే మరి! 1999 లో హైదరాబాదులో కేసు రిజిస్టర్ కావడమే కాక 2000 లో వైజాగ్ లో కరీం తెల్లీ పై ఇదేరకం కేసు రిజిస్టర్ అయ్యింది. అతని అనుంగు శిష్యుడిగా చెప్పబడుతున్న సదాశివం సాక్షాత్తు ముఖ్యమంత్రి గారి జిల్లావాడు కావడం, అతని పైనా 1999 లోనే చిత్తూరు లో నకిలీ స్థాంపుల కేసు రిజిస్టర్ అయి, ఆ తరువాత యధాప్రకారం సదరు సదాశివం దర్జాగా బయట తిరుగు తుండటం అందరికీ కనపడుతున్నా ఏలిన వారి కంప్యూటర్ కన్ను మసకెందు కేసిందో? ఇవ్వన్నీ యాదృచ్ఛిక ఘటనలు కావనీ, ఒక దాంతో మరొకటి సంబంధం ఉన్నవని తేలిగ్గానే తెలుస్తుంది. 1999 డిసెంబర్ లో పి.ఐ.డి. కి కేసు బదిలీ కావటంతో అటకెక్కి కూచుందనీ, తెరమీద కన్నడ క్రిష్ణయాదవ్, కరీం తెల్లీ, సదాశివం వంటి నటులు గాక దర్శకత్వం వహించే సూత్రధారి ఎవరో తెల్పాలని ప్రజలు కోరడం తప్పేలా అవుతుంది?

**దొరికితే దొంగ! దొరకని వాడు దొర!**

ఇది తెలుగుదేశం వారి నియమంలా ఉంది. మొదట మాపార్టీ వారంతా సచ్చీలురే నన్నారు. ఎవ్వరూ, ఎప్పుడూ గడ్డి కరవరన్నారు. స్టేషనరీ కుంభకోణం బయటికొస్తే ఆయనొక్కడే నంటూ పోచారం గారిని రాజినామా చేయించారు. అన్ని జిల్లాల్లోని అన్ని స్థాయిల వారు కరువు బియ్యం బొక్కితే హోల్ సేల్ గా అందర్నీ వెనకేసుకొచ్చారు. ట్రాన్స్ కోలో టవర్లు కూలితే ఇద్దరు ఎస్.ఇ.లు, స్కాలర్ షిప్ ల కుంభకోణం జరిగితే కొందరు ఉద్యోగులను బలిచ్చి చంద్రబాబు గారు గప్ చుప్పే.

ఇప్పుడు కృష్ణయాదవ్ తప్ప స్థాంపుల కుంభకోణంలో మరెవరూ లేరంటూ తమకు తాము యోగ్యత పత్రాలిచ్చుకుంటున్నారు. ప్రకాశం, గోదావరి జిల్లాలు, వరంగల్ లో ని శాసనసభ్యుల పేర్లు పత్రికల్లో వస్తున్నాయి.

వారు నిరసన దీక్షలు చేస్తున్నారు. ఇదంతా ఒకే అయితే అక్కడ పూనా జైల్లో క్రిష్ణుడు మాత్రం “నన్ను బయటికి రానివ్వండి ఇంకా ఎవరెవరున్నారో పేర్లు చెప్తానంటూ హుంకరిస్తున్నారు!

నిజంగానే ఆయన చెప్తాడో లేదో తెలియదు గాని చాలా మంది తెలుగుదేశం నాయకులకు ఇప్పట్నించే చలిజ్వరం వచ్చేస్తున్నది.

సరిగ్గా ఈ నేపథ్యంలో “బిగ్ బాస్” లోల్లని మనం పరిశీలించాలి.

**బిగ్ బాస్ భాగోతం**

స్థాంపుల కుంభకోణ క్షీరసాగర మదనంలో పుట్టిన మరో విషభాండం “బిగ్ బాస్” ఉదంతం. దీనికి ప్రభుత్వ సమాధానం ఆకుకు అందకుండా, పోకకు పొందకుండా ఉంది.

కోనసీమ ఇ.పి.ఎస్. ఓక్ వెల్ విశాఖ తెలుగుదేశం పార్లమెంటు సభ్యుడు ఎం.వి.ఎస్.మూర్తి గారి విద్యుదుత్పత్తి సంస్థ కెనడాకు చెందిన ఎనర్జీ పవర్ సిస్టమ్స్ (ఇపిఎస్)కు దీన్లో 4 శాతం వాటా ఉంది. ఆలు లేకుండా, అమెకు చాలూ లేకుండా కొడుకులకు పేరు పెట్టుకునే సాంప్రదాయం విద్యుత్ ప్రాజెక్టుల కుంది. ఇంకా పునాదులే త్రవ్వని కోనసీమ విద్యుత్ ప్రాజెక్టు (359 మె.వా) తో ట్రాన్స్ కో విద్యుత్ కొనుగోలు ఒప్పందం (పిపిఎ) చేసుకుంది. సదరు పి.పి.ఎ.లో మార్పులు చేయడానికి “బిగ్ బాస్” కు రు.3కోట్ల ముడుపులు చెల్లించామని కెనడాలోని ఇ.పి.ఎస్. సి.ఇ.వో జేమ్స్ కసినాకు 1999లో మూర్తిగారి పుత్రరత్నం, ఆ సంస్థ డైరెక్టర్ లేఖ వ్రాశారు. దాన్నే మైసూరా రెడ్డి అసెంబ్లీలో బయట పెట్టారు. (పి.పి.ఎలో చెల్లించాల్సిన దానికంటే ఒక్కపైసా అదనంగా చెల్లిస్తామని మార్పుచేస్తే ఒక మె.వాకు రు.75 వేలు సంబంధిత విద్యుత్ సంస్థకు చేరుతుంది. అంటే కోనసీమ ప్రాజెక్టుకు పిపిఎలో ఒకపైసా అదనంగా చెల్లించడానికి ఒప్పుకుంటే 2,69,25,000రూ. చెల్లించాలన్న మాట. మరి ఎంత పెంచటానికి ఒప్పుకున్నారో ఎన్ని కోట్లు ట్రాన్స్ కోకు నష్టమో ఊహించుకుంటే 3 కోట్లు రూపాయల ముడుపులు ఆశ్చర్యం కాదుకదా)

ఈ సందర్భంగా కోనసీమ పై వారి

**కృష్ణ**

స్పందనే అనేక సందేహాలు రేపుతోంది. ఆ లేఖ వారి దృష్టికి ఆరునెల్ల క్రితమే వచ్చిందట! దాన్ని వెంటనే నిపుణుల కు చూపిస్తే అది ఫోర్జరీదని చెప్పారట! మరి ఆ విషయం ఇప్పటిదాకా రహస్యంగా ఎందుకుంచారు? అరకమైన ఫోర్జరీ లేఖ వచ్చిందని ఆ జేమ్స్ కసినాకు వారేమైనా ఉత్తరం వ్రాశారా? ఎందుకంటే 3కోట్లు లంచం పెట్టి ఉంటే ఆ మేరకు అకౌంట్స్ లో తేడా కన్నడాలికదా! అదేమి లేకుంటే దాన్నే బయటికి చెప్పొచ్చుకదా! పైగా బంజరా హిల్స్ లోని 500 గజాల ఖాళీ భూమి, మైసూరా రెడ్డి ఆక్రమణ వగైరాలు కూడ కోనసీమ వారికి బెడిసికొట్టినట్లున్నాయి. ఆభూమి తమదంటే తమదని నలుగురు పోటీదార్లొచ్చారు.

ఇటువంటివన్నీ చూస్తే తమ “కుటుంబ కలహం”లో కాంగ్రెసు వారు వేలు పెట్టినందుకు బాధ తప్ప మరోటి కాదని అటు ప్రభుత్వం, ఇటు కోనసీమ వారు చెప్పే వివరణ చూస్తే ఇట్టే అర్థమైపోతుంది.

ఈ కోనసీమ ప్రాజెక్టు స్వల్పవ్యవస్థ విద్యుత్ ప్రాజెక్టు! అంటే 3,4 సం॥ల్లో పూర్తి కావల్సిన ప్రాజెక్టు. 2003 అయిపోతున్నా పునాదులు కూడా త్రవ్వలేదు. ఇదీ కథకు కొనమెరుపు.

\*\*\*

**తాతాచార్యులుకు పీర్ల పండగకు ముడి**

7 సంవత్సరాల తెలుగుదేశం పాలన అవినీతి పంకిలమయింది. అచ్చంగా అవినీతి కేసుల్లోనే 12,367 కోట్లు లెక్క తేలుతోంది. ఇవిగాక లెక్కించ(లే)నివి మరో 10 వేల కోట్ల వరకూ ఉంటాయి. దీనిగురించి అసెంబ్లీలో నిలదీసిన ప్రతిపక్షానికి తలా తోకాలేని రీతిలో సి.యం. సమాధాన మిచ్చారు. సుమారు 120 నిమిషాల ఆయన సమాధానంలో కేవలం 20 నిమిషాలు మాత్రమే స్థాంపుల కుంభకోణం గురించి మాట్లాడారంటే ఊక దంపుడు ఏ స్థాయిలో సాగిందో అర్థం చేసుకోవచ్చు.

1999 నుండి మన సిఐడి లు గుడ్డి గుర్రాలకు పళ్ళు తోముతున్నారా? అని ప్రతిపక్షాలు ప్రశ్నించితే బాబుగారు కర్నాటక లో ఉప ఎన్నికలు, మైనార్టీ ఓట్లు, మహారాష్ట్ర లో ఈ నకిలీ కేసును సిఐఐ కి ఇవ్వమన్నందు కు ఓ అధికారి కొలువూడిందనీ, ఇలా



ఎందుకు జరిగిందో చెప్పాలంటూ చొప్పు దంటు ప్రశ్నలు ప్రతిపక్షాలపై సంధించారు. ప్రతిపక్షాలు నిర్దిష్టంగా అడిగిన ప్రశ్నలకు ఒక్కదానికీ ఆయన సరిగా సమాధానం ఇవ్వలేదు. తెల్లీ పై బెయిలబుల్ సెక్షన్ ఎందుకు పెట్టారని అడిగితే ఈ సారి ఎన్నికల్లో కాంగ్రెసుకు 20 శాతంకు మించి ఓట్లు రావని పోసుకోలు కబుర్లు చెప్తే ఉపయోగ మేమిటి? అవినీతి కుంభకోణాల్లో కూరుకు పోయి కాంగ్రెసు భ్రష్టు పట్టింది. ప్రస్తుత కాంగ్రెసు పాలిత రాష్ట్రాలూ అందుకు మినహాయింపు కాదు. కానీ తెలుగుదేశం అవినీతిని వ్యవస్థీకృతం చేసింది. అది ప్రపంచ బ్యాంకు మహాత్యం. అవినీతి పరులు అందలమెక్కి కూర్చున్నారు. లేకుంటే మెడికల్ అండ్ హెల్త్ శాఖ నుండి ఓ ఉద్యోగి రిజిస్ట్రేషన్ శాఖకు డెప్యూటీషన్ పై ఎలా వచ్చాడు? ఈ కథ నడిపిన గ్రంథసాంగుల్లో అతనిదీ పెద్ద చెయ్యేనట! మరి ఆ డిప్యూటీషన్ పైలు క్లియర్ చేసిన సచివులెవరు? ఆ ఫైల్ పై సంతకం చేసిన అమాత్యులెవరు? కనీసం ఈ కేసుని తమ ప్రభుత్వం విచారిస్తుందని సమాధానం చెప్పిన ముగ్గురు తెలుగు దేశాధీశులు ఒక్క మాటైనా ఎందుకు అన్నేదు?

అందుకే ఇది తాతాచార్యుల వారికి పీర్ల పండక్కి ముడేసే సమాధానం తప్ప వేరే కాదు.

### సరళీకృత విధానాల సక్రమ సంతానమే అవినీతి

కేంద్ర, రాష్ట్ర ప్రభుత్వాలు సరళీకృత ఆర్థిక విధానాల పంథా తొక్కడమే అవినీతిని వ్యవస్థీకృతం చేసింది. గొంగట్లో భించేస్తూ వెంట్రుకలోస్తున్నాయని ఏడిస్తే ఉపయోగం ఏంటి? పెట్టుబడిదారి విధానంలోనే అవినీతి ఉంటుందన్న మాట వాస్తవమే అయినా ప్రస్తుత ప్రపంచీకరణతో అవినీతి, ఆర్థిక నేరాలు విశ్వవ్యాపితం అవుతున్నాయి.

ఇప్పుడు డబ్బు సంపాదనే పరమావధి. దానికి నువ్వెంచుకునే మార్గం ఏంటనేది ముఖ్యం కాదు. కష్టపడటం, ఆక్రమంలో ఉన్నత స్థానాలు సంపాదించడం పాతకాలపు ఆదర్శమైంది. అటువంటి ఆదర్శాలు పట్టుకూచుంటే బ్రతుకు ప్రయాణంలో వెనకబడి పోతామన్న భయం చాలామందికి పట్టుకుంది. దానికి తోడు అదిగోఛాడు బిల్ గేట్స్, ఇదిగో చూడు అంబానీ లంటూ

చంద్రబాబు వంటి వారు పలవరించడం తోడైంది. ఇకనే? నకిలీ యూరోపియన్ లాటరీ కోలా క్రిష్ణమోహన్లు, రూ.500/- దొంగనోట్ల రామక్రిష్ణ గౌడ్లు, కృషిబ్యాంకు వెంకటేశ్వరావులు పుట్టగొడుగుల్లా పుట్టుకొచ్చి వట వృక్షాలయ్యారు.

రాజకీయాలు నేరమయమై పోయాయి. నేరగాళ్ళు రాజకీయం ల య్యారు. లేకుంటే, మామూలు పద్ధతుల్లో ఢిల్లీ-పోలీసులు ఒక కాశ్మీర్ మిలిటెంట్ ను వాడికి నిధులెక్కిచ్చించి వస్తున్నయని ప్రశ్నిస్తే ఓ జె.ఎన్.యు విద్యార్థి పేరు చెప్పడం ఏమిటి, వాణ్ణి నాలుగు తోములు తామితే ఎస్.కె.జైన్ అనే హవాలా ఏజెంట్ పేరు చెప్పడం ఏమిటి, ఆ జైన్ గారిని పట్టుకుంటే ఓ డైరీ దొరకడమేమిటి, దాన్లో అతిపెద్ద “దేశభక్తుడు” ఎల్.కె.అద్వానీ గారి పేరుండటమేమిటి? వీరా జమ్మూకాశ్మీర్ లో ఉగ్రవాదాన్ని పారద్రోలేదని దేశం ముక్కున వేలేసుకుంది!

సరళీకృత ఆర్థిక విధానాల రాకతో ఫెరా నిష్క్రమించి ఫెమా అవతరించింది. గుత్త సంస్థల నిరోధచట్టం కలికానికి కూడా కనపడ కుండా పోయింది. ఎన్ఫోర్స్ మెంట్ డైరెక్టరేట్ (ఇ.డి.) రెక్కలు కత్తిరించేశారు. కేంద్ర బిజెపి ప్రభుత్వం మొదట ఇ.డి. స్పెషల్ పబ్లిక్ ప్రాసిక్యూటర్ ను ఇంటికి పంపింది. ఆతర్వాత మరో డైరెక్టర్ ను పోస్టు చేయకుండా ఉన్న డైరెక్టర్ ను బదిలీ చేసింది. ఇక అవినీతి కేసులు ఇంతే సంగతులైనాయి. నూతన ఆర్థిక విధానాలు పండిట్ సుభ్రామ్ గారి టెలిఫోన్ల కుంభకోణం తెచ్చాయి. ఫలానా రక్షణ సంబంధ సరుకు అసలు ప్రపంచంలో ఉందో లేదో కూడ చూడకుండా డబ్బులకై అర్రులు చాచిన బిజెపి అధ్యక్షుడి భాగోతం ఓ సినిమా లాగా దేశమంత చూసింది. 3158 పెట్రోలు బంకుల, గ్యాస్ ఏజెన్సీల కేటాయింపుల అవినీతి రూ.2500 కోట్లు ఉంటుందని అంచనా.

యుఎస్-64 స్కాం, శవపేటికల స్కాం, మారిషియస్ రూట్ గట్రా అవినీతి కుంభ కోణాల ద్వారా లక్షల కోట్ల రూ.లు మన తీరాలు దాటి స్విస్ బ్యాంకుల్లోకి చేరుతున్నా

### బాబు జమానాలో కుంభకోణాల పర్వం

	రూ. కోట్లలో
నకిలీ స్టాంపుల కుంభకోణం	5,000
మూసేసిన ఆర్బన్ బ్యాంకుల్లో డిపాజిట్లు	2,000
నీరు-మీరు పథకం ఖర్చు	1,600
వాటర్ షెడ్ పథకం ఖర్చు	2,000
పనికి ఆహార పథకం	560
ప్రభుత్వ సంస్థల అమ్మకం వల్ల నష్టం	400
మద్యం అక్రమాలు	600
సోమశిల భూముల కుంభకోణం	112
స్కాలర్ షిప్ లు	100
ముఖ్యమంత్రి సహాయనిధి	10
విజయవాడ సిమెంట్ ఫ్యాక్టరీ స్థలం	55
టూరిజానికి ఇచ్చిన స్థలాల విలువ	350
మాదాపూర్ లో రహజా సంస్థకు స్థలం	50
ఏలేరు భూ కుంభకోణం	100
టైమర్ల కుంభకోణం	30
<b>మొత్తం</b>	<b>రు.12,367</b>

యని చివరికి అంతర్జాతీయ ద్రవ్యనిధే తేల్చింది. ఇది మన దేశానికున్న మొత్తం అప్పు రూ.9.5 లక్షల కోట్లకంటే ఎక్కువేనట! ఇక ప్రైవేటీకరణ ఒక పెద్ద స్కామనే విషయానికి ప్రతి సం॥ వెలువడే కాగ్ నివేదికలే ప్రత్యక్ష సాక్ష్యం.


మన రాష్ట్రానికొస్తే పనికి ఆహారం బియ్యంలో అవినీతి, ఏలేరు భూముల కుంభకోణం, స్కాలర్ షిప్పుల కుంభకోణం, రాష్ట్ర ప్రభుత్వరంగ సంస్థల అమ్మకాల్లో అవినీతి, టైమర్ల కుంభకోణం వంటివన్నీ కలిపి 12వేల కోట్లకు పైగానే ఉంటుంది. చంద్రబాబుగారి “గుడ్డి గవర్నెన్స్”కు ఇంతకంటే నిదర్శనం ఏం కావాలి?

అందుకే అవినీతిపై పోరాడాలనుకునే వారు సరళీకృత విధానాలపైనా తమ దాడి ఎక్కుపెట్టాలి. ఆ విధానాలతో పాటు చెలామణిలోకొచ్చిన సిద్ధాంతాల పైనా గురిపెట్టాలి. ఈ రెంటిని కలగలిపి పోరితేనే ఫలితం దక్కుతుంది. ఇది ఒక మహోద్యమంగా మారకుంటే నాట్రోజుల హడావుడి సుప్రీం కోర్టు, ఎంకైవర్ కమిషన్, నిలదీతలు, వెలివేయడాలు అన్నీ ఆవిరైపోతాయి. సగటు భారతీయుడు టోకుగా మోసపోతూనే ఉంటాడు.

అందుకే దీన్ని టీ కప్పులో మరో తుఫానులా మిగలనివ్వకూడదు.

■ ఆర్.సుధాభాస్కర్





సమస్యను గుర్తించడం ద్వారా పరిష్కారం కనుగొనవచ్చు.

**డిస్క జారడం**

వెన్నునొప్పికి ప్రధానమైన కారణాల్లో వెన్నుపూసలోని డిస్క జారడం ఒకటి. వెన్ను పూసలో 24

పెద్ద ఎముకలు ఉంటాయి. వీటి మధ్యలో డిస్కలు వుంటాయి. వీటిని చిన్న ఎముకలు గా చెప్పవచ్చు. ఇవి పెద్ద ఎముకల మధ్య ఇరుసులాగా ఉండి వెన్నెముక సరిగా పని చేయడానికి దోహదపడతాయి. వీటిలో ఒక ద్రవం కూడా ఉంటుంది. ఈ అమరిక వల్ల వెన్నెముక ఒకే పొడవాటి ఎముకలా

నొప్పులు, కాళ్లలో స్పర్శ తెలియకపోవడం, మూత్రాశయం, మలాశయం తదితర భాగాల్లో ఇబ్బందులు ఏర్పడుతుంటాయి.

నడుం కింది భాగాలకు సంబంధించిన నరాలు వెన్నెముక ద్వారా ప్రయాణించి మెదడుతో అనుసంధానం అవుతాయి. వీటిపై ఒత్తిడి పడినప్పుడు అవి మెదడు నుంచి వచ్చే సంకేతాలను సరిగా అందచేయక పోవడం వంటి సమస్యలు తలెత్తుతాయి. ఫలితంగా కాళ్లు బలహీనమవడం, నొప్పులు రావడం జరుగుతుంది. అమెరికాలో వెన్నునొప్పికి గురయ్యే వారిలో 80 శాతం మందికి శస్త్రచికిత్స తప్పడం లేదు.

**యువతీ** యువకులు, వృద్ధులను శ్రద్ధిస్తున్న శారీరక సమస్యల్లో వెన్నునొప్పి ఒకటి. ఎడతెగకుండా కొనసాగుతూ వెన్నునొప్పికి మాత్రమే కాకుండా ఇతర శారీరక సమస్యలకు కూడా కారణమవడం ద్వారా ఇది ఒక జరిల సమస్యగా మారుతోంది. వెన్నుకు సంబంధించి సరైన జాగ్రత్తలు తీసుకోకపోవడం, బరువు లెత్తడం తదితర విషయాల్లో లోపిస్తున్న అవగాహన వల్ల చాలా మంది వెన్నునొప్పి సమస్యలకు గురవుతున్నారు. ద్వితీయవాహనాలపై ఎక్కువ గా తిరగడం, సరైన వ్యాయామం లేక పోవడం, అధిక బరువు తదితర అనేక సమస్యల వల్ల కూడా వెన్ను నొప్పి ఎంతో కుందిని బాధిస్తోంది.

**సందేశాలను గ్రహించండి**

డిస్కకు సంబంధించిన

సమస్యలు మొదలు కాగానే మన శరీరం మనకు సంకేతాలు పంపడం మొదలవుతుంది. మూడు వారాల పాటు ఎడతెగకుండా వెన్నునొప్పి కొనసాగినా, కాళ్ల నొప్పితో పాటు వెన్నునొప్పి అదే సందర్భంలో కాళ్లు తిమ్మి రెక్కడం, బలహీనంగా ఉండడం జరుగుతుంది. నడుస్తున్నప్పుడు వెన్నునొప్పి, కాళ్ల నొప్పులు కలగడం, విశ్రాంతిగా ఉన్నప్పుడు కూడా వెన్నునొప్పి ఉండడం, వెన్నునొప్పి వల్ల ఆకస్మాత్తుగా నిద్ర నుంచి లేవాల్సి రావడం తదితర సమస్యలు ఎదుర్కొనే వారు తాము ఒక పెద్ద సమస్యను ఎదుర్కొంటున్నట్లుగా గుర్తించాలి.

మన శరీరం మనకు ఎప్పటికప్పుడు తన అవసరాలు తెలియ చెబుతుందని, అది అందించే సంకేతాలను విస్మరించడం వల్ల అనర్థాలు తప్పవని న్యూరాలజిస్టులు చెబుతున్నారు. వెన్నునొప్పి సమస్య విషయంలోనూ ఇదే జరుగుతుంది కాబట్టి సకాలంలో

కాకుండా, అవసరానికి తగినట్లు వంగే సాధనంగా ఉంటుంది. అయితే డిస్క కొన్ని సందర్భాల్లో తన స్థానం నుంచి పక్కకు జారుతుంటుంది. అంతేకాకుండా డిస్కలో ఏర్పడే రంధ్రం కారణంగా దానిలోని ద్రవం బయటకు వెళుతుంది. ఫలితంగా డిస్క దెబ్బతినే అవకాశం కూడా ఉంటుంది.

ఇందుకు నిర్దిష్ట కారణమేమిటన్నది ఇంతవరకూ తెలలేదు. అధిక బరువులు ఎత్తడం, గాయాలు, వాహనాలు నడపడం, శారీరక శ్రమ చేయడం తదితర కారణాల వల్ల డిస్క పక్కకు జరుగుతుంటుంది. వీవుపై అధికంగా భారంపడే సందర్భాల్లో కూడా డిస్క పక్కకు జరగడానికి అవకాశం ఉంటుంది. ఇలా పక్కకు జరిగిన డిస్క వెన్నెముకతోపాటు ప్రయాణించే నరాలపై ఒత్తిడిని కలుగ చేస్తుంది. ఈ ఒత్తిడి కారణంగా వెన్ను నొప్పి ఇతర శారీరక సమస్యలు ఏర్పడుతుంటాయి. వెన్నునొప్పితో పాటు కాళ్ల బలహీనత, కాళ్ల


వెన్నునొప్పి సమస్య తీవ్రంగా ఉన్న వారిలో జారిపోయిన డిస్కలను తొలగించడానికి ఇటీవల ఎండోస్కోపిక్ లాంబార్డ్ డిస్కెక్టమీ అనే చికిత్సను నిర్వహిస్తున్నారు. సాధారణ విధానంలో వలే శరీరంపై పెద్దగా గాయాలు లేకుండా ఎండోస్కోపీ పద్ధతి ద్వారా జారిపోయిన డిస్కను తొలగించడం ఈ చికిత్స ద్వారా సాధ్యం.

**కొన్ని జాగ్రత్తలు:**

వెన్నునొప్పికి గురైన వారు కొన్ని జాగ్రత్తలు తీసుకోవాల్సి ఉంటుంది. నిలబడి ఉండాల్సి వచ్చినప్పుడు రెండు కాళ్లు ఒకే చోట కాకుండా, ఒక కాలును కాస్త ముందుకు ఉంచాలి. కూర్చున్నప్పుడు సాధ్యమైనంత వరకూ ఆనుకుని ఉండాలి. మోకాళ్లు, నడుం ఒకే తలంలో ఉండేలా చూసుకోవాలి. పై నున్న పన్నులు దించేటప్పుడు ఎక్కువగా చేతులను సాగదీయకుండా స్టూల్ లాంటివి వాడాలి. ఏదైనా వస్తువు కిందపడినప్పుడు దాన్ని తీసుకోవడానికి ముందుకు వంగకూడదు. నడుంను నిటారుగా ఉంచి, కింద కాళ్లపై కూర్చుని నిటారుగా ఉండే వస్తువుని అందుకోవాలి. బరువులు ఎత్తాల్సి వచ్చినప్పుడు బరువును శరీరానికి దూరంగా ఉంచి ఎత్తడం కాకుండా, దగ్గరగా ఉంచుకుని ఎత్తాలి. ఇలాంటి జాగ్రత్తల వల్ల వెన్నునొప్పి ముదరకుండా చూసుకోవచ్చు.

■ **డా॥బి.ఎస్.వి.రాజు**





పసంగిస్తున్న ఎస్.వీరయ్య

## చిట్టివలస పోరాటం: ఘన విజయం

118 రోజుల వీరోచిత పోరాటం వలన ఘన విజయం సాధించారు. యాజమాన్యం 9(ఎ) నోటీసు ఇచ్చి, వున్న హక్కులు వూడగొట్టాలని వుడుం పట్టు పట్టింది. కనీసం కొన్ని హక్కులైనా సాధించు కోవాలని ప్రయత్నించింది. రాష్ట్ర ప్రభుత్వాన్ని తనకు అండగా తెచ్చుకుంది. కడవరకూ అన్ని పన్నాగాలూ పన్నింది. జి.వో. వచ్చిన తరువాత కూడా రెండు రోజులు ఆపించింది. అయినా ఈ ఆటంకాలన్నీ అధిగమించి ఈ ఘన విజయం సాధించారు.

సెప్టెంబరు 27న కార్మికులు విధులకు హాజరవడంతో సి.ఐ.టి.యూ. రాష్ట్ర అధ్యక్షుల సి.హెచ్.నరసింగరావు గారు గత 7 రోజులుగా కొనసాగించిన నిరవధిక నిరాహార దీక్షను సి.ఐ.టి.యూ. జిల్లా ప్రధాన కార్యదర్శి శ్రీ ఎ.అజయశర్మ చేతుల మీదుగా గ్లాకోజు నీళ్లు తీసుకుని కార్మికుల హర్షధ్వనాల మధ్య దీక్షను విరమించారు.

ప్రభుత్వానికి ఒక పెద్ద సమస్య అయ్యింది. ప్రభుత్వం విధిలేక 115 రోజుల తరువాత జి.వో.లను జారీ చేసింది. మరల యాజమాన్యం తన బుద్ధి చూపుకుని రెండురోజులు తికమకలు చేయబోయింది. కార్మికులు అన్నింటినీ త్రిప్పి కొట్టారు. 9(ఎ) అమలు జరగకుండా యాజమాన్యంతోనే మిల్లులో నోటీసును వేయించి గర్వంగా తలెత్తుకుని

మిల్లు పనికి వెళ్లారు. ఇది అపూర్వ విజయం.

మిల్లు కార్మికులు ఉద్యత స్థాయిలో పోరాటం నిర్వహించారు. సెప్టెంబరు 5 నుండి నిరవధిక నిరాహార దీక్షలు ఉద్యమాన్ని ఒక మూలమలుపుకు తిప్పాయి. వచ్చిన జి.వో.ను నిలిపినందుకు నిరసనగా నేషనల్ హైవేని ఆకస్మాత్తుగా గంటన్నరపాటు దిగ్బంధనం చేశారు. సెప్టెంబరు 21న నిరవధిక నిరాహారదీక్షను ప్రారంభించిన రోజున విశాఖ నుంచి వందలాది స్కూటర్లపై కార్మికులు తగరపు వలన వచ్చి మద్దతు తెలిపారు. ఫలితంగా రాష్ట్ర ప్రభుత్వం, యాజమాన్యం ఉక్కిరిబిక్కిరి 9(ఎ)ని ఎత్తి వేయక తప్పలేదు. ఇటువంటి ముమ్మర పోరాటాల ఫలితమే ఈ విజయం.

ఇది ముమ్మాటికి చిట్టివలస కార్మికుల చారిత్రక వీరోచిత పోరాటం. దీన్ని ఎవరూ చిన్నది చేయలేరు. దీనికి సాక్ష్యమే కార్మికులు.

ఈ విజయానికి ప్రధాన కారణం కార్మికుల అకుంఠిత దీక్ష, పట్టుదల. గతంలో అనేక పోరాటాలు జరిగిన దానికి భిన్నంగా ఈసారి పోరాటం జరిగింది. అన్ని సంఘాలను ఒక త్రాటిమీదికి తెచ్చి ఐక్య పోరాటం నిర్వహించటంలో కృతకృత్యులయ్యారు. కార్మికులు ఇండ్లలో ఉండకుండా ఏదో రకమైన పోరాటం నిర్వహించారు. ఇది యాజమాన్యానికి,



పసంగిస్తున్న ఎస్.వీరయ్య

లూ. పోరాటాల ఘన విజయానికి గీటురాయి రూపాయలే కాదు. ఉన్న హక్కులు నిలబెట్టుకోవటం కూడా ఘన విజయమే. ఈనాడు ఏలూరులో ఉన్న జూట్ మిల్లులో డి.ఎ. పోగొట్టుకుని, పనిభారం పెంచుకుని తల దించుకుని లోపలికి వెళ్లిన కార్మికులు తీవ్రంగా బాధపడుతున్నారు. హుగ్లీ గ్రూపు యాజమాన్యం జూట్ కార్మికులకు




రెండు రకాల వేతనాలను అమలు చేస్తూ కార్మికులను పీల్చుకు తింటున్నది. గుంటూరులో అనేక మిల్లులలో 9(ఎ) నోటీసులు ఇచ్చి యాజమాన్యాలు చిట్టివలస వైపు ఎదురు చూస్తున్నాయి. వారందరికి చిట్టి వలస జూట్ కార్మికుల విజయం. స్పూర్తి కలయకం. ఏలూరు గురించి యాజమాన్యం పదే పదే వల్లించింది. ఇది "ఏలూరు కాదు చిట్టివలస" అని సవాలు చేసి రుజువు చేశారు. మరోసారి 9(ఎ) నోటీసు యివ్వ కుండా యాజమాన్యానికి తగిన బుద్ధి చెప్పారు. దేశవ్యాపితంగా పోయిన సమ్మె హక్కు కోసం పోరాడుతోంటే ఉన్న హక్కులను వీరు పోరాడి కాపాడుకున్నారు. 118 రోజులు చిట్టవలస కార్మికులు అష్టకష్టాలు అనుభవించారు. పొట్ట నింపు కోవడానికి రిక్షాలు ఈడ్చారు. ఆటోలు నడిపారు. మట్టి పని చేశారు. ఇలా వారు చేయని పనంటూ లేదు. ఎన్ని బాధలనైనా అనుభవించి పోరాటాన్ని కొనసాగించారు. యాజమాన్యానికి లొంగలేదు. ఈ దృఢ దీక్షను అభినందిస్తున్నాం. పోరాటాల చరిత్రలో మరో అధ్యాయాన్ని వ్రాసి మరో చరిత్రను సృష్టించారు.

#### ఎల్లెడలా వ్యక్తమైన సంఘీభావం

118 రోజుల పోరాటం అనేక రూపాలలో జరిగింది. ధర్నాలు, ప్రదర్శనలు, రాస్తా రోకోలు, వంటివి అనేకం జరిగాయి. సెప్టెంబరు 5 నుండి నాయకులు చేపట్టిన 'నిరవధిక నిరాహార దీక్షలు' కార్మికులలో వట్టుదలను పెంచాయి. విశ్వాసాన్ని కలిగించాయి.

ఈ నిరాహార దీక్షలకు మద్దతుగా ప్రతిరోజూ జూట్ కార్మికులు 24 గంటల రిలే నిరాహార దీక్షలు చేశారు. రోజుకో గ్రామం వంతున ఈ దీక్షలో పాల్గొన్నారు. ప్రతి రోజూ విశాఖ నగరం నుండి వివిధ పరిశ్రమల కార్మికులు ఉదయం నుండి సాయంత్రం వరకూ రిలే దీక్షలు జరిపారు. స్టీల్, బి.హెచ్.పి.వి, పిప్యార్లు, డాక్యార్లు, ఎల్.ఐ.సి, వంటి సంస్థల ఉద్యోగులతో పాటు వివిధ అసంఘటిత కార్మికులు కూడా దీక్షలలో పాల్గొన్నారు. అనేక స్వతంత్ర యూనియన్ల నాయకులు శిబిరాన్ని సందర్శించి మద్దత్తును తెలిపారు. ఇన్నూరెన్సు, బ్యాంకు, బిఎస్ఎన్ఎల్, ఎన్టీవీ, మెడికల్ రిస్క్ వంటి మధ్యతరగతి యూనియన్లు



కూడా భాసటగా నిల్చాయి.

పస్తలతో మాడుతున్నా, మొక్కవోని పట్టుదలతో పోరాడుతున్న అతి పేదలైన 400 మంది దళిత కార్మికులకు కోరమండల్ పెర్మిలైజర్ ఎంప్లాయిస్ యూనియన్ బియ్యం పంపిణీ చేసింది.

విశాఖజిల్లాలోని అన్ని కేంద్ర కార్మిక సంఘాలూ ఈ కార్మికులకు మద్దతును తెలిపాయి. కలెక్టరు ఆఫీసు వద్ద ధర్నా నిర్వహించాయి. ప్రభుత్వ చేతకాని తనానికి, అక్రమ అరెస్టులకు నిరసనగా జిల్లాలోని వివిధ ప్రాంతాలలో రాస్తా రోకోలు, ప్రదర్శనలు జరిగాయి. పరిశ్రమల వద్ద గేట్ మీటింగులు జరిపారు. జిల్లా బండ్ చేయటానికి కూడా సన్నద్ధ మయ్యారు. సెప్టెంబర్ 21న నిరాహారదీక్ష ప్రారంభ దినాన విశాఖ నగరంలోని వివిధ పరిశ్రమల కార్మికులు వందల సంఖ్యలో చిట్టివలస వరకూ స్కూటర్ ర్యాలీని నిర్వహించారు.

#### రాష్ట్ర వ్యాపిత సంఘీభావం

సెప్టెంబరు 14న రాష్ట్రంలోని అన్ని జూట్ మిల్లుల నాయకుల సమావేశం చిట్టివలసలో జరిగింది. వారి నిర్ణయం ప్రకారం 20 తేదీన 'సంఘీభావ దినం' పాటించారు. 23 తేదీన రాష్ట్రంలోని జూట్మిల్ కార్మికులు ఒక రోజు సమ్మెజరిపారు. అనేక మిల్లులో నూరుశాతం సమ్మె జరిగింది. రాస్తా రోకోలు, సభలు జరిపారు. రాష్ట్ర యూనియన్ల పిలుపు మేరకు వివిధ యూనియన్లు ముఖ్యమంత్రికి టెలిగ్రాంలు పంపాయి. 25 వతేదీన రాస్తా రోకో చేశాయి.

#### ప్రజాసంఘాల మద్దతు

పోరాటానికి మహిళా, విద్యార్థి, యువజన, రైతు, వ్యవసాయ కార్మిక సంఘాల కార్యకర్తలు అనేక మంది గ్రామాలలో తిరిగి ప్రచారం చేశారు. ప్రజానాట్యమండలి దళాలు కార్మికులను, కుటుంబ సభ్యులను ప్రోత్సహిస్తూ ప్రత్యేక కృషి చేశాయి. రాజకీయ పార్టీలన్నీ ఈ పోరాటానికి మద్దతు తెలిపాయి.

#### వ్యాపారుల మద్దతు


చిట్టివలసలో వ్యాపారానికి ఈ మిల్లే ప్రధాన ఆధారం. మిల్లు మూత ప్రభావం వ్యాపారంపై కూడా పడింది. వ్యాపార వర్గం మిల్లు కార్మికులకు మద్దతు తెలిపింది. వారు ప్రత్యక్షంగా నిరాహార దీక్షలో పాల్గొన్నారు. రెండుసార్లుగా ఇచ్చిన బండ్ పిలుపుకు స్వచ్ఛందంగా స్పందించారు.

సి.పి.యం. రాష్ట్ర కార్యదర్శి బి.వి.రాఘవులు, సి.పి.ఐ సహాయ కార్యదర్శి కె.నారాయణ, సి.ఐ.టి.యు. రాష్ట్ర ప్రధాన కార్యదర్శి ఎస్.వీరయ్య, మహిళా సంఘం రాష్ట్ర అధ్యక్షురాలు ఎస్.పుణ్యవతి, వంటి నాయకులు స్వయంగా వచ్చి సభలలో పాల్గొనటం కార్మికులలో స్పూర్తినిచ్చింది.

పోరాటానికి సంఘీభావంగా నిలిచిన యావత్ ప్రజానీకానికి, వివిధ రాజకీయ పార్టీలకు, కార్మిక వర్గానికి అన్ని యూనియన్లకు, వివిధ సంస్థలకు, ప్రజాసంఘాలకు, సి.ఐ.టి.యు విప్లవాభి వందనలు తెలియ వర్చింది.

■ ఎం.వి.ఎస్.శర్మ





# మాయలఫకీరు

## కరువు కథ

బాలవర్ధిరాజు చిలక పీక పిసికిం తరువాత మాయల ఫకీరు చచ్చి స్వర్గానికి పోకుండా ప్రేతాత్మగా మారి సంచరించ సాగాడు. ఇక మన పీక ఎవడు పిసగ్గలదో చూద్దాం అనుకుంటూ ధైర్యంగా తిరగ సాగాడు.

దెయ్యంగా మారిన తరువాత కూడా ఫకీరు మంత్రశక్తులు పదిలంగానే వున్నాయి. గతంలో బాలనాగమ్మ జోలికెళ్ళడం వల్లనే కదా చిలక చావు చావాల్సి వచ్చింది అనుకుని ఈ సారి ప్రజలకు ఏదైనా మంచి చేసి ప్రేతాత్మ రూపం నుంచి బయట పడలనుకున్నాడు.

ఫకీరు ఆకాశమార్గాన తిరుగుతూ వుండ గా ఒక ఎడారి ప్రాంతం కనిపించింది. అక్కడ దిగి చుట్టూ చూసాడు. కనుచూపు మేరలో చెట్టు కనిపించలేదు. మనుషులంతా ఎండి పోయి కనిపించారు. వకీరుకి దాహమేసి మంచినీళ్ళడిగితే తన్నడానికి వచ్చారు. ఫకీరుకి ఆశ్చర్యమేసి “ఇదే ప్రాంతం” అని అడిగాడు.

“ఇది అనంతపురం జిల్లా” అని చెప్పారు.

ఫకీరుకి దుఃఖమొచ్చి ప్రజలు ఇంత అన్యాయమైన స్థితిలో బతుకుతున్నారే అని బాధపడి ఇలాంటి ప్రజలకు ఏమైనా చేస్తే నాకీ ప్రేతాత్మ గతి తప్పుతుంది అనుకున్నాడు. వెంటనే ఆధునిక వేషం ధరించి అనంతపురంలోని ఒక హోటల్లో బస చేసి మరుసటి రోజు ఒక ప్రకటన ఇచ్చాడు.

గొప్ప మహిమా శక్తులు కలిగిన నేను అనంతపురం ప్రజల దారిద్ర్యాన్ని, కరువును రూపుమాపుదలచుకున్నాను. నాకు తగిన నలహాలు, సూచనలు ఇవ్వాలని కోరుతున్నాను. ఇట్లు మాయలఫకీరు.

పేపర్లో ప్రకటన వెలువడిన వెంటనే

అతని హోటల్ ముందు కొంతమంది క్యూకట్టారు.

తొలుత ఒక వ్యక్తి ప్రవేశించాడు.

అతను వచ్చి రాగానే “అయ్యో నేనొక ఇంజనీరుని. దేవుడి దయవల్ల ఈ జిల్లాలో నెలకొన్న కరువు వల్ల నేనూ, నా కుటుంబ

సంస్థ నిర్వాహకుడ్ని. ఈ జిల్లాలో చెట్టుచేమా మొలిపిస్తానని చెప్పి దుకాణం పెట్టుకున్నాను. మూడుకార్లు ఆరు సుమోలుగా బతుకుతున్నాను. దయతో నా సేవ నన్ను చేసుకోని వ్వండి.” అన్నాడు.

ఆ తరువాత ఒక అధికార పార్టీ నాయకుడు వచ్చి “ఇదిగో ఫకీరన్నా ప్రజలు కరువుతో చస్తే నీకూ నాకూ ఏంటి చెప్పు? కరువుంటం వల్లే ఎలెక్షన్ రోజు ఇంత కూడు పెట్టి కాసంత మందు పోషక ఓటేసిపోతున్నారు. ఆ కరువు వదిలి చైతన్యం వస్తే మన మాట వింటారా చెప్పు?” అని వెళ్లిపోయాడు.

ఇంతలో ఒక సినిమా నిర్మాత వచ్చి “ఫకీరు సామీ ఈ కరువుంటేనే ఫ్యాక్షనుండేది. ఆ ఫ్యాక్షన్

మూ హాయిగా వున్నాం. మీరొచ్చి అనవసరంగా మా పొట్ట కొట్టకండి. కావాలంటే మిమ్మల్ని కాస్త గమనించుకుంటాం” అని చెప్పి వెళ్లిపోయాడు.

తరువాత ఇంకొకాయన వచ్చి “ఫకీరు గారూ, నేనొక కాంట్రాక్టర్ని. కరువు నిధులతో నాలుగు బిల్డింగులు కట్టాను. ఈ కరువు చల్లగా వుంటే ఇంకో నాలుగు కట్టుకుంటాను. కావాలంటే మీక్కుడా రెండు కాంట్రాక్టులు ఇప్పిస్తాను. ఈ జిల్లాలో అనవసరంగా వేలు పెట్టకండి” అని చెప్పి వెళ్లిపోయాడు.

ఫకీరు ఈ పరిణామాలకు జడుసుకున్నాడు. తరువాత వచ్చిన వ్యక్తిని చూసి “మీరెవరు స్వామీ” అని అడిగాడు. “నేనొక స్వచ్ఛంద

చూపించి సినిమాల్లో మేము నాలుగు రాళ్ళు చేసుకుంటున్నాము. మా వెండి తెరను ముంచకండి” అని వేడు కున్నాడు.

చివరగా పది క్వాలీస్ బండ్లలో కత్తులు కటార్లతో ఒక ఫ్యాక్షనిస్టు దిగి ఫకీరును భుజాన వేసుకుని నేరుగా వెళ్ళి నీళ్ళులేని పెన్నానదిలో విసిరేసి “ఇంకోసారి కరువు మాయం చేస్తామని వచ్చావంటే నిన్నే మాయం చేస్తాం” అని బెదిరించి వెళ్ళి పోయాడు.

ఒళ్ళు హూనం చేసుకున్న ఫకీరు మెల్లగా లేచి నిలబడి “ఈ జిల్లాలో మనల్ని మించిన మాయల ఫకీర్లున్నారు” అనుకుంటూ వెళ్ళిపోయాడు.







ఆంధ్రప్రదేశ్ ప్రభుత్వము - అటవీ శాఖ



# సామాజిక వన విభాగము

గుంటూరు జిల్లా



**వృక్ష రక్షితి రక్షితః**



ఎ. కిషన్

డిప్యూటీ కన్స్ట్రక్టర్ ఆఫ్ ఫారెస్ట్ ప్రణాళిక మరియు విస్తరణ విభాగము

## మొక్కలు నాటుటకు కాలవసిన మార్గదర్శక సూచనలు

### 1. మొక్కలు ఎందుకు నాటవలెను?

- ఒక వృక్ష విడుదల చేసిన కార్బన్ డయాక్సైడ్ మొత్తమును కేవలము ఏడుగు పెరిగిన ఒక మొక్క నిర్వీర్యము చేస్తుంది.
- 30-40 చదరపు మీటర్ల విస్తీర్ణములో పెంచిన మొక్కలు విడుదల చేసే ప్రాణవాయువు ఒక వృక్షికి ఒక రోజుకు అవసరమయిన ప్రాణవాయువు అవసరాన్ని తీరుస్తుంది.
- ఒక కారు 25 కి.మీ. నిరంతరముగా ప్రయాణము చేయుట వలన విడుదల చేసే కాలుష్యాన్ని మొత్తాన్ని ఏడుగు పెరిగిన ఒక మొక్క పీల్చుకుంటుంది.
- కేవలము ఒక హెక్టార్ల విస్తీర్ణములో మొక్కలు నాటడం విస్తీర్ణం ప్రతి సంవత్సరము భూమి ఉపరితలముపై ఉండే 24 కిలోల సారవంతమైన మట్టి, గాలి మరియు నీటి క్షయము వలన కొట్టుకుపోతుంది.
- మొక్కలు నాటడం వలన ఒక ప్రాంతములో సుమారు 10 డిగ్రీల సెంటిగ్రేడుల ఉష్ణోగ్రతను తగ్గిస్తుంది.
- మానవ జీవనానికి ఉపయుక్తమయ్యే ఔషధాలలో 25 శాతము మొక్కల నుండే పొందడము జరుగుతుంది.
- మొక్కలు శబ్దకాలుష్యాన్ని నివారిస్తాయి. 30 చదరపు మీటర్ల విస్తీర్ణములో పెరిగిన మొక్కలు వాతావరణములోని 6 నుండి 8 డెసిబుల్ శబ్ద కాలుష్యాన్ని నివారించగలుగుతాయి.
- అటవీ ఆధారిత మరియు కుటీర పరిశ్రమల అభివృద్ధికి మొక్కలు ఎంతగానో ఉపయోగపడతాయి.
- మొక్కలు చక్కని అందాన్ని ఇస్తాయి.

### 2. మొక్కలు ఎక్కడ నాటాలి?

ఇంటి ఆవరణలు, కాలనీలలోని రోడ్ల వెంట, హైవేస్ ప్రక్కన, పార్కులలో, ఆఫీసులలో, పాఠశాలలు, కళాశాలలు, విశ్వవిద్యాలయాలు ఆవరణలలో, ప్రార్థనా మందిర ఆవరణలలో మరియు ప్రజా నివాస ప్రాంతములున్న అన్ని ప్రదేశముల లోను మొక్కలు నాటాలి.

### 3. ఏ మొక్కలు నాటాలి?

ఆయా ప్రదేశాలను బట్టి రకరకాల మొక్కలు నాటవలెను. మరియు మొక్కల ఆవశ్యకతను బట్టి కూడా నాటవలెను. అనగా నీడ, అందమునిచ్చు మొక్కలు, విలువ గల కలప మరియు పండ్ల మొక్కలు, వంట చెరకు మొక్కలు ఆ ప్రదేశానికి అనుగుణంగా నాటాలి. వివిధ రకములైన మొక్కలు ఏ ప్రదేశములో నాటవలెనో వివరములతో జతపరచటమైనది.

### 4. ఎప్పుడు నాటాలి?

వానా కాల ఆరంభమున మొక్కలు నాటినచో, నాటిన మొక్కలకు వానాకాలంలో తగిన తేమ లభించుట వలన అవి వాటంతట అవి నిలదొక్కుకుని, వేళ్ళు భూమిలో విస్తారంగా వ్యాపించి మనగలవు.

### 5. ఎంత దూరములో నాటాలి?

రోడ్ల వెంట నాటేటప్పుడు 10 మీటర్ల ఎడమలో నాటాలి. అదే వనములుగా నాటవలసినచో 3 మీటర్ల ఎడమలో నాటుకొనవలెను.

### 6. ఎలా నాటాలి?

0.60 మీ. నలుచదరపు గుంతలు త్రవ్వి ఎండనివ్వాలి. చెదలు, యితర నివారణ మందును గుంత అడుగు భాగమున, ప్రక్కన చల్లవలెను, మొక్క ఉన్న పాలిథిన్ సంచిని పట్టుకుని నిలువుగా సంచిని కోసి, సంచిలో ఉన్న మట్టి ముద్ద విడిపోకుండా సంచిని తీసివేయవలెను. త్రవ్విని మట్టికి ఎరువు కలిపి గుంత సగము వరకు నింపి, మట్టిముద్దతో ఉన్న మొక్కను పాలిథిన్ సంచి లేకుండా గుంతలో నాటి, మిగతా మట్టితో గుంత నింపవలెను. మట్టిని నింపిన తరువాత లోపలికి గాలి చొరబడకుండా బాగుగా కాళ్ళతో మొక్క చుట్టు మట్టిని తొక్కి నీరు పోయవలెను. మట్టిని గట్టిగా తొక్కుచో ఎక్కువ తేమవల్ల గాని, తక్కువ తేమ వల్ల గాని మొక్క చనిపోవును.


### 7. ఎలా పోషించాలి?

వానలు లేని తరుణంలో కనీసము మూడు రోజుల కొకసారి నీళ్ళు పోయవలెను (వర్షాభావ నెలలలో). ఇలా నీరు పోసిన తరువాత గాని, వర్షం తరువాత గాని గొయ్యి పైభాగం చట్టుగా తయారయినచో, 15 సెం.మీ. లోతు మొక్క చుట్టు మట్టిని పెళ్ళగించి, మట్టిపెళ్ళలను పగులగొట్టి, మరల మట్టిని సమతలంగా మొక్కచుట్టు వేయవలెను. దీని వలన వేరు తగిన గాలి, వేడి పొంది, వేరు భాగము నుండి తేమ యిగిరిపోకుండా వుండును. వేగముగా అభివృద్ధి చెందుటకు తగిన ఎరువులు, డి.వి.పి. గాని పేడ ఎరువును గాని వాడవలెను. అన్నిటికన్నా ముఖ్యమైనది మొక్కను పశువుల బారి నుండి, క్రిమికీటకాదుల నుండి సంరక్షించుకొనుట, సుమారు మూడు నుండి ఐదు సంవత్సరములు మొక్కను తగిన పోషణ చేసి రక్షించుకొన్నచో, తరువాత ఆ మొక్క తనను తాను రక్షించుకొని ఏడుగు పెరిగి తగిన ఫలితముల నిచ్చును.

**వృక్ష రక్షితి రక్షితః**



# సమ్మె హక్కుకై జాతీయ కార్మిక సంఘాల సదస్సు



సదస్సులో ప్రసంగిస్తున్న ఎం.కె. పాంథే, సంజీవరెడ్డి

సమ్మెహక్కు పరిరక్షణకు ఎలాంటి త్యాగాలకైనా సిద్ధం కావాలని 26.09.2003 నాడు ఢిల్లీలోని వి.పి.హౌస్ ప్రాంగణంలో జరిగిన జాతీయ కార్మిక సంఘాల సదస్సు పిలుపునిచ్చింది.

వచ్చే బడ్జెట్ సమావేశాలలోపు ప్రజలను వివిధ రకాల కార్యక్రమాల ద్వారా చైతన్యం చేయాలని, అందుకనుగుణంగా స్థానిక, జిల్లా, రాష్ట్ర సదస్సులు నిర్వహించాలని జాతీయ సదస్సు పిలుపునిచ్చింది. దానితో పాటు పాదయాత్రలు, ర్యాలీలు, ధర్నాలు తదితర కార్యక్రమాలు విరివిగా నిర్వహించాలని సదస్సు పిలుపునిచ్చింది.

పార్లమెంట్ బడ్జెట్ సమావేశం ప్రారంభంలోనే “ఛలో ఢిల్లీ” పేరిట పెద్ద ర్యాలీ జరపాలని అందరితో చర్చించి వీలైనంత త్వరగా సమ్మెహక్కుకై ఒకరోజు సమ్మె చేయాలని సదస్సు నిర్ణయించింది.

దేశంలోని వివిధ కేంద్ర, రాష్ట్ర ప్రభుత్వాల ఉద్యోగ సంఘాలు, మరియు జాతీయ కార్మిక సంఘాలకి చెందిన దాదాపు ఐదువేల మంది ప్రతినిధులు హాజరైన ఈ సదస్సుకు స్వదేశ దేవరాయ్ (సిఐటియు), జె.పి.చోబె (ఎఐటియుసి), డి.ఎన్.జా (టియుసిసి), అశోక్ ఘోష్ (యుటియుసి), సత్యవాస్ (యుటియుసి, లెనిన్ సరని), పురోహిత్ (హెచ్ఎంఎస్) తదితర 8 మంది అధ్యక్ష వర్గంగా వ్యవహరించారు.

ఈ సదస్సులో ఐఎన్టియుసి జాతీయ అధ్యక్షులు సంజీవరెడ్డి, సిఐటియు ప్రధాన కార్యదర్శి ఎం.కె.పాంథే, ఎఐటియుసి ప్రధాన కార్యదర్శి గురుదాస్ గుప్తాలు ప్రసంగించి జాతీయ కార్మిక సంఘాలన్నీ సమ్మెహక్కు పై సుప్రీంకోర్టు తీర్పును మూకుమ్మడిగా ఖండించడం సదస్సుకు హాజరైన వారందరినీ ఉత్సహపర్చింది.

మొదట ఐఎన్టియుసి అధ్యక్షులు సంజీవరెడ్డి “సమ్మె హక్కుకై” పోరాడాలని తీర్మానం ప్రవేశపెట్టారు. “అరుదుగానే జాతీయ కార్మిక సంఘాలన్నీ ఒకే వేదిక మీదికి వస్తాయి. అలాంటి అరుదైన దానిలో ఇదొక్కటి. ఈ మేరకు మనకు లాభం చేసింది. తీర్పును చూసి మనం భయ పడాల్సిన అవసరం లేదు. సమిష్టిగా పోరాడి తీర్పు ప్రభావం లేకుండా చూసుకోవాలని సంజీవరెడ్డి చెప్పారు.

సంజీవరెడ్డిగారు ప్రవేశ పెట్టిన తీర్మానాన్ని బలపరుస్తూ సిఐటియు ప్రధాన కార్యదర్శి ఎం.కె.పాంథే, ఎఐటియుసి ప్రధాన కార్యదర్శితో పాటు చక్రవర్తి (యుటియుసి లెనిన్ సరని), అబనిరాయ్

(టియుసిసి), సరల్దేవ్, పురోహిత్ (హెచ్ఎంఎస్), తపన్ ముఖర్జీ (ఎఐసిసిటియు) నేషనల్ ట్రేడ్ యూనియన్ నాయకులు మాట్లాడారు.

అదే విధంగా సెంట్రల్ యూనియన్స్, ఫెడరేషన్స్ సదస్సు తీర్మానాన్ని బలపరుస్తూ మాట్లాడారు. వీరిలో వేణుగోపాల్ (ఇన్సూరెన్స్), రామన్ (ఎఐబిఐఎ), శరద్ భట్టాచార్య (డిపెన్స్), తపన్దాస్ గుప్తా (ఎఐఆర్ఐఎఫ్), ఎం.ఎల్.మల్కోటి (బిఐఎఫ్ఐ), ఎస్.కె.వ్యాస్ (సిజి ఎంప్లాయిస్), నంబుద్రీ (బిఎస్ఎన్ఎల్), సుక్మోల్సేన్ (రాష్ట్ర ప్రభుత్వ ఉద్యోగులు), రాం కూమార్ వాజ్పాయి (ఇన్సూరెన్స్ ఎంప్లాయిస్ ఫెడరేషన్), ఎస్.కె.శర్మ (ఎయిర్వేస్ ఎంప్లాయిస్), ఆర్.పి.భట్నాగర్ (ఎఫ్ఎంఆర్ఐ), ఉపాధ్యయ (జనరల్ ఇన్సూరెన్స్), ఎస్.జగన్ (ఎన్ఎఫ్టియు), అడియోడి (ఎఎస్డిఐ, కోఆర్డినేషన్ కమిటీ), వీరేంద్ర దహియా హెచ్ఎంకెపి (జెడిపి), యు.కె.పూరి (యునైటెడ్ ఫోర్సెస్ ఆఫ్ బ్యాంక్ యూనియన్స్), ఎం.కె.గోషల్ (ఎయిర్పోర్ట్ ఎంప్లాయిస్ యూనియన్)

పై వారితో పాటు ఐఎఫ్టియు అధ్యక్షులు డి.వి.కృష్ణ సదస్సుకు హాజరై తీర్మానంకు మద్దతుగా ప్రసంగించారు.

చివరగా అధ్యక్షవర్గం తీర్మానం ఓటింగ్ కు పెట్టగా సదస్సు ఏకగ్రీవంగా తీర్మానాన్ని ఆమోదం తెల్పింది.

With best compliments

Jay Kumar  
Proprietor



Ph : 2577121  
(S) 2574052  
(R) 2540106



Rawl's Fancy

Vikram Towers, Besant Road,  
VIJAYAWADA - 520 002

Dealers in :

V.I.P. SANSONITE, CELLO, MILTON, ASIAN,  
NIRLEP, L.A.O PALA JHONSON, DO-ALL,  
CLEAR LINE, BRAUN, TEFAL, MAHAN WATER  
FILTERS, PRESTIGE, JAIPAN, VIJAYA HOME  
APPLIANCES, TIME HOME APPLIANCES,  
LITEWERE, BOROSOIL, ALFA QUENCH, SUN  
FLAME STOVES, RAMA STOVES,  
TABLE FANS, CEILING FANS

APGST No. VJ2/08/2/1854 Dt. 11.10.97  
CST No. VJ2/08/2/1573 Dt. 11.10.97



# ఆంధ్రప్రదేశ్ రాష్ట్రరోడ్డు రవాణా సంస్థ, గుంటూరు లీజయన్



అభివృద్ధికి, భద్రతకు, నమ్మకానికి నాణ్యమైన మర్యాదకర సేవలందించే ఆర్.టి.సి. బస్సులలో ప్రయాణం చేయండి



## సంస్థ అందిస్తున్న ఐదవ రాయితీలు

1. వదవ తరగతి వరకు చదివే ఆడపిల్లలకు, 12 ఏళ్లలోపు బాలబాలికలకు ఉచిత బస్ పాస్ సౌకర్యం.
2. అంగ వికలాంగులకు ఛార్జీలో 50% రాయితీ.
3. స్వాతంత్ర్య సమర యోధులకు ఉచిత ప్రయాణ సౌకర్యం.
4. జర్నలిస్టులకు 2/3 వంతు ఛార్జీలో రాయితీ.
5. హైస్కూలు మరియు కాలేజీ విద్యార్థులకు 3/4 వంతు రాయితీ.
6. క్యాబ్ కార్డు మీద 10% రాయితీ, 1 లక్షా 50 వేల ఇన్సూరెన్స్ పాలసీ.
7. నెలవారీ సీజన్ టికెట్ పై 20 రోజుల ఛార్జీతో నెల రోజుల ప్రయాణం.
8. దూరప్రాంత ప్రయాణం టికెట్ పై సిటీ బస్సులలో ఉచిత ప్రయాణ సౌకర్యం.
9. హైదరాబాద్ ప్రయాణీకులకు దిగిన తర్వాత రెండు గంటల వరకు సిటీ బస్సులలో ఉచిత ప్రయాణం.
10. టెలిఫోన్ రిజిస్ట్రేషన్, హోమ్ డెలివరీ సౌకర్యం.

పి.వి.డి. జయశంకర్ ప్రసాద్

లీజనల్ మేనేజర్, గుంటూరు



# ప్రజా వ్యతిరేక తీర్పును అమలు చేయవద్దు

(1)

(సమైక్యపై సుప్రీంకోర్టు తీర్పు నేపథ్యంలో 08.08.2003 తేదీన పార్లమెంటులో సిపిఐ(యం) పార్టీ వక్షనాయకుడు కా||సోమనాథ్ చట్టర్జీ ప్రసంగ పాఠం)

అధ్యక్షా! సమైక్యను నిషేధిస్తూ సుప్రీం కోర్టు ఇచ్చిన తీర్పు ప్రజాతంత్ర భావాలు కల్గిన వారిని ఆందోళన పర్చిన అంశం.

56 సంవత్సరాల స్వాతంత్ర్యనంతరం మన ప్రభుత్వ ఉద్యోగులు బానిసలుగా మార్చే ఈ పరిస్థితిని మనం అంగీకరించలేము. మన దేశంలో ఒక చట్టం ఉన్నది. అందులో ప్రాథమిక హక్కులు, ఆదేశక సూత్రాలు ఉన్నాయి. అవి ఉద్యోగుల హక్కులను గుర్తిస్తున్నాయి. ఉద్యోగులు తమ కష్టార్థితాన్ని మాత్రమే అనుభవించడానికి పరిమితం కారు. వారు ఈ దేశంలో పౌరులుగా, ప్రభుత్వ ఉద్యోగులుగా కనీస మానవ హక్కులను అనుభవించే హక్కునూ కల్గి ఉన్నారు. జనజీవనానికి నష్టం కల్గుతున్నదనే నెపంతో ఒక కోర్టు తీర్పు ద్వారా వారి సమైక్య హక్కును తొలగించడానికి ప్రయత్నించడం ఎంత వరకు సమంజసం.

దేశంలో జనజీవనానికి అనేక సమస్యలు నష్టం కల్గిస్తున్నాయి. కోర్టుల్లో పెండింగ్లో వున్న కేసులు కోకోలల్లు. అవి కోర్టుల మనసాక్షిని ఇబ్బంది పర్చువా? చాలా మందికి న్యాయం అందటం లేదు. వేలకు వేల కేసులు లేబరు కోర్టులు, ట్రిబ్యునల్స్ ముందు మగ్గుతున్నాయి. సంవత్సరాల తరబడి పెన్షన్ కేసులు పెండింగ్లో ఉన్నాయి. తప్పుడు కేసులు పెట్టి ఉద్యోగం నుండి తొలగించిన కార్మికుల కేసులలో త్వరగా ఉపశమనం పొందే అవకాశం లేదు. పైన పేర్కొన్న అంశాలను గమనంలోకి తీసుకోవడం లేదు.

తమిళనాడులో రెండు లక్షల పై చిలుక ఉద్యోగులు ఎందుకు సమైక్య చేశారు? అది ఏ విధంగా అణిచి వేయబడుతున్నది అనే విషయాలను ఎవ్వరు ఆలోచించడం లేదు. సమైక్య సాధారణ చట్టంలోకాని,

పారిశ్రామిక వివాదాల చట్టంలోగాని ప్రభుత్వ సర్వెంట్స్ రూల్స్లో గాని అదుపు చేయకుండా ఎస్సా లాంటి నల్లచట్టాన్ని ప్రయోగిస్తున్నది.

ఇది పౌరుల ప్రాథమిక మరియు చట్ట పరమైన హక్కులను నిరాకరించటమే. ఈ హక్కును బేరం ఆటలో వదులుకోలేము. మన దేశంలో ఇలా ఎప్పటికీ జరగడానికి వీలులేదు. ఈ రోజు మనం సంయుక్తంగా రెండు రాజ్యాంగ సవరణలను ఆమోదించాము. ప్రభుత్వం మరో రాజ్యాంగ సవరణ ద్వారా సమైక్య హక్కును ప్రాథమిక హక్కుగా మన దేశ పౌరులకు ఇవ్వాలి. శ్రీ అద్వానీ గారు సభలో ఉన్నందుకు ఆయనకు కృతజ్ఞతలు తెలియజేస్తూ ఈ అంశంపై ప్రభుత్వం తన విధానాన్ని స్పష్టం చేయాలని కోరుతున్నాను. “సమైక్య హక్కు”ను ప్రాథమిక హక్కుగా గుర్తించేందుకు రాజ్యాంగ సవరణ తమ ప్రభుత్వం తెస్తుందని సభలో ప్రకటించమని కోరుతున్నాను.

ప్రతి అంశంపై మరియు ప్రతి సందర్భంలో నేను సమైక్యను కోరడం లేదు.

సమైక్య అనేది ఒక ప్రధానమైన ఆయుధం అని మేము చెబుతున్నాం. అన్ని దారులు పూర్తి అయిన తరువాత సమైక్యని చివరి ఆయుధంగా ఉపయోగించాలని అంటున్నాం. ఇంకా ఏమి దార్లు తెరిచి ఉన్నాయి అనే విషయాన్ని ఎవ్వరు చెప్పడం లేదు.

గౌరవప్రదమైన సుప్రీంకోర్టును నేను మర్యాదపూర్వకంగా ఒక ప్రశ్న అడగదలిచాను. ఈ పరిస్థితులలో ఒక ప్రభుత్వ ఉద్యోగికి సమస్యను పరిష్కరించుకోవటానికి ప్రభుత్వం చూపుతున్న మార్గాలు ఏమిటి? సర్వీసు రూల్సును ఉల్లంఘిస్తే శిక్షించాలనే పద్ధతి ఉన్నది. సర్వీసు రూల్సును ఉల్లంఘిస్తే ఉద్యోగులు ట్రిబ్యూనల్కు వెళ్ళాలని సుప్రీం కోర్టు చెప్పుతున్నది. ప్రజలు ఏ ట్రిబ్యూనల్కు వెళ్ళాలనేది నా అనుమానం. ఏ ట్రిబ్యూనల్ వారికి న్యాయం చేస్తుందనే విషయాలు ప్రస్తావనకే రాలేదు. భారత ప్రభుత్వం ఎందుకు జోక్యం చేసుకోలేదో నాకు అర్థం కావడం లేదు. వాళ్ళు జోక్యం చేసుకుని ఉండాలి. ప్రజల మౌళిక హక్కుల పై ప్రభావం చూపే విషయంగా దీనికి ప్రాధాన్యత వున్నది. ఉపప్రధాని ఈ అంశంపై ప్రభుత్వ వైఖరిని స్పష్టం చేయాలి. సుప్రీంకోర్టు తీర్పు అమలులోకి రాకుండా తక్షణ తగు చర్యలు తీసుకోవాలని కోరుతున్నాము.

ఉపప్రధాని ఈ అంశంపై స్పందించ లేదు. అయితే స్వీకర్త మాత్రం స్పందిస్తూ అసమాన స్థాయిలో ఉన్న కార్మికులు తప్పక వారి హక్కుల రక్షణకు సమైక్య కట్టాల్సి వస్తుంది అని అన్నారు.

అందుకని సమైక్య హక్కును వారికి నిరాకరించరాదన్నారు. ఈ తీర్పును కోర్టు ఇచ్చింది అదే కోర్టు ఈ విషయాన్ని పునః పరిశీలించ వచ్చు. గతంలో కొన్ని కేసులను పునః పరిశీలించారు. ఆదే విధంగా ఈ విషయాన్ని కూడా తప్పకుండా పునఃపరిశీలించాలని ఆయన అన్నారు.

వినిమయ ధరల సూచిక (బేస్ 1982=100)			
సెంటర్ సీరిస్	జూన్ 2003	జులై 2003	ఫ్యాక్టర్
ఆలిండియా	497	501	4.93
హైదరాబాద్	505	506	5.23
గుంటూరు	514	512	5.60
గూడూరు	469	470	4.33
విశాఖపట్నం	491	491	-
వరంగల్	538	533	-
కొత్తగూడెం	517	519	-
రాష్ట్ర సీరిస్			(1960=100)
విజయనగరం	431	431	-
రాజమండ్రి	485	485	-
విజయవాడ	466	465	-
ఆదోని	491	492	-
ఎన్ఎస్ఐ కాంప్లెక్స్	485	483	-
ఎంజిపి కాంప్లెక్స్	479	480	-
ఎ.పి	-	-	-
సమాచార వనరు : టైరెక్టరు ఆఫ్ ఎకనమిక్స్ & స్టాటిస్టిక్స్ - ఆంధ్రప్రదేశ్ ప్రభుత్వము జారీ చేసినది. డి లేబర్ బ్యూరో గవర్నమెంట్ ఆఫ్ ఇండియా			



## ఎఫ్సిఐ కార్మికుల పోరాటం- అపూర్వ సంఘీభావం

గత 25 సం॥రాలుగా నెల్లూరు ఎఫ్సిఐ గోడౌన్లలో పనిచేస్తున్న 122 మంది కార్మికుల పనికి రక్షణ కల్పించాలని కోరుతూ 2003 జూన్ 14 నుండి నిరవధి క్రమంగా పలు రూపాలలో ఆందోళనలు, పోరాటాలు జరుగుతున్నాయి. టెండర్ వేసిన ఐఎన్టీయూసీ నాయకులు పాత కార్మికులను తొలగించి పోటీ కార్మికులను గోడౌన్లలోకి ప్రవేశపెట్టేందుకు పూనుకున్నారు. పని చేస్తున్న తమనె కొనసాగించాలని సిఐటీయూ ఆధ్వర్యంలో కార్మికులు ఎఫ్సిఐ గోడౌన్స్ వద్ద నిరవధికంగా ధర్నాకు పూనుకున్నారు.

ఈ న్యాయమైన పోరాటానికి వివిధ తరగతుల ప్రజలు మద్దతు అందిస్తున్నారు. లారీ యజమానులు, లారీ కార్మికులు, లారీ సప్లయర్స్ ఈ పోరాటంలో కొండంత అండగా నిలిచారు. ఎఫ్సిఐ గోడౌన్స్ వద్ద సమన్య పరిష్కారం అయ్యేంత వరకు లారీలను పెట్టకపోవడంతో వీరి ఆందోళనకు మంచి తోడ్పాటు లభించింది. జిల్లా అధికారుల వత్తిడిని, బెదిరింపులను తట్టుకుని వీరు తమ మద్దతును సాగిస్తున్నారు.

నెల్లూరు పట్టణంలోని ముఠా కార్మిక సంఘాలు, అన్ని సిఐటీయూ అనుబంధ కార్మిక

సంఘాలు కార్మికుల ఆందోళనకు ప్రతిరోజు వందల సంఖ్యలో మద్దతుగా పాల్గొంటున్నారు. యువజనులు, మహిళలు, రైతు,



వ్యవసాయ కార్మికులు తమ సంపూర్ణ మద్దతు ప్రకటించారు. రైల్వే గూడ్స్ షెడ్ వద్దకు కూడా ఐఎన్టీయూసీ పోటీ కార్మికులను తీసుకరావడంతో సిఐటీయూ ఆధ్వర్యంలో ఎదుర్కొన్నారు. ప్రతిరోజు కోవూరు నెల్లూరు ప్రాంతాల నుండి రైతులు, కార్మికులు, వ్యవసాయ కార్మికులు వందలాది మంది తరలివచ్చి కార్మికుల పోరాటానికి మద్దతు ప్రకటించారు. గత మూడు నెలలుగా ఆందోళన కొనసాగుతున్న ఫలితంగా పోటీ కార్మికులు లోపలికి ప్రవేశించలేకపోయారు.

జిల్లా అధికారులు, పోలీసు యంత్రాంగం పై ఐఎన్టీయూసీ నాయకులు

ఒత్తిడి తెచ్చారు. చర్చల ద్వారా సమన్య పరిష్కారించుకోవాలని జిల్లా అధికారులు సూచించారు. ఐఎన్టీయూసీ నాయకులు తమ స్వార్థం కోసం పరిష్కారానికి అంగీకరించలేదు. పోలీసు రక్షణ కోసం హైకోర్టును ఆశ్రయించి పోలీసు ఎయిడ్ ఆర్డర్ తెచ్చారు. ఎట్టకేవలకు వందలాది మంది పోలీసు బలగాలను మొహరించి కొత్త కార్మికులను గోడౌన్లలోకి ప్రవేశపెట్టేందుకు పూనుకున్నారు. పాత కార్మికులు, వారిని అడ్డుకున్నారు. 200 మందిని బలవంతంగా అరెస్టులు చేయించి ఐఎన్టీయూసీ కార్మికులను గోడౌన్లలో ప్రవేశింప చేశారు.

ఎఫ్సిఐ గోడౌన్స్ గేటు ముందు పని కోల్పోయిన కార్మికులు నిరవధికంగా బైరాయింపు చేస్తున్నారు. నెల్లూరులో జిల్లా అభివృద్ధి సమిక్ష మండలి (డిడిఆర్సి), సమావేశం జరుగుతున్న గోల్డెన్ జుబ్లీ హాలు ముందు కార్మికులు, వారి కుటుంబ సభ్యులు, ప్రజా సంఘాలు, యూనియన్ల కార్యకర్తలతో ప్రదర్శన నిర్వహించి ధర్నా నిర్వహించారు. తమ పనికి రక్షణ కల్పించాలని కార్మికులు తమ ఆందోళనను కొనసాగిస్తున్నారు.

## రిలయన్సు టీంను అడ్డుకున్న హెచ్పిసిఎల్ కార్మికులు

హెచ్పిసిఎల్ ప్రైవేటీకరణలో భాగంగా “రిలయన్సు బృందం” సెప్టెంబర్ 13న విశాఖ రిఫైనరీ సందర్శనకు వచ్చింది. దీనికి కార్మికులు నిరసన తెలిపారు. అరగంట పాటు టీంను అడ్డుకున్నారు. ఉదయం డ్యూటీ ల్లోకి వచ్చిన దాదాపు 150 మంది కార్మికులు నినాదాలతో ఆ ప్రాంతం మార్మోగింది.

బృందం పర్యటన తేది తెలిసిన వెంటనే కార్మికుల్లో ఆందోళన ప్రారంభమైంది. సెప్టెంబర్ 9 నుండి 13 వరకు “గోబ్యాక్ డ్యూ డెలిగెన్స్ టీం”, “స్టాప్ ప్రైవేటైజేషన్

నినాదాలతో కార్మికులందరూ రోజూ బాడ్జీలు ధరించారు.

ఒక బెటాలియన్ పోలీసు బందోబస్తుతో బృందం భయం భయంగా ప్రవేశించిన రిలయన్స్ బృందానికి “మేం మిమ్ములను అనుమతించేది లేదని” కార్మికులు స్పష్టం చేశారు. ఒక ప్రక్క సుప్రీంకోర్టు తీర్పు వెలువరించవలసి వుండగా మరో పక్క ప్రైవేటీకరణ ప్రయత్నాలను కొనసాగిస్తున్న ప్రభుత్వ వైఖరిని కార్మికులు ఖండించారు.


ప్రైవేటీకరణ కోసం పర్యటనలు చేసే

ఈ బృందానికి “డ్యూడెలిగెన్స్ టీం” అని ప్రభుత్వం ముద్ద పేరు పెట్టింది. ఈ టీం పనికి సహాయపడడానికి ఒక సీనియర్ అధికారిని “ఆఫీసర్ ఆన్ స్పెషల్ డ్యూటీ”గా నియమించారు.

హెచ్పిసిఎల్ ముంబాయి రిఫైనరీని సెప్టెంబర్ 5న సందర్శించిన ‘టీం’కు కూడా చుక్కెదురైంది. అధికారులతో సహా మొత్తం కార్మికులందరూ రోజంతా బృందాన్ని అడ్డుకున్నారు. ఏదో పర్యటన అయిందని పించుకుని వెనుదిరిగారు.



# కాంకునూ - కథా కమోమిషన్లు



అన్ని దేశాలు కలిసి ఏర్పాటు చేసుకున్న ప్రపంచ స్థాయి సంస్థలన్నీ నామమాత్రమవుతున్నాయి. వాటిలో ప్రపంచ వాణిజ్య సంస్థ ఒకటి. దాని సమావేశం రెండేళ్ళ తర్వాత మొన్నీమధ్యనే మెక్సికోలోని కాంకున్ లో ముగిసింది. భారత్ వంటి మూడో ప్రపంచ దేశాల ప్రయోజనాలను సంపన్న దేశాలయిన అమెరికా, యూరప్ లు పట్టించుకోలేదు. పైగా ఇతర విషయాలలో వాటిని లొంగదీసే ప్రయత్నం చేశాయి. దాంతో కాంకున్ సమావేశం విఫలమయింది. బిజెపి నాయకత్వంలోని ఎన్డీయే ప్రభుత్వం అవలంబిస్తున్న దిగజారుడు, లొంగుబాటు వైఖరి అమెరికాకు కాళ్ళు తెచ్చాయనటంలో సందేహం లేదు.

**అసమాన వ్యాపారం - దోపిడీ**

పేరుకు అందరూ సమానులే ప్రపంచ వాణిజ్య సంస్థలో. విధి విధానాల్ని అందరూ అమలు చేయాలి. కానీ, వాస్తవంలో సంపన్న దేశానికో న్యాయం, పేద దేశానికో న్యాయం నడుస్తుంది. అమెరికా, యూరప్ దేశాలు తమ రైతులకు భారీగా 64 శాతం వరకూ సబ్సిడీలిస్తున్నాయి. ఫలితంగా వాటి వ్యవసాయ ఉత్పత్తులు చౌక రేట్లతో మన మార్కెట్లను ముంచెత్తి వ్యవసాయాన్ని దివాళా తీయిస్తున్నాయి.

మరో పక్క మన రైతుల కిచ్చే సబ్సిడీలు రెండు శాతం మాత్రమే. వాటి పై కూడా ప్రతి సంవత్సరం కోత పెట్టమని అమెరికా వత్తిడి చేస్తుంది. అసమాన వ్యాపార ఫలితం ఇప్పటి వరకూ 25వేల మంది రైతుల ఆత్మహత్యలు.

దిగుమతి నుంకాల్ని తగ్గించమని అమెరికా కా వాడు తాఖీదు ఇవ్వగానే మన పాలకులు జీ హుజూరంటారు. మన ఎగుమతులపై ఎంత పన్నులు వేసినా మాట్లాడడు. గోధుమ పై ఐరోపా దేశాలు 225 శాతం నుంకం వేస్తుంటే మనదేశం విదేశీ గోధుమలపైన వేసేది కేవలం 50 శాతం. జపాన్ లోకి వచ్చే విదేశీ బియ్యంపై 2000 శాతం నుంకం వేస్తారట. మన దేశంలోకి వచ్చే వాటిపైన వేసేది 75 శాతం. ఇదేమని గట్టిగా అడిగే ధైర్యం మన 'స్వదేశీ' పాలకులకు లేదు. కాంకున్ సమావేశంలో వ్యవసాయ సబ్సిడీ లను మీరు ముందు తగ్గించండని మూడో ప్రపంచ దేశాలు ధైర్యం చేసి దానికి చందమామని తెచ్చివ్వమంటే ఎలా సాధ్యమవుతుందని సంపన్న దేశాలు ఎద్దేవా చేశాయి. అంటే ప్రపంచ వ్యాపారం తమ కనుకూలంగా ఏకపక్షంగా నడవాలని పరోక్షంగా తేల్చాయి.

## కాన్కున్ లో నిరసనకారుడి ఆత్మహత్య

ప్రపంచ వాణిజ్య సంస్థ (డబ్ల్యుటివో) చర్చలపై నెత్తుడి మరక చిమ్మింది. వర్తమాన దేశాల ప్రయోజనాలను కాపాడే లక్ష్యంతో దక్షిణ కొరియాకి చెందిన రైతు లీ క్యూంగ్ హే (55 సం॥) కత్తితో ఛాతిపై పొడుచుకుని ఆత్మబలిదానం చేశాడు. చనిపోవడాని కంటే ముందు లీ డబ్ల్యుటివో రైతుల్ని చంపేస్తోంది" అనే నినాదం ఉన్న బ్యానర్ చేతబట్టి కాన్కున్ లో వేలాది మందితో కలిసి సమావేశం జరుగుతున్న ప్రాంగణం వద్ద నిర్మించిన కంచె దాటడానికి ప్రయత్నించాడు. లీ స్వయంగా రైతు. కోరియా రైతాంగ ఫెడరేషన్ మాజీ అధ్యక్షుడు మూడు సార్లు అసెంబ్లీకి ప్రజాప్రతినిధిగా ఎన్నికైనారు. 1990 నుండి రైతాంగం పోరాటంలో ముందున్నారు. రైతాంగ సమస్యల పరిష్కారానికై 30 సందర్భాలలో నిరాహారదీక్షలకు పూనుకున్నారు.



లీ మృతదేహంపై నిరసనకారులు ఒక వస్త్రాన్ని కప్పారు. ఆ వస్త్రంపై "డబ్ల్యుటివో" చెంపేసింది" అని రాసి ఉంది. దక్షిణ కొరియాలో రైతులు లీ జ్ఞాపకార్థం ఒక గుడిని ఏర్పాటు చేసి వందలాది మంది వచ్చి శ్రద్ధాంజలి తెలియజేస్తున్నారు.



ఎన్నీయే ప్రభుత్వం బాధ్యత వహించాలి.

వ్యవసాయ సబ్సిడీలను తగ్గిస్తూ మని ధనిక దేశాలు ఒప్పుకుంటే ఇతర అంశాల పై చర్చిస్తామని జైల్లీ మొన్న కాంకున్ సమావేశంలో చెప్పారు. వీటిని తిరస్కరించలేదు. ప్రపంచ వాణిజ్య సంస్థ ఒప్పందాల వల్ల దేశంపై పడే దుష్ప్రభావాలకు ఎన్నీయే ప్రభుత్వం బాధ్యత వహించాలి.

మూడో ప్రపంచ దేశాలు ఏకమయితే ధనిక దేశాలను నిలదీయవచ్చని కాంకున్లో రుజువయింది. ముఖ్యంగా చైనా, బ్రెజిల్, దక్షిణ ఆఫ్రికాలు కూడా మనకు తోడవటం ఉవయోగపడింది. జి21 (21దేశాల గ్రూపు) నిర్వహించిన పాత్ర మెచ్చుకోదగింది.

**దేశ ద్రోహులు మన పెట్టుబడిదారులు :**

కాంకున్లో వ్యవసాయ సబ్సిడీలపై మూడో ప్రపంచ దేశాలు ఒక పక్క సంపన్న దేశాలను నిలదీస్తున్నాయి. మరోపక్క సంపన్న దేశాలు వాటి ఐక్యతను విచ్చిన్నం చేసి పెట్టుబడులు, వాణిజ్యంపై చర్చలకు ఒత్తిడి తెచ్చే ప్రయత్నం చేశాయి. ఇదే సమయంలో పెట్టుబడిదారుల ప్రతినిధిగా వెళ్ళిన భారత వాణిజ్య మండలి (సిఐఐ) జర్మన్ పెట్టుబడిదారులతో కలిసి తయారు చేసిన ప్రకటన బయటపడింది. దేశం ఏమయిపోయినా ఖర్చలేదు. విదేశీ పెట్టు బడిదారులతో కలిసి తాము బాగుపడాలనే మన పెట్టుబడిదారులు తాపత్రయపడ్డారు. ఇది దేశ ద్రోహం కాక ఇంకేముంది.

**పాలకుల దౌర్బల్యం**

పేద దేశాలకు అత్యవసర పరిస్థితుల్లో మందులు సరసమయిన ధరలకి అందుబాటులో ఉండాలన్న అవగాహనకి చెప్పి అమెరికా అడ్డంకులు పెడుతోంది. 2006 సంవత్సరం వరకు తాము వ్యవసాయ సబ్సిడీలను తగ్గించమని యూరప్ దేశాలు తెగేసి చెప్పాయి. ఇక అమెరికా కూడా తగ్గించే అవకాశం లేదు. మన టెక్స్టైల్స్ ఎగుమతులకు అవకాశం కల్పిస్తామన్న అమెరికా వాగ్దానం ఇంత వరకూ అమలు కాలేదు. అభివృద్ధి చెందుతున్న దేశాల



**కాన్కున్లో బ్యారీకేడ్స్ను పడగొడుతున్న ఆందోళనకారులు**

ఎగుమతులపై సుంకాలను పెంచబోతున్న తీర్మానాన్ని కూడా ధనిక దేశాలు ఆచరణలో పెట్టలేదు. ఇవన్నీ కొన్ని ఉదాహరణలు మాత్రమే.

వాళ్ళ మార్కెట్లని మనకోసం తెరవరు. మన మార్కెట్లను మాత్రం వాళ్ళు ఆక్రమించు

అభివృద్ధి చెందుతున్న దేశాల ఐక్యతకు విఘ్నంగా...అరెంటేనా రుక్మిణిదార్, రుజిష్ట, బ్రెజిల్, దక్షిణాఫ్రికా దేశాల ప్రతినిధులు



కుంటారు. ఇటువంటి అసమాన వ్యాపారానికి తలోగ్గటం మన పాలకుల దౌర్బల్యం.

**తిలా పాపం తలా పిడికెడు**

ప్రపంచ వాణిజ్య సంస్థకి ముందటి రూపమయిన గాట్ (సుంకాలపై ఒప్పందం) కేవలం సుంకాల కోసమే ఏర్పడింది. ఆ తరువాత వ్యవసాయం, సబ్సిడీలు, సర్వీసులు, మేధో సంపత్తి హక్కులు, పర్యావరణం, కార్మిక ప్రమాణాలు, పెట్టుబడులు, వాణిజ్యం, వ్యాపారం, ప్రభుత్వ సేకరణలు ఇవన్నీ ఒక్కో రౌండ్ చర్చల్లో చేర్చబడుతూ వస్తున్నాయి.

వీటిని ప్రపంచ వాణిజ్య సంస్థ పరిధిలోకి రాకుండా చేయటానికి మన దేశ

పాలకులు ఎటువంటి ప్రయత్నం చేయలేదు. పి.వి.నరసింహారావు ప్రభుత్వం నుండి నేటి వాజ్ పేయి ప్రభుత్వం వరకూ ఈ పాపంలో భాగస్వాములే.

రాష్ట్ర తెలుగుదేశం ప్రభుత్వం స్వర్ణాంధ్ర ఎజెండాను ముందు

పెడుతుంది. వ్యవసాయ ఉత్పత్తుల్ని విదేశాలకు ఎగుమతి చేసి అభివృద్ధి కావచ్చంటుంది. ఇంత వరకూ ఎంత ఎగుమతి చేశామో, ఎంత అభివృద్ధి అయ్యామో చెప్పదు. ధనిక దేశాలు మన పట్ల అనుసరిస్తున్న వక్షపాత వైఖరిపై నోరు మెదపదు. ఎన్నీయే ప్రభుత్వాన్ని కదపదు.

ఏతావాతా జరిగింది

ఏంటయ్యా అంటే నూనె, బియ్యం, పట్టుమొదలగునవన్నీ దిగుమతి అయి మన రాష్ట్రంలో వ్యవసాయం దెబ్బతింది. రైతులు ఆత్మహత్యలకు పాల్పడుతున్నారు. 40వేల చిన్న, పెద్ద పరిశ్రమలు మూతపడి పెద్ద యెత్తన కార్మికులు ఉపాధి కోల్పోయారు. మన పాలకులు ఇప్పటికయినా కదలాలి.

మన దేశం, రాష్ట్రం అభివృద్ధి కావాలంటే మూడో ప్రపంచ దేశాలకు నాయకత్వం వహించి ధనిక దేశాలపై పోరాటం చేయాలి. మన పాలకులు ఈ దిశగా ముందుకు కదలటానికి తగిన ఒత్తిడిని పాలకులపై మనం కల్పించాలి.

■ **పి.అజయ్ కుమార్**



# న్యాయవ్యవస్థ పై చిరురే కోర్టు ధిక్కారమా?

హైదరాబాద్ లో 21 సెప్టెంబర్ 2003 న “సుప్రీం కోర్టు తీర్పు-సమ్మె హక్కు” అనే అంశం పై జరిగిన రాష్ట్ర సదస్సులో ప్రముఖ న్యాయవాది, శ్రీ కె.జి. కన్నాభిరాం గారు ప్రవేశ పెట్టిన పత్రం సారాంశం

హక్కుల సాధనకు, తమ జీవనాన్ని మెరుగు పర్చుకోవటానికి ప్రజలు ఎడతెగని పోరాటాలను చేస్తున్నారు. జయలలిత తెచ్చిన అర్దినెన్ను మన రాజ్యాంగ నిజస్వరూపాన్ని చూపే భయంకర రూపం.

ఈ అర్దినెన్ను తెచ్చేందుకు దారితీసిన సంక్షిప్తమైన వాస్తవాలను మనం గమనంలో పెట్టుకోవాలి. తమిళనాడు ప్రభుత్వం పెన్ననల్ల సదుపాయాలలో, గ్రాట్టుటీ వగైరాల లో కొన్ని మార్పులు తెచ్చేందుకు కొన్ని జి.వో.లు తెచ్చింది. ఈ మార్పులు ఉద్యోగుల జీవితాలపై తీవ్రమైన ప్రభావం కల్పించుతున్నాయి.

కావున ఉద్యోగులు ఈ మార్పులను ఉపసంహరించుకోవాలని ప్రభుత్వానికి విజ్ఞాపన ఇచ్చారు. అందుకు ప్రభుత్వం నిరాకరించింది. పలు ఉద్యోగ సంఘాలు కలసి సమ్మె నోటీసు నిచ్చాయి. ఈ సమ్మె పిలుపుకు మూకుమ్మడి మద్దతు లభించింది. ఉద్యోగుల సమస్యలను ప్రజాస్వామ్య పద్ధతిలో పరిశీలించటానికి ప్రభుత్వం నిరాకరించి నందున సమ్మె తప్ప వారికి ప్రత్యామ్నాయ మేదీ లేదు.

దీని తర్వాత జూలై 4న ప్రభుత్వం 2003 సంవత్సరపు 3వ అర్దినెన్నును జారీ చేసింది. అది తమిళనాడు అత్యవసర సర్వీసుల చట్టం 2002. అందులో అనేక అభూతాలు ఉద్యోగులకు వ్యతిరేకంగా సృష్టించబడ్డాయి. ప్రభుత్వం నోటిఫికేషన్ జారీ చేసిన తర్వాత ప్రభుత్వోద్యోగులెవరైనా తమ డ్యూటీకి రిపోర్టు చేయకపోతే అతను తనంతట తను తెలిసి కూడా మిస్ కాండక్టును అంగీకరించి నట్లు, తనంతట తనే స్వయంగా శిక్షను ఆమోదిస్తున్నట్లు భావించబడుతుంది. దీని ఆధారంగా ఉద్యోగ నియామక కఠికారులు సర్వీస్ లో బ్రేకు, డిస్మిసల్స్ తో సహా తీవ్రమైన శిక్షలను ఎటువంటి విచారణా జరపకుండా విధించవచ్చు. ప్రతి వ్యక్తికి విడిగా డిస్మిసల్

ఆర్డర్స్ ను ఇవ్వపనిలేదు. కేవలం ఆఫీసుల్లోని నోటీసు బోర్డుల్లో అతికిస్తే సరిపోతుంది. తిరిగి ఉద్యోగంలో చేరేందుకు ఉద్యోగులకు ఏ మాత్రం అవకాశంలేదు. రాజ్యాంగం కల్పించిన మానవ హక్కుకు ఈ చట్టం విఘాతం కల్పించుతోంది.

రాజ్యాంగం ప్రకారం ‘ఉద్యోగులకు సమ్మె చేసే హక్కు’ అని జస్టిస్ లక్ష్మణ్ ఉద్యోగుల తరపున వాదించే కౌన్సిల్ ను ప్రశ్నించారు. ఆయనకు గానీ ఆయన ప్రక్కనున్న జడ్జీలకు గానీ ఏ ముఖ్యమంత్రి కైనా చట్టాన్ని తారు మారు చేసుకునే హక్కుందా అని అడగాలని అనిపించలేదు. 2 లక్షల మంది ఉద్యోగులు వీధుల్లోకి నెట్టాలనే నిర్ణయం ఎందుకు చేశారో ఎవ్వరూ అడగలేదు. జడ్జీలు గనుక కొంత సమయం ఉద్యోగుల సమస్యల పరిశీలనకు కెటాయించి ఉంటే ప్రాథమిక హక్కులు ఉల్లంఘించబడుతున్నాయని వారే ప్రభుత్వం తరపున వాదించే కౌన్సిల్ కు చెప్పి ఉండేవారని విశ్వసిస్తున్నాను. అలా జరిగి ఉంటే అది మధ్యవర్తిత్వ పరిష్కారానికి దారితీసేది.

కోర్టు స్పందన అంత కొత్తదేమీ కాదు. ఎమర్జెన్సీలో “మీసా” కు అనుమతి నిచ్చారు. 1963లో ఆల్ ఇండియా బ్యాంకు ఎంప్లాయిస్ అసోషియేషన్ కేసులో సుప్రీంకోర్టు బ్రేడ్ యూనియన్ గా ఏర్పడే హక్కుకు దూరంగా సమ్మెచేసే హక్కు ఉండదని చెప్పింది. సామూహికంగా బేరసారాలాడే హక్కులో భాగంగానే సమ్మె హక్కు ఉంటుంది. గతంలో రెండు మూడు సందర్భాలలో ప్రభుత్వోద్యోగుల కాండక్టు రూల్స్, వారు ప్రదర్శనలో, సమ్మెలో పాల్గొనటాన్ని నిషేధిస్తూ తీర్పులు వచ్చాయి.

ఎవ్వరూ ఇతర సెక్షన్ల స్వేచ్ఛకు భంగం కల్పించరాదట. అంటే మిగిలిన వారికి ప్రాథమిక హక్కులుంటాయి. సమ్మెచేసే వారికి

మాత్రం ఉండవు. ఇది బంద్, ధర్నా, ఆఖరు కు ప్రదర్శనకు, పికెటింగుకు కూడా వర్తింప చేయవచ్చు. “సుప్రీంకోర్టు ముందు స్పెషల్ లీపుపిటిషన్ ఉంచకుండా, ప్రజలు విప్లవ పోరాటాలను కూడ ప్రారంభించరాదని” మహా ఘనత వహించిన న్యాయస్థానాలు చెప్పవచ్చు. అలా ఉంది వారి లాజిక్.

ఈనాడు ప్రభుత్వాన్ని నిర్వహించే ప్రభుత్వోద్యోగులకు, ఫ్యాక్టరీలను, పరిశ్రమలను నడిపే కార్మికులకు సమ్మెచేసే హక్కు లేదు. లక్షలాది కార్మికుల హక్కులను హరిస్తూ, వారి జీవితాలను బలిపశువులుగా చేసేందుకు, ఫ్యాక్టరీలను లాకౌట్ చేయటానికి, లే ఆఫ్లు చేయటానికి, లేదా మూసివేయటానికి యాజమాన్యాలకు మాత్రం పూర్తి హక్కుంది.

ప్రభుత్వం తన శాసనంతో వారి ఉద్యోగాలను వూడబెరికింది. ఇప్పుడు వారు నడిపే వివాదం వారి సమస్యలకు సంబంధించింది కాదు. ఈ వివాదం తిరిగి ఉద్యోగం పొందటాన్ని గురించింది. భవిష్యత్తులో సమ్మెలు చేయమని వారు వ్రాసి యివ్వాలి. ప్రభుత్వం వారు ఉద్యోగుల కోసం పెడుతున్న ఖర్చును అదేదో ధార్మిక చర్యల కోసం పెడుతున్న దానిగా చెప్పబడుతోంది. ఉద్యోగులు అర్హులుగాను, బాధ్యులుగాను, సమర్థులుగాను ఉండాలని జడ్జీలు మాట్లాడుతున్నారు. సమ్మెలు చేయటమంటే అది ప్రజలపై పెనుభారం వేయటంగా వర్ణిస్తున్నారు. సమ్మెలు వినాశకరమైన వంటున్నా రు.

కోర్టులు ఈ పాశవిక చట్టాన్ని అభినందించటం మరింత పాశవికమైనది. సుప్రీం కోర్టు తన తీర్పు ద్వారా యావత్తు దేశంలోని కేంద్ర, రాష్ట్ర ప్రభుత్వోద్యోగుల సమ్మెలనే నిషేధిస్తున్నది. న్యాయవ్యవస్థ పాశవిక చర్యగా మనం దీన్ని అంటే అది కోర్టు ధిక్కారం అవుతుందా?



# సినిమా

## మానవుడే అజేయుడు 'టెర్మినేటర్' కాదు

ప్రపంచంలో మానవ శ్రమ వలన ఉద్భవించే శక్తి కేవలం ఒక శాతం మాత్రమే వినియోగం అవుతుంది. మిగిలిన 99 శాతం శక్తి యంత్ర సాంకేతిక పరికరాల వల్లనే లభ్యమవుతున్నది. ఈ విషయం ఎంత యధార్థమైనప్పటికీ ఆ ఒక్క శాతమే మిగిలిన 99 శాతం శక్తిని నడిపించగలుగుతున్నదనే విషయం అంతకన్నా యధార్థమైనది. ఎన్ని సున్నాలు వరుసగా పేర్చుకున్నప్పటికీ ఎడమ ప్రక్కన ఒకటి అంకెను చేర్చకపోతే ఆ సున్నాలన్నీ ఎలా వ్యర్థమో, మానవ శ్రమశక్తిని ఆ విధంగా చేర్చకపోతే మిగిలిన యాంత్రిక సాంకేతిక శక్తి కూడా అలాగే నిరుపయోగంగా ఉండిపోతుంది.

పారిశ్రామిక విప్లవ దశలో అంటే 17వ శతాబ్దంలో ఇంజనీరింగ్ అనే శబ్దం పుట్టుకు వచ్చింది. అంటే యంత్రాలను, యంత్ర పరికరాలను తయారు చేయటం, వాటిని ఉపయోగించటంతో తత్సంబంధిత విద్య, శిక్షణ ఉనికిలోకి వచ్చాయి. వీటి నుండి దినదిన ప్రవర్థమానమవుతూ ఇంజనీరింగ్ విద్య శాఖోపశాఖలుగా విస్తరిస్తున్నది. ఆధునిక ప్రజల అవసరాలను తీరుస్తున్నది.

సివిల్, మెకానికల్, మైనింగ్, రేడియో వంటి ప్రాచీన ఇంజనీరింగ్తోపాటు ఎలక్ట్రా నిక్స్, కంప్యూటర్, బయోటెక్నాలజీ, సైబర్ టెక్నాలజీ వంటి ఆధునిక ఇంజనీరింగ్ పద్ధతులు ముందుకు వస్తున్నాయి. ఇక భవిష్యత్ కూడా ఇలాంటి ఇంజనీరింగ్ చదివిన వారిదేనన్న ప్రచారం కూడా నేడు ఉవ్వెత్తున సాగుతున్నది. ఒక విధంగా చైతన్యవంతమైన మానవ శ్రమశక్తి పాత్రను నామమాత్రం చేసి నిర్జీవ శాస్త్ర సాంకేతిక పద్ధతులకు పెద్దపీట వేసే క్రమాన్ని పెట్టుబడి దారీ దోపిడీ వర్గాలు ఏనాడో ప్రారంభించినా ఈనాడు ఆ దుష్ప్రచారం మరింత ఉధృతం గా సాగుతున్నది.

ఆ క్రమంలో ఇటీవల విడుదలైన హాలీవుడ్ చిత్రం టెర్మినేటర్-3వ, ప్లాస్ట్ నెగర్ కండలు తిరిగిన యంత్రవీరుడు (టెర్మినేటర్). ఈ చిత్ర కథానాయకుడు. ఓ చిన్న రాష్ట్ర వార్షిక బడ్జెట్ అయ్యేంత ఖర్చు అంటే రు.1500 కోట్లతో నిర్మించిన చిత్రం అంటూ వాల్పోస్టర్స్ పై కూడా ప్రకటించారు.

మనదేశ బాలీవుడ్ లో ఇప్పటికే అత్యంత ఖరీదైన చిత్రం ఇటీవల విడుదలైన సంజయ్

లీలా బన్నాలి 'దేవదాసు' (రు.50 కోట్లు) మాత్రమే. ఆదిమానవుడు తన సౌకర్యం కోసం పనిముట్టును రూపొందించుకున్నాడు. ఆ క్రమమే అతడిని మానవుడుగా మార్చింది. అప్పటి నుండి మానవుడు అనేక యంత్రాల ను రూపొందిస్తూనే వున్నాడు. ప్రకృతి రహస్యాలను ఛేదిస్తూనే వున్నాడు. అజ్ఞానం నుండి విజ్ఞానం వైపు ప్రయాణిస్తూనే వున్నాడు. యంత్రాలను మనిషే సృష్టిస్తున్నాడు. మనిషిని మనిషే సృష్టిస్తున్నాడు. యంత్రం యంత్రాన్ని సృష్టించలేదు. సృష్టికర్త మానవుడే. ఇది మానవ పరిణామ క్రమం.

అయితే మానవుడు సృష్టించిన యంత్ర పరికరాలు మనిషినే అంతంచేస్తాయా? మనిషి ఆధిపత్యం నుండి యంత్రాలు విడివడి మనిషిపైనే తిరుగుబాటుచేస్తాయా? అనే ప్రశ్నలు అర్థంపర్థం లేనివిగా ఎవరైనా ఇట్టే కొట్టేయవచ్చు. కాని యంత్ర భూతాల ద్వారా సామాన్య మానవుణ్ణి భయపెట్టాలనే ఉద్దేశ్యం తో కథను రూపకల్పన చేసి అత్యంత యాదృశిక ఘటనలుగా కథనాన్ని నడిపిస్తూ ప్రేక్షకుణ్ణి అద్భుత రసంలో ముంచి తేల్చడమే ఇలాంటి హాలీవుడ్ చిత్రాల విజయ రహస్య పార్శ్వాలలో ప్రధానమైనది. అందుకే ఇంకే కథలు లేనట్టు ఇలాంటి సీక్వెల్ చిత్రాలు విపరీతంగా నేడు పుట్టుకొస్తున్నాయి. మ్యాట్రిక్స్ కు తోడుగా ఇప్పుడు ఈ టెర్మినేటర్-3.

గతంలో జీవించిన జాన్ కేనర్ అనే యువకుణ్ణి భవిష్యత్ నుండి పుట్టుకువచ్చిన టెర్మినేటర్ (హీరోయంత్రం) రక్షించాలను కుంటుంది. అయితే జాన్ కేనర్ అంతం

చేయాలని టెర్మినాట్రిక్స్ (లేడీమిషన్) ప్రయత్నిస్తుంది. జ్ఞాని అయిన ఒక మనిషిని ఒక యంత్రం చంపాలని ప్రయత్నిస్తే మరో యంత్రం (టెర్మినేటర్) ఆ యంత్రం బారి నుండి ఈ మనిషిని రక్షిస్తుంటుంది. రక్షించే పద్ధతులు, చేజింగ్లు, భారీ వాహనాల విధ్వంసం, యంత్రాటే ఒకదానితో ఒకటి పైటింగ్లు, ముక్కచక్కలు కావడం సగం మనిషిగా, సగం యంత్రంగా అవి కన్పించడం ఇవన్నీ ప్రేక్షకుడికి థ్రిల్ గా ఉంటూ అద్భుతరసంలో కట్టిపడేస్తాయి.

భవిష్యత్ లో కంప్యూటర్ సైన్సెట్ మొత్తం మానవాళిని విధ్వంసం చేసే పథకం రూపొందించిందన్న అవాస్తవ విషయాన్ని టెర్మినేటర్ ఎందుకు చెప్తాడో ఎవరికీ అర్థం కాదు. టెర్మినాట్రిక్స్ నుండి కొందర్ని రక్షించే క్రమంలో కేనర్ తో పాటు కేథరిన్ అనే యువతిని కాపడి వారిద్దరి మధ్య ప్రేమను చిగురించేసి చివరకు వారిద్దర్ని సురక్షితంగా బంకర్లలో చేర్చి టెర్మినాట్రిక్స్ తో టెర్మినేటర్ అంతం కావడంతో చిత్రం ముగుస్తుంది. కాని ప్రపంచ మానవాళిని కబళించే ప్రశ్నకు మాత్రం సమాధానం దొరకదు.

ఎన్ని కోట్లు ఖర్చుపెట్టినా, యాక్షన్ సీన్లు ఎంత పరాకాష్టగా నిర్మించినా మనిషి పాత్రను ఎంతగా తగ్గించాలని ప్రయత్నించినా మానవుడే అజేయుడు అన్న చారిత్రక సత్యాన్ని దాచడం ఎవ్వరి తరం కాదు అనే అంశం పరిశీలనగా చూస్తేనే అర్థమవుతుంది.

ఈ సినిమా హిట్ తో హీరో ప్లాస్ట్ నెగర్ అమెరికా రాజకీయాలతో తన భూమికను ఏర్పర్చుకోవడం గమనార్హం.

■ శైలి



## ఆంధ్రప్రదేశ్ అసంఘటిత రంగ కార్మికుల జిల్లు - 2002

(అసంఘటితరంగ కార్మికులపై రాష్ట్ర ప్రభుత్వం చిత్తుబిల్లు తెచ్చింది. రాబోయే అసెంబ్లీ సమావేశాలలో దీనిని ప్రవేశపెట్టే అవకాశం ఉంది. కేంద్ర ప్రభుత్వం కూడా ఇటువంటి బిల్లు తెచ్చింది. దాని లైన్స్ లోనే రాష్ట్ర బిల్లు ఉంది. రాష్ట్ర బిల్లులో మార్పులు కోరుతూ సి.ఐ.టి.యు. రాష్ట్ర కేంద్రం లేబర్ కమిషనర్ కు వ్రాసిన లేఖ)

శ్రీ లేబర్ కమిషనర్ గారు,

హైదరాబాద్.

విషయం : అసంఘటితరంగ కార్మికులు సంక్షేమం చిత్తుబిల్లు పై సిఐటియు అభిప్రాయాలు.

రాష్ట్రంలో అసంఘటిత కార్మికులు కోటి మందికి పైగా ఉన్నారు. వీరు ప్రధానంగా చిన్న పరిశ్రమలు, బిల్డింగు, ప్రయివేటు రవాణా, షాప్స్ అండ్ ఎస్టాబ్లిష్మెంట్స్, హమాలీ-మురా, బీడీ, రైస్-దాల్-ఆయిల్ మిల్లులు, కాంట్రాక్టు రంగాలలో కేంద్రీకృతమయి ఉన్నారు. వీరిలో ఎక్కువ మందికి లేబరు చట్టాలు అమలు కావటం లేదు. ఇంకా పెద్ద రంగాలుగా ఉన్న గృహ ఆధారిత పనులు, ఇంటి పనివారలు, వెండార్స్, వ్యవసాయ కార్మికులకు ఎటువంటి చట్టాలు లేవు.

లేబర్ చట్టాలను కార్మికులకు వ్యతిరేకంగా మార్చాలని రెండవ జాతీయ లేబరు కమిషనర్ సిఫార్సులు చేసింది. దీనిపై విమర్శలకు సమాధానంగా అసంఘటిత కార్మికుల రక్షణకు చట్టం తేవాలని చేసిన సిఫార్సులను చూపించారు. కానీ ఆ సిఫార్సులు ఆధారంగా కేంద్ర ప్రభుత్వం తెచ్చిన బిల్లు కేంద్ర బ్రేడ్ యూనియన్ల విమర్శలకు గురయింది. ఉద్యోగ భద్రత, కనీసవేతనాలకు సంబంధించి అందులో ఏమీ లేకపోగా ప్రస్తుత చట్టాలను మార్పు చేయటానికి అది ప్రభుత్వానికి అధికారం ఇచ్చింది.

సి.ఐ.టి.యు., ఎ.ఐ.టి.యు.సి. బి.ఎం.ఎన్., ఐ.ఎన్.టి.యు.సి., హెచ్.ఎం.ఎన్. తదితర యూనియన్లు చర్చించుకుని కేంద్ర ప్రభుత్వానికి మార్పులను ప్రతిపాదిస్తూ ఉత్తరం వ్రాశాయి. రాష్ట్ర బిల్లుపై రాష్ట్ర కేంద్రం రెండు దఫాలుగా ప్రభుత్వానికి లేఖలు వ్రాసింది.

మనం కోరిన ప్రధాన సూచనలు, మార్పులు ఈ క్రింది విధంగా ఉన్నాయి.

1. వ్యవసాయ కార్మికులకు ప్రత్యేక బిల్లు తేవాలి. ఎంప్లాయిమెంట్ రెగ్యులేషన్, పని పరిస్థితులు, సాంఘిక భద్రత, సంక్షేమాలకు - అసంఘటిత కార్మికుల బిల్లుతోబాటు ప్రత్యేక బిల్లులు తేవాలి.
2. అన్ని షెడ్యూల్స్ లో ఉద్యోగ భద్రతకు గ్యారంటీ ఉండాలి.
3. ఇప్పటికే ఉన్న చట్టాలలో ఎటువంటి మార్పులు చేయకూడదు. అలా చేసే అధికారం ప్రభుత్వానికి ఇవ్వరాదు.
4. ప్రతి నెలా ఫండ్ కు నిర్ధారిత రేట్లలో కంట్రీబ్యూట్ చేసే బాధ్యత ప్రభుత్వానికి ఉండాలి. నిరుద్యోగ భృతి కోసం అదనపు కేటాయింపులు చేయాలి. ఫండ్ ఎస్టాబ్లిష్మెంట్ ఖర్చు మొత్తం ప్రభుత్వమే భరించాలి.

5. కాల పరిమితికి లోబడి ఎస్టాబ్లిష్మెంట్లను, కార్మికులను రిజిష్టర్ చేయాలి. సెల్ఫ్ డిక్లరేషన్ పాత్రిపదికన వర్కర్లను రిజిష్టర్ చేయాలి. వర్కర్లను గుర్తించటానికి యజమానులు నిరాకరిస్తున్నారు. కావున ఇది అవసరం. రిజిస్ట్రేషన్ కొరకు అంతకు ముందు సంవత్సరంలో కార్మికుడు చేసిన పనిదినాలను 30కి తగ్గించాలి.

6. కార్మికుల చెల్లింపులకు యజమాని బాధ్యత వహించాలి. వేతనాల చెల్లింపు సమయంలో మినహాయించి తన కంట్రీబ్యూషన్ తో కలుపుకుని ఫండ్ కు పంపాల్సిన బాధ్యత యజమానిది. యజమాని గుర్తింపు సాధ్యం కాని రంగాలలో, కార్మికుడు పనిని తరచుగా మార్చుకోవాల్సి వచ్చిన సమయంలో యజమాని కంట్రీబ్యూషన్ ను ప్రభుత్వమే చెల్లించాలి. విల్ ఫుల్ నెగ్లిజెన్స్ తప్ప మిగతా కారణాలకు వర్తర్ల కంట్రీబ్యూషన్ ను రెండు సంవత్సరాల వరకు రద్దు చేయాలి.

7. ఈ చట్టం మరియు ఇతర చట్టాల వర్తింపు తదితర వివాదాలు తలెత్తినపుడు కార్మికుని ప్రతినిధిగా కార్మికుడు నభ్యుడుగా ఉన్న యూనియన్ రిప్రజెంటేటివ్ ను అనుమతించాలి. కార్మికుడు వ్రాతపూర్వకంగా కోరినపుడు మాత్రమే కార్మికుని తరపున ఆఫీసర్/ వ్యక్తిని బోర్డు నామినేట్ చేయాలి. విచారణ కొరకు వచ్చే ఇన్ స్పెక్టర్లు కార్మికునికి, కార్మిక ప్రతినిధికి అనువయిన సమయంలో రావాలి.

8. బోర్డులో కేంద్ర బ్రేడ్ యూనియన్లు (బలాన్ని బట్టి), ప్రభుత్వం, యజమానుల (కార్మికుల ప్రతినిధులకు సమానంగా) ప్రతినిధులు సమానంగా ఉండాలి.

9. వ్యవసాయ కార్మికులకు సంబంధించి రైతు, వ్యవసాయ కార్మిక సంఘాలను సందించాలి.

10. ప్రభుత్వ డిపార్ట్ మెంట్లు, కార్పొరేషన్లు, అండర్ టేకింగ్ లకు ఫండ్ కు సెన్సులు, లెవీలు చెల్లించే అవసరం ఉండకూడదు.

11. రూరల్ ఎంప్లాయిమెంట్ ప్రోగ్రామ్ తదితర ప్రభుత్వ పథకాలకు ఈ ఫండ్ ను ఉపయోగించకూడదు.

12. ఈ చట్టం అమలు వ్యక్తిగత వేధింపులకు దారి తీయకూడదు.

13. అమలులో ఉన్న బెనిఫిట్స్ ను కదిలించకూడదు.

14. లోకల్ ఫండ్ ఆడిట్ వంటి ప్రభుత్వ సంస్థలే ఆడిటింగ్ చేయాలి. ప్రయివేట్ ఆడిటింగ్ ఇవ్వరాదు.

15. స్కీమ్ అమలు కోసం ప్రత్యేక యంత్రాంగం ఉండాలి.



# జీతం - కూలి

అన్నం పెట్టే నేల కొందరి దయిం ది. అందరూ కలసి పండించిన పంట, డబ్బు మరికొందరికి చేరింది. ఏమీలేని వారు, రెక్కల కష్టమే మిగిలిన వారు ఎక్కువ మంది.

భూమి వుంది. వాన కురిసింది. కాని ఆ నేల దున్ని పదను చెయ్యందే, ఎరువు చల్లందే, విత్తనం వెయ్యందే పంట పండదు గదా! ఇదంతా మనిషి కష్టపడుతుంటేనే జరిగే పనులు. కాబట్టి పనిచేసే మనిషి కావాలి. కాని భూమి స్వంతం చేసుకున్న ఆసామి నడుం వంచడు. నడుం వంచే వారికి పంటలో కొంతభాగం ఇవ్వడమో, కూలి ఇవ్వడమో చేస్తాడు. అందుకు ప్రతిగా వళ్లువంచి పని చేస్తాడు.

ఒకరి దగ్గర డబ్బు వుంది. దానిని ఇనప్పెట్టెలో భద్రంగా పెట్టి తాళం వేశారు. ఆరునెలల తరువాత ఇనప్పెట్టె తెరిచి చూచాడు. పెట్టిన డబ్బు పెట్టినట్లే వుంది. తగ్గలేదు. పెరగలేదు. అంతే వుంది. ఎందుకు పెరగలేదు?

మరొకరి దగ్గర డబ్బు వుంది. ఆయన స్థలం కొన్నాడు. మరికొంత డబ్బు పెట్టి యంత్రం కొన్నాడు. రెంటికీ పూజ చేశాడు. ఆరు నెలలు గడిచాయి. స్థలం అట్లాగే వుంది. యంత్రం అట్లాగే వుంది. అవి రెండూ రూపాయలను గుడ్లుగా పెట్టలేదు. ఆ యంత్రం నడిపేందుకు కూలీలను పెట్టు కున్నాడు. ముడిసరుకుగా, ఉదాహరణకు పత్తి కొన్నాడు. ఆ కార్మికులు ఆ యంత్రంలో వేసి నూలుగా తయారు చేశారు. మానవుడు శ్రమపడితే పత్తి నూలు అయింది. యంత్రం లో తయారు చేసేటప్పుడు కొంత పత్తి వృధా అయింది. వృధా అయిన పత్తి, నూలు కలిపి తూకం వేస్తే, ఎంత పత్తి కొన్నాడో అంతే వుంది. ఎక్కువ భాగం నూలు అయింది.

“నా డబ్బు, డబ్బును సంపాదిస్తుంది” అని చెప్పేవారి మాట నిజం కాదని ఇనప్పెట్టె చెప్పింది.

“యంత్రం ఏర్పాటు లాభాలు

తెస్తుందనే” వాదన ఆరు నెలలు యంత్రాన్ని పూజించిన తరువాత యంత్రమే లాభాలు తెస్తుందనే వాదన తేలిపోయింది.

పత్తి కొని తెచ్చి యంత్రం దగ్గర పెట్టినా నూలు కాలేదు.

డబ్బు యంత్రమైనా, ముడిసరుకు కొన్నా, కూలీలు శ్రమ చేస్తేనే పత్తి, నూలు జెతుంది.

కాబట్టి భూమి తనంతట తానుగా, లేదా డబ్బు తనంతట తానుగా కొత్త సంపదను గాని, వున్న వస్తువుకు కొత్త రూపం - ప్రజల కు ఉపయోగపడే వినిమయ వస్తువుగా తయారుకాదు. అంటే మనిషి శ్రమశక్తి మాత్రమే మనుషుల అవసరాలను తీరుస్తుంది. అంటే మానవ శ్రమ విలువలను సృష్టిస్తుంది.

యంత్రం సహాయం చేసిందిగదా? ముడి సరుకు కావాలిగదా? యంత్రం నడిపేందుకు విద్యుత్, చమురు వంటివి కావాలిగదా?

యంత్రం వస్తువుకు కొత్త రూపం, వినియోగ వస్తువుగా తయారు చేయడంలో - ఇవ్వడంలో సహాయపడుతుంది. ఆ పనిలో కొంత అరిగిపోతుంది. ఏ యజమాని గాని తన లాభ, నష్టాలు లెక్కలు చూపినప్పుడు చూడండి. ఖర్చు లెక్కల్లో యంత్రం అరుగుదలకు కొంత మొత్తం తీసేస్తాడు. యంత్రం పడేళ్లు పని చేస్తుందనుకుంటే, దాన్ని కొన్న ఖర్చులో ప్రతి సంవత్సరం పదవ వంతు తగ్గిస్తాడు.

(కొత్త ఆర్థిక విధానాలకు ప్రారంభంగా, ఫ్యాక్టరీ యజమానుల పెట్టుబడులు త్వరగా తిరిగి వచ్చేందుకు వీలుగా కొన్ని తరహా యంత్రాలను ఏర్పాటు చేసిన యజమాను లు, “ఆ యంత్రం ఎన్నాళ్లు పని చేస్తుంది అనే దానితో సంబంధం లేకుండా మొదటి సంవత్సరమే యంత్రం ధర నూరు శాతం అరుగుదలగా లెక్కల్లో చూపించవచ్చు” అని చట్టాన్ని మార్చారు. యంత్రంపై పెట్టుబడి మొదటి సంవత్సరమే చేతికొస్తే, ఆ డబ్బుతో మరొక పరిశ్రమ స్థాపించుకోవచ్చు. అలా తగ్గించినందున పన్ను చెల్లించాల్సిన లాభా లు తగ్గి, ఆదాయపు పన్ను తగ్గుతుంది. అది

మరొక ఆదాయం. కార్మికులకు చెల్లించాల్సిన బోనస్ కు, యజమానికి వచ్చే లాభాలకు లంకె వుంది. అరుగుదల ఖర్చు ఎక్కువైతే లాభాలు తగ్గుతాయి. కార్మికులకు చెల్లించే బోనస్ లో తేడా వస్తుంది. ఈ కథంతా మరింత వివరంగా మరొకసారి చెప్పుకుందాం)

ముడి సరుకులు కొన్న డబ్బు ఖర్చుల క్రింద లెక్కల్లో రాస్తారు.

విద్యుత్ వంటి ఖర్చులన్నీ, ఖర్చుల్లో తీసేస్తారు.

కాబట్టి ముడి వస్తువును, వినిమయ వస్తువుగా మార్చేందుకు పెట్టే ఖర్చులన్నీ ఖర్చులుగా రాసేశారు.

అందువల్ల వినిమయ వస్తువుకు కొత్త విలువను కలిగించేందుకు చెల్లించని ఖర్చు ఏది?

అదే కార్మికుడి శ్రమశక్తి.

అదంతా కార్మికులకు రావాలి.

కాని వస్తోందా? లేదు.

\*\*\*

నీకు పని కావాలి. ఆ పని చేసినందున వచ్చే కూలి కావాలి. ఆ కూలి డబ్బుతో నీ కుటుంబ అవసరాలను తీర్చుకోవాలి. కుటుంబ అవసరాలను తీర్చేందుకు నీకు వున్నది శ్రమ చేసే శక్తి. అందువల్ల యంత్రం పెట్టిన యజమాని దగ్గరకు వెళ్తావ్. పని అడుగుతావు.

“పని ఇస్తాను. కూలి ఎంత కావాలి?” అంటాడు.

“లేదా నేను ఇంతకూలి యిస్తాను పని చెయ్” అంటాడు.

ఆ విధంగా నువ్వు సృష్టించిన, నీకే రావల సిన సంపద భాగం నీది కాదు. యజమాని ఇచ్చిందే నీ వంతు. మిగతాదంతా యజమానిదే.

ఆయన యజమాని. పని యిచ్చే శక్తి ఆయనది. అందుకు షరతులు ఆయనే విధిస్తాడు.

కాబట్టి నువ్వు సృష్టించిన విలువకు, నీకు కూలి మాత్రమే భాగంగా వస్తుంది. మిగిలిన దంతా యజమాని సొంత చేసుకుంటాడు.

యజమానికి వంద మంది పని వాళ్లు కావాలనుకోండి.



పని చేసేందుకు అందరు లేరనుకోండి.

ఆ పరిస్థితిలో యజమాని ఇస్తానన్న దానితో తృప్తిపడవు. బేరమాడుతావు. యజమానికి కార్మికుల అవసరం వుంది గనుక గీచి, గీచి బేరమాడి మొదట యిస్తానన్న దానికన్నా ఎక్కువే యిస్తాడు, నువ్ అడిగినంత కాకపోయినా.

అదే ఫ్యాక్టరీ ముందు రెండు వందల మంది వున్నారనుకోండి. యజమాని తను ఇస్తానన్న దానికన్నా ఒక్క నయాపైసా ఎక్కువ విదల్చుడు. అంతేనా అక్కడ వుండే వాళ్లలో కండపుష్టి వున్న వాళ్లను ఎన్నుకొని, పని యిస్తాడు.

అంటే పనికోరే వారు ఎక్కువై, పనులు తక్కువైతే పనికోరే వారు తక్కువై, పనులు ఎక్కువైతే పరిస్థితులను బట్టి కూలి.

మార్కెట్లో టామాటోలు ఎక్కువైతే ధర తగ్గుతుంది. తక్కువైతే ధర పెరుగుతుంది.

అలాగే కార్మికశక్తి గూడ అమ్మకపు సరుకుగా చలామణి ఔతుంది.

పెట్టుబడి (సంపద) కొందరి చేతుల్లో మరింతగా పోగుపడుతుంటుంది.

ఇలా శ్రమశక్తిని, అమ్మి, కొనే బజారులో వస్తువుగా మారితే....

కార్మికులు కొన్నాళ్లు “తమరాత” అనుకొని భరించాలి.

ఆ తరువాత బేరమాడేందుకు చేతులు కలిపి, సంఘాలు పెట్టుకోసాగారు.

సంఘం పెట్టుకోడం “నేరం” చేసినట్లు, నలుగురు “కలసి” మాట్లాడుకుంటే “కుట్ర” అన్నారు సంపన్నులు. సంఘం పెట్టుకునే హక్కుకోసం కార్మికులు ఎంతో కాలం పోట్లాడవలసి వచ్చింది.

మనదేశంలో క్రిమినల్ చట్టంలో “120 బి” అనే సెక్షన్ వుంది. కుట్ర చేయడం నేరమని చెప్పే సెక్షన్ అది. 1926 వరకు భారతదేశంలో నలుగురు మించి కార్మికులు ఒక చోట చేరి, తమ బతుకులను గురించి మాట్లాడుకుంటే కుట్రగా భావించేవారు.

ఒకసారి పనిచేసేందుకు ఒప్పుకుంటే, ఒప్పుందం తీరే వరకూ పని చేయవలసిందే. అలా చేయకపోతే కార్మికులను శిక్షించే అధికారం యజమానులకు వుండేది. వారి ఫ్యాక్టరీలలోనే జైళ్ల గదులుగా మార్చి జైలు

శిక్ష విధించే హక్కు గూడ యజమానులు చలాయించేవారు.

తమ బాధలన్నిటికీ యంత్రాలే కారణం గా భావించారు కార్మికులు కొంత కాలం. యంత్రాలను విధ్వంసం చేసేవారు.

ఆ తరువాతనే యంత్రంకాక, దాని యజమానులే తమ బాధలకు కారణ మనుకున్నారు.

శక్తివంతులైన యజమానులతో, ఎవరికి వారుగా బేరమాడలేమని, పోట్లాడలేమని తెలసుకుని సంఘాలు పెట్టుకున్నారు. పైనే చెప్పినట్లు సంఘం పెట్టుకునే హక్కుకోసం పోట్లాడారు.

సూర్యోదయం నుండి సూర్యాస్తమయం వరకు పనిగా బతుకు గడపవలసి వచ్చేది. అలాకాదు “ఎనిమిది గంటలే పని” అంటూ తీవ్రంగా పోరాడారు. ఆత్మార్పణ చేశారు. అదే ‘మేడే’ గా ఈనాటికీ మనం దీక్షాదినంగా జరుపుకుంటున్నాం.

పని గంటలు నిర్ణయించవలసి వచ్చే సరికి, అంతేపని చేయించేందుకు యంత్రాల వేగం పెంచారు. చేయవలసిన పనులను చిన్న చిన్న పనులుగా విభజించి, ఒక్కొక్క విడి పని మీద ఒక్కొక్కరు తమ దృష్టినంతా కేంద్రీకరించి పనిచేసే పద్ధతి ప్రవేశపెట్టారు. ఆ విధంగా ఒకే పనిలో నైపుణ్యం ఎక్కువ య్యేలాగా చూచారు. ఒక విడిపని కాగానే ఆభాగం బెల్టులో పక్కకు జరిగే ఏర్పాటు చేశాడు. అందుకు ఎల్లప్పుడూ కదులుతుండే బెల్టులు ఏర్పాటు చేశారు. వస్తువు నీ ఎదురుగా రాగానే, అది జరిగి పక్కకు పోయేలోగా నీవు చేయవలసిన పనిచేసి తీరాలి. లేకుంటే పక్కవాడి పనికి ఆటంకం

ఏర్పడుతుంది. అంటే రెప్పవాల్చేపాటి ఆలస్యం గూడ లేకుండా, పని చేసినంతసేపూ పనిచేస్తూనే వుండాలి. ఆ విధంగా యంత్రాల కదలికకు శ్రామికుడిని కట్టిపారేశారు.

అలాంటివి సాధ్యం కానప్పుడు పనిచేసే కాలంలో గంటకు ఇంతపని చేయాలంటూ షరతులు పెట్టి, అది అమలు జరపకపోతే, జరగని మేరకు జీతాలు కోతపెట్టేవారు.

కార్మికులు తమ శ్రమకు తగిన ఫలితం కోసం పోరాడే కొద్దీ, శ్రమ ఫలితంలో తమ భాగాన్ని నిలబెట్టుకుని, మరింత పెంచుకునేందుకు యజమానులు రకరకాల పద్ధతులు అనుసరించేవారు.

ఇలాంటి పద్ధతులనన్నింటినీ తమ సంఘ శక్తితో, పోరాటాలతో, త్యాగాలతో ఎదిరించి, గెలిచి కార్మికవర్గం తమ జీతాలను పెంచుకుంటే, వారు కొనే వస్తువుల ధరలను పెంచేవారు. తామే ఏర్పాటు చేసిన చిల్లర కొట్లలోనే వస్తువులు కొనాలని షరతు విధించేవారు.

ఈ పద్ధతులన్నింటిలో పూసల్లో దారంలా కనిపించే యజమానుల లక్ష్యం ఒకటే. కార్మికుల చేత వీలైనంత ఎక్కువ శ్రమ చేయించి, సాధ్యమైనంత తక్కువ ప్రతిఫలం ఇచ్చి, పెరిగిన విలువలో ఎక్కువ భాగం తాము కాజేయాలనేదే.

ఇందుకు వారు రూపొందించే నియమ నిబంధనల నన్నింటిని కలిపి ఒకే మాట “సర్వీసు కండిషన్లు” అంటారు. -

ఈ సర్వీసు, దాని కండిషన్లు భారత దేశంలో ఎలా రూపొందాయో తరువాత ప్రకటించే వ్యాసాల్లో చూద్దాం.

■ శ్రీహరి

### సహకార సంఘాలకు ఎన్నికలు వెంటనే నిర్వహించాలి.

1. సహకార సంఘాలకు వెంటనే ఎన్నికలు జరపాలి. ప్రభుత్వ అధికారులతో సంఘాలను నడిపాలనే ప్రతిపాదన విరమించాలి. ఐదు సంవత్సరాల వరకూ ఎన్నికలు వాయిదా వేసే అవకాశాన్ని తీసుకునే అర్హి నెన్ను, బిల్లులను ఉపసంహరించాలి.
2. సహకార సంఘాలను మండలానికి ఒకటిగా చేయాలనే ప్రతిపాదన విరమించాలి. సంఘాలను ఇంకా విస్తరించాలి.
3. కరువు బారిన పడ్డ రైతులు రుణాలు కట్టలేకపోతే అప్పు ఇవ్వటం ఆపివేయకూడదు.
4. 9 శాతం వడ్డీకి రుణాలు ఇవ్వాలి.
5. ఏప్రిల్ నెల నుండి ఉద్యోగులకు చెల్లించాల్సిన వేతన బకాయిలను వెంటనే చెల్లించాలి.
6. 11 వేల మంది ఉద్యోగులను తొలగించాలనే ప్రతిపాదన విరమించాలి. ■



# తెలంగాణ పోరాట యోధులను స్మరించుకుందాం!

దెయ్యాలు వేదాలు వల్లిస్తున్నాయి. పాలకులు, వారి తాబేదారులు చరిత్రను వక్రీకరిస్తున్నారు. సెప్టెంబర్ 17న బి.జె.పి., తెలుగుదేశం, టి.ఆర్.ఎస్., కాంగ్రెస్ పార్టీలు తెలంగాణా విముక్తి దినాన్ని అట్టహాసంగా జరిపాయి. బండారు దత్తాత్రేయ, చెన్నమనేని విద్యాసాగర్ రావు, హోంమంత్రి దేవేంద్ర గౌడ్, టి.ఆర్.ఎస్. అధినేత చంద్రశేఖర్ రావులు నిజాం నవాబు నుండి తెలంగాణా విమోచనకు తామే సూత్రధారులమంటున్నారు. యూనియన్ సైన్యాలను, నాటి హోంమంత్రి సర్దార్ వల్లాభభాయి పరేల్ను విముక్తి ప్రధాతలుగా కీర్తించారు. విముక్తి చరిత్రను నిర్మించింది, అందుకోసం త్యాగాలు చేసిన త్యాగధనులను కనీసం స్మరించక పోవటం శోచనీయం.

తెలంగాణా రైతాంగ సాయుధ పోరాటం 1946, 11 సెప్టెంబర్ నుండి 1951 అక్టోబరు వరకు నైజాం నవాబుల పాలనకు వ్యతిరేకంగా సాగింది. భూమికోసం, భుక్తి కోసం, వెట్టి చాకిరీలకు వ్యతిరేకంగా రైతు, కూలీలు తిరగబడి సాగించిన పోరాటం ఇది. నాడు దేశవ్యాపితంగా రైతాంగ పోరాటాలకు పూపిరులు పూదింది ఈ వీరతెలంగాణా విప్లవ పోరాటమే.

ఆంధ్ర మహాసభ పేరుతో భాష, సంస్కృతిక వుద్యమాలు ఆరంభమయ్యాయి. ముస్లిం పేద రైతు భాయిబందగీ, చాకలి అయిలమ్మ తమ చెలకలు (కొద్దిపాటి భూమి) పై హక్కుకై పోరాటాలు చేయటంతో ప్రతిఘటనోద్యమాలు మొదలయ్యాయి. కమ్యూనిస్టు పార్టీ ఆ వుద్యమాన్ని సాయుధ పోరాట స్థాయికి అభివృద్ధి చేసింది. ఈ సుదీర్ఘ పోరాటంలో మట్టి నుండి మణిక్యాలను తయారు చేశారు. “బాంచనునీ కాలొక్తా దొరా!” అన్న నిస్సహాయ నిరుపేదల చేతులతోనే ఆయుధాలు పట్టించి పోరాట యోధులుగా తీర్చిదిద్దిన ఘనత కమ్యూనిస్టు పార్టీది.

పుచ్చలపల్లి సుందరయ్య, చంద్ర రాజేశ్వరరావు, యం.బసవపున్నయ్య, దేవులపల్లి వెంకటేశ్వరరావు, రావినారాయణ రెడ్డి,

బద్దం ఎల్లారెడ్డి, భీమిరెడ్డి నరసింహారెడ్డి, మల్లు వెంకట నరసింహారెడ్డి, మల్లు స్వరాజ్యం, నందూరి ప్రసాదరావు తదితర నేతలు ఈ పోరాటానికి నాయకత్వం వహించారు.

దేశంలో 1947లో ఆగష్టు 15 స్వాతంత్ర్యం ప్రకటించకున్నా హైదరాబాద్ సంస్థానం, నిజాంనవాబుల పాలన 1948 సెప్టెంబర్ 17 దాకా కొనసాగింది. యూనియన్ సైన్యాల ప్రవేశించిన 3 రోజులకే నిజాంనవాబు లొంగిపోయాడు. అయితే అప్పటికే తెలంగాణా ప్రాంతంలో 3వేల గ్రామాలలో గ్రామ రాజ్యాలేర్పరచి 10 లక్షల ఎకరాలు పంచుకుని రైతాంగం, పేదలు అనుభవిస్తున్నారు. దీనికి కమ్యూనిస్టులు నాయకత్వం వహిస్తున్నారు.

నైజాం పాలన పేరుకు మాత్రమే రద్దయింది. గ్రామసీమలలో తిరిగి జమిందారీ, జాగీర్దారీ, భూస్వామ్య పాలన ప్రవేశపెట్టింది. తెలంగాణా ప్రాంతాన్ని, వారికి అండదండలిచ్చిన ఆంధ్ర ప్రాంతాలను తీవ్ర నిర్బంధకాండకు గురి చేసింది. కమ్యూనిస్టుపార్టీ, ప్రజాసంఘాలన్నిటిని నిషేధించి క్రూర ఫాసిస్టు నిర్బంధకాండ సాగించింది. ఇది 1948 నుండి 1951 అక్టోబర్ వరకు సాగింది. విమోచన పేర విడిది చేసిన పరేల్ సైన్యాలు 2 ఏళ్ల పాటు తెలంగాణా పల్లెలను వల్లకాడు చేశాయి. ప్రజలు సాధించిన విజయాలను వమ్ము చేశాయి. తెలంగాణా ప్రాంతంలో 4వేల మంది పోరాట యోధులను హతమార్చారు. మందేగాక ఆంధ్ర ప్రాంతంలో వందలాది మంది అమరులయ్యారు. పోలీసు కాన్స్టేబుల్ ట్రేషన్ క్యాంపులో, జైళ్ళలో వేలాది మంది మగ్గారు. చిత్రహింసలకు గురయ్యారు. ఆ చరిత్రంతా మనం మరువలేం. అది త్యాగాల చరిత్ర.

ఆనాటి రైల్వే, ఆర్టీసి, బొగ్గు, ఇంజనీరింగ్, టెక్స్టైల్, జ్యూట్, పొగాకు, మున్సిపల్ రంగాలలో ఉన్న మేరకే కమ్యూనిస్టులు పని చేశారు. పరిమితంగానే వున్న కార్మిక సంఘాలు, తెలంగాణా పోరాటానికి తన శక్తి కొద్ది

అండదండలు తెచ్చి తీవ్ర నిర్బంధానికి గురయ్యాయి. సాయుధ రైతాంగా పోరాటానికి అండ దండగా ఉన్నందుకు అనేక మంది నాయకులు నిర్బంధానికి గురయ్యారు.

కోల్ నాయకుల్లో శేషగిరి రావును 1948 లోనే కాల్చి చంపారు. కార్మిక నాయకులు మగ్గుమ్ మొహినుద్దీన్, రాజబహదూర్ గౌడ్, కె.ఎల్.హాహేంద్ర, లక్ష్మి దాస్, ఆర్టీసి రాములు వగైరాలు నిర్బంధాలకు గురైన వారే. నందూరి ప్రసాద రావు, పర్సా సత్యనారాయణ, చిర్రావూరి లక్ష్మీనరసయ్య, మంచికంటి రామకృష్ణరావు లాంటి వారు వరంగల్, ఔరంగాబాద్ జైళ్ళలో మగ్గారు. అలాంటి నాయకుల్లో కె.ఎల్.నర్సింహం ఒకరు. సర్వదేవభట్ల రామనాథం (వరంగల్), బాలజీదాస్ (రాజమండ్రి), జైళ్ళలో ఉన్నారు.

కాల్చేయబడిన వారిలో 1950లో పిల్లి అంకమ్మ (ఐఎల్ టిడి వర్మర్ చీరాల) వున్నారు. నిర్బంధాలకు గురైన వారిలో రాయలసీమ ప్రాంతం కె.ఆర్.వీరన్న (గుంతకల్), ఆంజనేయులు (ఆదోని), నుంకన్న (కర్నూల్), వగైరా ఉన్నారు. కొందరు రహస్య జీవితం గడిపారు.

ఆ తరువాత బహిరంగ కాలంలో ఎఐటియుసి, సిఐటియు నాయకులుగా పని చేసిన వారున్నారు. నందూరి ప్రసాద్ రావు గారు 1970 నుండి సిఐటియు నేతగా పనిచేశారు. ఎన్.వి. భాస్కర్ రావు 1949-51 కాలంలో హైదరాబాద్ లో రహస్య కేంద్రంలో కొరియర్ బాధ్యతలు నిర్వహించారు. కొండ్రగుంట ఆకాలంలో కొరియర్ బాధ్యతల్లో రహస్య కేంద్రాల్లో వున్నారు. కాన్స్టేబుల్ ట్రేషన్ క్యాంపుల్లో నిర్బంధాలకు గురయ్యారు.

బి.జె.పి, టిఆర్ఎస్ కు తెలంగాణా రైతాంగ పోరాటంతో ఏ సంబంధం లేదు. సెప్టెంబర్ 17 తెలంగాణా పోరాట సంస్మరణ సభలు జరిపే హక్కు వారికి లేదు. ఆనాటి అమరవీరులు ‘విశాలాంధ్రలో ప్రజారాజ్యం’ కోసం తమ అమూల్య ప్రాణాలను బలిదానం చేశారు. వారు కోరుకున్నది వేరు తెలంగాణా కాదు. సమైక్య ఆంధ్రప్రదేశ్. ఆ అమరవీరులను స్మరిద్దాం. వారి ఆశయాల సాధనకు కృషి చేద్దాం.

■ కొండ్రగుంట వెంకటేశ్వర్లు



# ఉద్యమవార్తలు

వైదరొబ్

ఎ.పి.మెడికల్, సేల్స్ లిప్రజెంటేటివ్స్ యూనియన్  
(APMSRU)ను CITUకు అనుబంధం



మెజారిటీ సభ్యుల అభిప్రాయం మేరకు CITU కు APMSRU ను అనుబంధం చేస్తూ అవసరమయిన పత్రాలను సెప్టెంబర్ 6, 2003న హైదరాబాద్ లో జరుగుతున్న CITU రాష్ట్ర కౌన్సిల్ లో అధ్యక్షులు సి.హెచ్.నర్సింగరావు, ప్రధానకార్యదర్శి ఎస్.వీరయ్య గార్లకు APMSRU రాష్ట్ర ఉపాధ్యక్షులు ముకుంద్ కులకర్ణి, ప్రధాన కార్యదర్శి ఎ.జి.రాజమోహన్లు అందజేశారు.

APMSRU రాష్ట్ర నాయకులు రాజు భట్, ఎ.నాగేశ్వరరావు, సునీల్ లు కూడా హాజరయ్యారు.

మీటర్ చార్జీని పెంచాలని ఆటో డ్రైవర్ల ధర్నా




పెంచిన పెట్రోల్, డీజిల్ ధరలను వెంటనే తగ్గించాలని, పెరిగిన నిత్యవసర వస్తువుల ధరలకనుగుణంగా ఆటో మీటర్ మినిమం చార్జీని 10/- రూ.లు, కిలో మీటర్ కు 5/-రూ.లుగా ప్రభుత్వం వెంటనే ప్రకటించాలని డిమాండ్ చేస్తూ ఆటో రిక్షా డ్రైవర్స్ యూనియన్ (ఎఐటియుసి), ప్రొగ్రెసివ్ ఆటో & మోటార్ వర్కర్స్ యూనియన్ (ఐఎఫ్ టియు), ఎ.పి.ఆటో & ట్రాలీ డ్రైవర్స్ యూనియన్ (సిఐటియు)ల ఆధ్వర్యంలో సెప్టెంబర్ 9న ఇందిరాపార్కు వద్ద ధర్నా జరిగింది. 500 మంది ఆటో డ్రైవర్లు

పాల్గొన్నారు. ధర్నాను వుద్దేశించి ఐఎఫ్ టియు నగర అధ్యక్షుడు కె.రవి, ఎఐటియుసి రాష్ట్ర నాయకులు రాంనర్సింహ రావు, సిఐటియు నగర ప్రధాన కార్యదర్శి జె.వెంకటేశ్, ఎ.నరేందర్ (ఐఎఫ్ టియు), కె. యాదగిరి (ఎఐటియుసి), కె.నర్సింగ్ రావు (సిఐటియు) లు ప్రసంగించారు. జె.వి.కిరణ్ (ఐఎఫ్ టియు), జి.వెంకటేశ్ (ఎఐటియుసి) అధ్యక్షత వహించారు. ఆటో డ్రైవర్లకు ఇండ్ల స్థలాలు, ఇవేస్ ష సౌకర్యం, తెల్లరేషన్ కార్డులు ఇవ్వాలని, ప్రమాద భీమాను పునరుద్ధరించాలని, డ్రైవింగ్ లైసెన్స్ కు 8వ తరగతి చదివి వుండాలనే నిర్ణయాన్ని ఉపసంహరించాలని ప్రభుత్వాన్ని డిమాండ్ చేశారు. అనంతరం రవాణా శాఖ మంత్రికి, కార్మిక శాఖ మంత్రికి మెమోరాండం ఇచ్చారు.

గుంటూరు జిల్లా

శ్రామిక మహిళలపై ప్రపంచీకరణ దుష్ప్రభావం

సరళీకృత ఆర్థిక విధానాలు మొత్తం సమాజంలోని అన్ని వర్గాలతో బాటు శ్రామిక మహిళలపై చాలా పెద్దయెత్తున దుష్ప్రభావాన్ని చూపుతున్నాయని ఐదవ గుంటూరు జిల్లా కార్యదర్శి



డి.రమాదేవి అన్నారు. గుంటూరు ఎల్ఐసి అరంటల్ పేట బ్రాంచిలో వి.నిర్మల, ఎం.జయలక్ష్మి, కె.లక్ష్మి అధ్యక్షవర్గంగా ఎల్ఐసి మచిలీపట్నం డివిజన్ వర్కింగ్ వుమెన్ కన్వెన్షనులో ఆమె మాట్లాడ్తూ, ప్రపంచబ్యాప్టుగా కార్మికవర్గం సాధించు కున్న సమ్మేహక్కును మనపాలకవర్గాలు కాలరాయడం సంస్కరణల్లో భాగమేనన్నారు. శ్రామిక మహిళ జిల్లా కన్వీనరు సి.హెచ్.ప్రమీల మాట్లాడ్తూ అసంఘటితరంగంలో వేలాదిగా వున్న మహిళలకు ఉపాధి అవకాశాలు లేక, నానా ఇబ్బందులుపడుతున్నారన్నారు. కాంట్రాక్టు వర్కర్లుగా, కంటింజెంట్ ఉద్యోగులుగా అతి తక్కువ వేతనానికి మహిళలు పని చేస్తున్నారని ఆమె ఆవేదన వ్యక్తం చేశారు. వారందరినీ సంఘటితం చేయడంలో ఎల్ఐసి మహిళలు కృషి చేయాలన్నారు.

వేతనాలు పెంచుకున్న ట్రాక్టర్ డ్రైవర్లు

సత్తెనపల్లి నియోజక వర్గం వెంసురు మండలం, కందుకూరు, వెంకటాపురం గ్రామాలకు చెందిన 100 మంది ట్రాక్టర్ డ్రైవర్లు సిఐటియు ఆధ్వర్యంలో జీతాలు పెంచాలని మూడు రోజులు సమ్మే చేశారు. దీనితో యాజమాన్యం దిగివచ్చి రూ.800/ నుండి రూ.1500లకు పెంచారు.



## కాంట్రాక్ట్ సూపర్ వైజర్ పోస్టులలో జరిగిన అవినీతికి నిరసనగా ధర్మా

గుంటూరు జిల్లా అంగన్ వాడీలో కాంట్రాక్ట్ సూపర్ వైజర్ పోస్టుల ఎంపికలో జరిగిన అవినీతిపై విచారణ జరిపించాలని, కాంట్రాక్ట్ పద్ధతిని రద్దు చేసి ప్రభుత్వమే పరీక్షలు నిర్వహించాలని డిమాండ్ పై కలెక్టర్ ఆఫీసు వద్ద ధర్మా నిర్వహించారు. యూనియన్ జిల్లా అధ్యక్షులు సి. హెచ్. ప్రమీల ప్రభుత్వాన్ని డిమాండ్ చేశారు. పి.పాపమాల, వెంకటరత్నం, కమలమ్మ, శ్రీదేవి, రమణమ్మ, పి.నిర్మల ఈ కార్యక్రమానికి నాయకత్వం వహించారు.

## నెల్లూరు జిల్లా

నెల్లూరు జిల్లా గ్యాస్ వర్కర్స్ యూనియన్ ఆధ్వర్యంలో వేతనాలు పెంపుదల కోసం ఆందోళన జరిగింది. యాజమాన్యం తో జరిగిన ఒప్పందం ప్రకారం 2004 మార్చి నెల వరకు 10% వేతనాలు పెంచుతామని, మార్చి నెల తరువాత కొత్త వేతన ఒప్పందం జరుపుతామని అవగాహన కుదిరింది.

## చిత్తూరు జిల్లా

### అక్రమ వసూళ్ళను అరికట్టిన అంగన్ వాడీలు

చిత్తూరు జిల్లా తోటంబేడు ప్రాజెక్టు కార్మికుల నుండి సిడిపిఓ ఆరియర్స్ సందర్భంగా వర్కర్స్ నుండి రూ.330/-రూ.లు, హెల్పర్స్ నుండి రూ.130లుగా దాదాపు 31,900 రూ.లు వసూలు చేసింది. అంగన్ వాడీ (సిఐటియు) యూనియన్ విషయాన్ని జిల్లా కలెక్టర్ దృష్టికి తీసుకెళ్ళగా కలెక్టర్ జోక్యంతో సిడిపిఓ కార్మికుల నుండి వసూలు చేసిన మొత్తం డబ్బును తిరిగి ఇచ్చేశారు. దీనితో కార్మికులకు యూనియన్ పట్ల మరింత విశ్వాసం పెరిగింది.

### అంగన్ వాడీల నూతన కమిటీ

చిత్తూరు జిల్లా పలమనేరు ప్రాజెక్టు అంగన్ వాడీ కార్మికుల నూతన కమిటీని ఎన్నుకున్నారు. ఈ సందర్భంగా ఇ.సి.ఇ. సెంటర్ల నిర్వహించరాదని అదనపు వేతనం ఇస్తేనే వాటిని నిర్వహించాలని తీర్మానించారు. ఈ సమావేశం నూతన కమిటీని ఎన్నుకున్నది. అధ్యక్షులుగా జ్యోతి, ప్రధాన కార్యదర్శిగా సుబ్బమ్మ, ట్రెజరర్ గా జయమ్మ ఎన్నికైనారు. ఈ సమావేశాలకు జిల్లా సిఐటియు అధ్యక్షులు పి.చైతన్య, ఆ సంఘం జిల్లా ప్రధాన కార్యదర్శి ఎస్.షకీల, రాష్ట్ర ఉపాధ్యక్షురాలు, పి.హేమలత హాజరయ్యారు.

## ఖమ్మం జిల్లా


### సమ్మెతో వేతనాలు పెంచుకున్న ట్రాక్టర్ డ్రైవర్లు

ఖమ్మం జిల్లా కోణిజర్ల మండలం పెద్ద మునగాలలోని ట్రాక్టర్ డ్రైవర్లు 5 సంవత్సరాలుగా వేతనాలు పెంచాలని యాజమానుల తో విన్నవించుకున్నా వారు విషయాన్ని దాటవేయడంతో ఆ గ్రామం లోని 20 మంది డ్రైవర్లు తమ కుటుంబ సభ్యులతో పాటు సిఐటియు ఆధ్వర్యంలో సమ్మె చేశారు. దీనితో యాజమానులు దిగివచ్చి వారి

వేతనాలను రూ.1200/- నుండి రూ.1800/- వందలకు పెంచారు.

## ప్రకాశం జిల్లా

### పిఎసిఎస్ ఉద్యోగుల మౌన ప్రదర్శన



సహకార రంగాన్ని నిర్వీర్యం చేసి ఉద్యోగులను తొలగించే రాష్ట్ర ప్రభుత్వ విధానాలకు నిరసనగా పిఎసిఎస్ ఎంప్లాయిస్ యూనియన్ (సిఐటియు) ప్రకాశం జిల్లా కమిటీ డిసిసిబి కార్యాలయం నుండి కలెక్టరేట్ వరకు మౌన ప్రదర్శన నిర్వహించింది. మూతికి నల్లరిబ్బన్ కట్టుకుని ఉద్యోగులు నిరసన ప్రదర్శనలో పాల్గొన్నారు. అనంతరం కలెక్టర్ కి వినతిపత్రం సమర్పించారు. కార్యక్రమానికి యూనియన్ జిల్లా గౌరవాధ్యక్షులు జి.వి.కొండారెడ్డి, అధ్యక్షులు బి.వెంకట్రావు, ప్రధాన కార్యదర్శి కె.శ్రీనివాసరావు కార్యక్రమానికి నాయకత్వం వహించారు.

### కాంకున్ డబ్బుటివో సమావేశాలను నిరసిస్తూ ప్రదర్శన

కాంకున్ లో జరిగిన డబ్బుటివో సభ్య దేశాల మంత్రిత్వ సమావేశాలకు నిరసనగా ఒంగోలులో ప్రదర్శన జరిగింది. ఎల్ఐసి నుండి ప్రారంభమై కలెక్టరేట్ వరకు సాగింది. కలెక్టరేట్ వద్ద జరిగిన సమావేశంలో సిఐటియు జిల్లా ప్రధాన కార్యదర్శి ప్రభుదాస్ మాట్లాడుతూ డబ్బుటివో ఒప్పందాల ద్వారా దేశ ఆర్థిక, పారిశ్రామిక, వ్యవసాయ రంగాలు సంక్షోభంలోకి నెట్టబడ్డాయన్నారు. వీటికి వ్యతిరేకంగా పోరాడాలని కోరారు. కార్యక్రమంలో సిఐటియు జిల్లా అధ్యక్షులు జి.వి.కొండారెడ్డి, ఒంగోలు పట్టణ సిఐటియు కార్యదర్శి సి.హెచ్.శ్రీనివాసరావు పాల్గొన్నారు.

### ఒంగోలులో అంగన్ వాడీ ధర్మా

సూపర్ వైజర్ ఎంపిక పరీక్షలలో అవకతవకలు జరిగినందున రద్దు చేయాలని కోరుతూ అంగన్ వాడీ వర్కర్స్ & హెల్పర్స్ యూనియన్ నెల్లూరు, ప్రకాశం జిల్లా కమిటీల ఆధ్వర్యంలో ఒంగోలులోని ఆర్డిడి కార్యాలయం వద్ద ధర్మా, అనంతరం జిల్లా కలెక్టర్ కి అర్థి ఇచ్చారు. ధర్మానుద్దేశించి సిఐటియు జిల్లా అధ్యక్షులు జి.వి.కొండారెడ్డి మాట్లాడారు. కార్యక్రమానికి నెల్లూరు జిల్లా కార్యదర్శి ఎస్.కె.రెహనాబేగమ్, ప్రకాశం జిల్లా కార్యదర్శి పి.ప్రశాంతి కుమారి నాయకత్వం వహించారు.



## మహాసభలు

### ముండ్లమూరు మండలం

ముండ్లమూరు మండల ప్రధమ మహాసభ బి.హన్మంతరావు అధ్యక్షతన జరిగింది. డి.వెంకాయమ్మ అధ్యక్షురాలుగా, బి.హన్మంత రావు కార్యదర్శిగా మరో 7 మందితో నూతన మండల కమిటీ ఎన్నికైంది.

### పామూరు మండలం

పామూరు మండల ప్రధమ మహాసభ ఎస్.కె.మీరావళి అధ్యక్షతన జరిగింది. ముందుగా మెయిన్ బజారులో జెండా ఆవిష్కరణ జరిగింది. వేల్పుల వెంకటేశ్వర్లు అధ్యక్షునిగా, బత్తుల సత్యనారాయణ కార్యదర్శిగా మరో 17 మందితో మండల కమిటీని మహాసభ ఏకగ్రీవంగా ఆమోదించింది.

### మద్దిపాడు మండలం

ఆగష్టు 28న మద్దిపాడులో మహాసభ జరిగింది. అందులో నర్సింహారవు కన్వీనర్ గా 13 మందితో కమిటీ ఎన్నికైనది.

## రంగారెడ్డి జిల్లా

### జి.వో.20 రద్దు కై ధర్మా

అంగన్ వాడీ సెంటర్లను మదర్స్ కమిటీల కు అప్పజెప్పేందుకు ప్రభుత్వం జారీ చేసిన జి.వో.20ని రద్దు చేయాలని రంగారెడ్డి జిల్లా కమిటీ ఆధ్వర్యంలో కలెక్టరేట్ ఆఫీసు ముందు ధర్మా జరిగింది. అదనపు పనికి అదనపు వేతనం చెల్లించాలని, అధికారుల వేధింపులు ఆపాలని, డిమాండ్లతో కూడిన విజ్ఞాపన పత్రాన్ని కలెక్టర్ కి సమర్పించారు. 400 మంది అంగన్ వాడీ ఉద్యోగులు పాల్గొన్నారు. రాష్ట్ర సహాయ కార్యదర్శి జి.జ్యోతి పాల్గొని ప్రసంగించారు. జిల్లా సిఐటియు ప్రాజెక్టు నాయకులు పాల్గొన్నారు.

## కరీంనగర్ జిల్లా

### అదనపు పనికి అదనపు వేతనం


అంధ్రప్రదేశ్ అంగన్ వాడీ వర్కర్స్ & హెల్పర్స్ యూనియన్ కరీంనగర్ జిల్లా ప్రధమ మహాసభ కరీంనగర్ లో జరిగింది. రాష్ట్ర సహాయ కార్యదర్శి జ్యోతి, స్థానిక ఎమ్మెల్యే సత్యనారాయణ గౌడ్, జిల్లా ప్రాజెక్టులు అధికారి, జిల్లా సిఐటియు నాయకులు పాల్గొని ప్రసంగించారు.

జి.వో.20ని రద్దు చేయాలని, అదనపు పనికి అదనపు వేతనం ఇవ్వాలని, వేతనాలపై బడ్జెట్ కంట్రోల్ ఎత్తివేత జి.వో.ని జారీ చేయాలని మహాసభ ఏకగ్రీవంగా తీర్మానించింది. అనంతరం అధ్యక్షులుగా కె.సుశీల, ప్రధాన కార్యదర్శిగా జె.శైలజ లతో మరో 27 మందితో జిల్లా కమిటీని ఎన్నుకున్నారు.


ఉద్యోగులతో ప్రదర్శన నిర్వహించారు. ఈ కార్యక్రమంలో 450 మంది ఉద్యోగులు పాల్గొన్నారు.

సమ్మె హక్కుపై సుప్రీంకోర్టు తీర్పుకు వ్యతిరేకంగా


## సదస్సులు



చిలకలూరిపేట



ఏలూరు




నెల్లూరు



కాకినాడ





## తప్పించుకున్న సూత్రధారులు

బాబ్రీ మసీదు కూల్చివేత కేసులో బి.జె.పి. అగ్రనేత. హోంమంత్రి యల్.కె. అద్వానీ నిర్దోషిగా సి.బి.ఐ. కోర్టు ప్రకటించింది. ఆయనకు ఊరట లభించింది. ఆయన అభిమానులు పరస్పరం అభినందించుకుని, మిఠాయిలు పంచుకున్నారు. కానీ దేశ ప్రజల హృదయాలలో పలు సందేహాలు, సంశయాలు మిగిలేవున్నాయి.

11 నవంబరు క్రితం 1992 డిసెంబరు 6న యల్.కె.అద్వానీ సాక్షిగా పరివార్ శక్తులు ఆయోధ్యలో బాబ్రీమసీదును నేలమట్టం చేశాయి. యల్.కె.అద్వానీ తదితరులపై 1990లో సి.బి.ఐ. కేసు నమోదు చేసింది. బి.జె.పి. సృష్టించిన మతోన్మాద హేలతో ఆ పార్టీ కేంద్రంలో అధికారం చేపట్టింది. ఇందుకు సూత్రధారి ఎల్.కె.అద్వానీ హోంమంత్రిగా ఆ తర్వాత ఉపప్రధానిగా పదవులు చేపట్టాడు.

రాజు తలచుకుంటే కొదవేముంది. తన అధీనంలోని సి.బి.ఐ. పై వత్తిడి తెచ్చారు. తమ కీలుబొమ్మ ముఖ్యమంత్రి మాయావతి సాయంతో కేసును నిర్వీర్యం చేశారు. సెక్షన్ 120 క్రింద 'మసీదు కూల్చివేత నేరపూరిత కుట్రగా' నమోదు చేసిన భాగాన్ని సి.బి.ఐ. ఎత్తేసింది. కరసేవకులను రెచ్చగొట్టే ప్రసంగాలు చేశారన్న అభియోగాలకే కేసును పరిమితం చేశారు.

ఎట్టకేలకు ఈ నెల 9న రాయబెరెల్లీ సి.బి.ఐ ప్రత్యేక కోర్టులో ఈ కేసులో నిందితులను నిర్ధారిస్తూ సి.బి.ఐ. చార్జిషీటు దాఖలు చేసింది. ఎల్.కె.అద్వానీని నిర్దోషిగా పేర్కొంటూ ఆయనకు విముక్తి కల్పించింది. మురళీమనోహర్ జోషి, ఉమాభారతి, విశ్వ హిందూవారిషత్ నాయకులు, అశోక్ సింఘల్, గిరాజిషిర్, విశ్వహరిదామ్యూ, సాద్విరితాంబరి పేర్లు చార్జిషీటుకెక్కించారు. సూత్రధారులను వదిలి పాత్రధారులను వట్టుకోవటంగా దీన్ని కొన్ని పత్రికలు పేర్కొన్నాయి. అత్యన్నత దర్మాస్తు సంస్థల పట్ల ప్రజలు విశ్వసనీయత కోల్పోయేలా వుంది సి.బి.ఐ నిర్ణయం.

1990 బి.జె.పి. అధ్యక్షుడిగా అద్వానీ నిర్వహించిన రథయాత్ర, రెచ్చగొట్టుడు ప్రసంగాలు మసీదు కూల్చివేతకు బీజాలు నాటాయి. కూల్చివేతల అనంతరం జరిగిన మతవిద్వేషాలలో 2000ల మంది అమాయక ప్రజలు హతులయ్యారు. వేలకోట్ల రూపాయల ఆస్తులు బుగ్గిపాలయ్యాయి. లూరీ అయ్యాయి. మత విద్వేషాలతో సమాజం రగిలిపోయింది.

తన నేరపూరిత చర్యల పట్ల అద్వానీ సిగ్గుతో తలవంచుకోవాలి. అందుకు భిన్నంగా తన రథయాత్రను, మహాత్మాగాంధీ దండి (ఉప్పు సత్యాగ్రహం) యాత్రతో పోల్చుకుని ఆయన తెగమురిసిపోతుంటారు. అధికారంలోకి వచ్చాక లోహ పురుషులుగా, నూతన యుగ సర్దార్ పటేల్ గా అద్వానీగారికి ఆయన భజనపరులు భుజకీర్తులు తగిలించారు. చట్టం నుండి తప్పించుకున్నా ఆయన రాజకీయనేరాలను దేశ ప్రజలు క్షమించరు.

చార్జిషీటులో తన పేరు వున్నందుకు కేంద్ర మానవనరుల శాఖా మంత్రి, బి.జె.పి. అగ్రనేత మురళీమనోహర్ జోషి తన మంత్రి పదవికి రాజీనామా చేశారు. ఆయన రాజీనామా చేయనవసరం లేదని బిజెపి అధ్యక్షుడు వెంకయ్యనాయుడు ధంకా భజాయించి చెబుతున్నారు. మరి జోషి రాజీనామా ఎందుకు చేశారు? తన రాజీనామా విషయం ప్రధాని వాజ్ పేయి నిర్ణయిస్తారని జోషి మాట్లాడుతున్నారు. అందుకే ఈ తతంగమంతా సంఘపరివార్ హైద్రాబాద్ భాగమే.

\*\*\*

గత వారంలో గుజరాత్ ముఖ్యమంత్రి, బిజెపి నాయకుడు నరేంద్ర మోడీ పనితీరుపై సుప్రీంకోర్టు మండిపడింది. "బెస్ట్ బేకరీ కేసు"

(14 మంది సజీవదాహనం) నేరగాళ్ళను శిక్షించలేని ముఖ్యమంత్రి పదవి నుండి వైదొలగాలని వ్యాఖ్యలు చేసింది. ఏమాత్రం నైతిక ప్రమాణాలకు కట్టుబడేవారైనా కోర్టు రూలింగుకు కట్టుబడి పదవి నుండి వైదొలగాలి. ఈ విషయంలోనూ బిజెపి అగ్రనాయకులందరూ గొంతు కలిపారు. మోడీ రాజీనామా చేయాల్సిన అవసరం లేదని నిస్సిగ్గుగా బాధ్యతారహితంగా మాట్లాడుతున్నారు.

\*\*\*

ఒరిస్సాలో క్రిష్టియన్ మతబోధకుడు స్టెయిన్స్ ఆయన ఇద్దరు కుమారుల హత్య కేసులో నిందుతుడైన ధారాసింగ్ కు ఉరిశిక్ష, మరి 12మందికి జీవిత ఖైదు విధిస్తూ కియోంఝూల్ జిల్లా కోర్టు తీర్పు చెప్పింది. ఈ దుర్మార్గంతో ప్రపంచం విస్తుపోయింది. ఈ ఘటన కూడా బిజెపి సంఘపరివార్ శక్తులకు చెంపపెట్టువంటిదే. ధారాసింగ్ సంఘపరివార్ కార్యకర్త. మతమార్పిడులపై సంఘపరివార్ శక్తుల రెచ్చగొట్టుడు ప్రసంగాలతో నిందితులు ప్రేరేపితులైనారు. సంఘపరివార్ లో నేరస్తులుండరని ఈ విషయం తనకు తెలుసునని అద్వానీ అప్పుడు వాదించాడు. మన ప్రధాని "మత మార్పిడులపై జాతీయ చర్చ జరగాల"ని ప్రకటించి ప్రజలను పెడమార్గం పట్టించే యత్నం చేశారు.

బిజెపి సంఘ పరివార్ శక్తుల పాపాల పుట్టపగులుతున్నది. పలు వాస్తవాలను ప్రజల దృష్టికి పోతున్నాయి. బి.జె.పి.కి అధికార దాహం తప్పు మరొక లక్ష్యం లేదు. అధికారం కోసం, అధిపత్యం కోసం ఎంతటి దారుణానికైనా ఒడిగడతారు. తస్మాత్ జాగ్రత్త.





## చిట్టివలస జూబ్ మిల్లు కార్మికుల పోరాటానికి సంఘీభావ కార్యక్రమాలు



మహబూబ్ నగర్



ంటూరు

### సాసైటీస్ ఎంప్లాయిస్ జిక్సాటన



ఎ.పి.స్టేట్ అగ్రికల్చరల్ కో-ఆపరేటివ్ సాసైటీస్ ఎంప్లాయిస్ యూనియన్ (సిఐటియు) అధ్యక్షుల హైదరాబాద్ నందు ఏప్రిల్ నుండి వేతనాలు చెల్లించనందుకు నిరసనగా ఉద్యోగులు వందలాది మంది బీక్సాటన చేస్తూ బాబు జగజీవన్ రామ్ విగ్రహం వద్ద నుండి వోల్డ్ ఎంఎల్ఎ క్వార్టర్స్ వరకు ప్రదర్శన నిర్వహించారు. అనంతరం తమ సమస్యల పరిష్కారం కోరుతూ రాష్ట్ర ముఖ్యమంత్రికి అసెంబ్లీ చాంబరులో యూనియన్ అధ్యక్ష, ప్రధాన కార్యదర్శులు ఎస్.ఎ.రహమాన్ మరియు టి.గంగరాజు వినతిపత్రం ఇచ్చినారు.



కోవ్వూరు సహకార చక్కెర కార్యగారం కార్మికులు నెల్లూరు కలెక్టరు కార్యాలయం ముందు ధర్నా జరుపుతున్న దృశ్యం.

### విజయవాడ జిల్లా

#### విజయవాడలో షాపు ఎంప్లాయిస్ ధర్నా

కార్మిక చట్టాలు అమలు చేయాలని, మ్యాన్ ఓ మ్యాన్లో అన్యాయంగా తొలగించి న ఉద్యోగులను పనిలోకి తీసుకోవాలని, రాత్రి 8.30 గంటలకే షాపులు మూయించాలని, చట్టాలు అతిక్రమించిన యజమానులపై చర్యలు చేపట్టాలని కోరుతూ షాపు ఎంప్లాయిస్ యూనియన్ అధ్యక్షుల అసిస్టెంట్ కమీషనర్ ఆఫ్ లేబర్ ఆఫీసు వద్ద ధర్నా నిర్వహించారు.

ఈ ధర్నాలో యూనియన్ గౌరవాధ్యక్షులు సి.హెచ్. బాబురావు ప్రసంగించారు. అనంతరం లేబర్ అధికారులను కలిసి మెమో రాండం ఇచ్చారు. ఈ కార్యక్రమములో నగర సిఐటియు కార్యదర్శి డి.విష్ణువర్ధన్, శ్రామిక మహిళా కమిటీ కన్వీనర్ పి.రామసీత, షాపు ఎంప్లాయిస్ యూనియన్ అధ్యక్షులు మన్నే సోబ్యయ్య, కార్యదర్శి జి.వెంకటేశ్వరరావు, సిహెచ్. వాసు, షేక్ పీరు, పి.బోసు తదితరులు పాల్గొన్నారు.

### తూర్పు గోదావరి జిల్లా

#### జి.వో.20 రద్దుకై కదం తొక్కిన అంగన్ వాడీ మహిళలు

రాష్ట్ర ప్రభుత్వం జారీ చేసిన జి.వో.నెం. 20ను రద్దు చేయాలని, ఎర్లీచైల్డ్ ఎడ్యుకేషన్స్ (ఇ.సి.ఇ) బాధ్యతలు నిర్బంధంగా అప్పగించడానికి వ్యతిరేకంగాను, అదనపు పనికి అదనపు వేతనం చెల్లించాలని, జి.వో. ప్రకారం యూనియన్లతో అధికారులు జాయింట్ సమావేశాలు నిర్వహించాలని, స్థానిక అధికారుల అక్రమ వేధింపులకు నిరసన గాను జిల్లాలోని 22 ప్రాజెక్టుల నుండి వేలది మంది అంగన్ వాడీ వర్కర్లు కాకినాడ తరలివచ్చి భారీ ఎత్తున కలెక్టరేట్ వద్ద సెప్టెంబర్ 15న ధర్నా నిర్వహించారు.

అనంతరం 20 మంది ప్రతినిధి బృందం కలెక్టర్ డా॥కె.ఎస్. జవహర్ రెడ్డిని కలిసి వినతిపత్రం ఇచ్చారు. కలెక్టర్ సానుకూలంగా స్పందించి మొత్తం సమస్యల పై ఐసిడిఎస్ పిడిని వ్రాతపూర్వకంగా వివరణ కోరతానని, పరిష్కారానికి కృషి చేస్తానని హామీ ఇచ్చారు.




## ధర్మాలు

మున్సిపల్, పంచాయితీ వర్కర్ల ధర్మా



ధర్మానుద్దేశించి ప్రసంగిస్తున్న కొండ్రగుంట వెంకటేశ్వర్లుగారు

మెడికల్ హెల్త్ ఉద్యమాల ధర్మా



ధర్మానుద్దేశించి ప్రసంగిస్తున్న యూనియన్ ప్రధాన కార్యదర్శి రంగయ్య యూనివర్సిటీ ఉద్యమాల, బోధనేతర సిబ్బంది



భద్రాచలం యువజన జనరల్ బాడీ

భద్రాచలం యువజన జనరల్ బాడీ సమావేశం జరిగింది. యూనియన్ గౌరవ అధ్యక్షులు మరియు శాసనసభ్యులు శ్రీ సున్నం రాజయ్య సిబ్బంది జిల్లా ప్రధాన కార్యదర్శి శింగు నరసింహారావు ప్రసంగించారు. సమావేశంలో వరుసగా పేర్కొన్న సబ్ డివిజన్, కమిటీలను ఎన్నుకున్న భద్రాచలం, పాల్వంచ, కొత్తగూడెం, మణుగురు, చర్ల. సమావేశాలకు యువజన జిల్లా కార్యదర్శి బి.వి.ఎస్.మూర్తి గారు ప్రసంగించారు.



## మహాసభలు

మేడి కొండురు మండలం

మండల మహాసభలో కా||షేక్ సుభాని (పంచాయతీ వర్కర్) కన్వీనర్ గా, ముత్యారాణి, లాం.లక్ష్మీప్రసన్న, లాం.రాజు, షేక్ సుభాని, యం.హరిప్రసాద్, లాం.జయపాల్ లతో కమిటీ ఏర్పడింది.

ఫిరంగిపురం మండలం

కార్మిక సదస్సు కా||జూపూడి బాలశౌరి అధ్యక్షతన జరిగింది. కె.సుదర్శన్ రాజు అధ్యక్షులు, జూపూడి బాలశౌరి కార్యదర్శి, డేగల రామారావు, దేవరపల్లి బాలశౌరి ఉపాధ్యక్షులు, కాట్రగడ్డ శివరావు, రేపూడి లక్ష్మీనివాసరావు సహాయకార్యదర్శులు, కసిరెడ్డి నందిని ట్రెజరర్ గా 16 మందితో కమిటీ ఏర్పడింది.

సత్తెనపల్లి పట్టణ కమిటీ

అధ్యక్షులు తలుపుల సదానందరావు, కార్యదర్శి ఆర్.పురుషోత్తం, ఉపాధ్యక్షులు యం.బోసు, శౌరయ్య, సహాయ కార్యదర్శులు పిట్టం ఏసుదాసు, సుశీలతోపాటు 18 మందితో కమిటీ ఏర్పడింది.

ముప్పాళ్ళ మండలం

షేక్ మహబూబ్ ఆలి అధ్యక్షతన సదస్సు జరిగింది. షేక్ మహబూబ్ ఆలి కన్వీనర్ గా, చావా నరసింహారావు, గద్దల జయపాల్, మేకల చింతయ్య, డి.యర్రయ్య, జి.పద్మావతి, సి.హెచ్.కోటేశ్వరరావు, నుదురుపాటి చినకోటయ్యలతో నూతన కమిటీ ఏర్పడింది.

ఖమ్మం జిల్లా శ్రామిక మహిళ సదస్సు



శ్రామిక మహిళ జిల్లా సదస్సు కా||దుర్గాభవాని అధ్యక్షతన జరిగింది. ముఖ్య అతిథులుగా హైదరాబాద్ నగర కన్వీనర్ పద్మశ్రీ గారు, ఎ.పి.ఎన్టీవో అసోసియేషన్ మహిళా విభాగం రాష్ట్ర చైర్మన్ ఎం.విజయవాణి గారు పాల్గొని ప్రసంగించారు. జిల్లా అంగన్ వాడీ యూనియన్ ప్రధాన కార్యదర్శి సి.హెచ్.సీతామహాలక్ష్మి కూడా ప్రసంగించారు. అనంతరం కా||జానకి కన్వీనర్ గా 27 మందితో కన్వీనింగ్ కమిటీని ఏర్పాటుచేసారు.



వినాయకుడి పెళ్లికి అన్నీ విఘ్నాలేనని అంటుంటారు. దళితుల చైతన్యానికి అడుగుడుగునా అడ్డంకులే. అందరితో సమానంగా మెలగాలని వారు ప్రయత్నించి నప్పుడల్లా తీవ్రమైన దాడులు ఎదుర్కొవల్సి వస్తోంది. కనీసం భారతీయ పౌరుడిగా వారికున్న హక్కులను కూడా పెత్తందారులు, కులదురహంకారులు అంగీకరించడం లేదు. మనదేశం, మన దేవుళ్లు వారి సొంత సొమ్ము అయినట్లు వ్యవహరిస్తున్నారు. దీనికి నిదర్శనం కర్నూలు జిల్లా ప్యాపిలి ఘటన. అక్కడి కుల దురంహకారులు దళిత వినాయ కుడు ఊళ్లో అడుగు పెట్టకుండా విఘ్నాలు కలగించి, వినాయకుడిని విధ్వంసం చేశారు. దేవుడైనా సరే దళితుడైతే అంటరాని వాడి కిందేనని నిరూపించారు. ఈ సంఘటన రాష్ట్రవ్యాప్తంగా సంచలనం సృష్టించింది.

ప్రతి పండుగ, పర్వదినం సందర్భంగా దళితులు ఏదో విధంగా అవమానాలకు, దాడులకు గురవుతూనే ఉన్నారు. అది స్వాతంత్ర్యం దినోత్సవం కావచ్చు, వినాయక చవితి కావచ్చు, మరేదైనా పండుగ కావచ్చు. ప్రతి సందర్భంలోనూ దళితులు తమను ఇతరులతో సమానంగా నిరూపించుకునేందు కు ప్రయత్నిస్తున్నారు. చైతన్యాన్ని, ప్రతిఘటన ను ప్రదర్శిస్తున్నారు. పెత్తందారీ తనం, కులదురంహకారం వీటిని భరించలేక పోతున్నాయి.. తీవ్రంగా అణచివేసేందుకు ప్రయత్నిస్తున్నాయి. నిచ్చెనమెట్ల లాంటి మన కుల వ్యవస్థలో దళితులు ఎప్పుడూ అట్టడుగు న పడి ఉండాల్సిందేనని నాటి మనువు నుండి నేటి హైటెక్ పాలకుల వరకు పెంచి పోషిస్తున్న భావన. అందుకు నిదర్శనాలే ఇటీవల కాలంలో దళితులపై పెరుగుతున్న దాడులు. ప్యాపిలిలో ఐదారేళ్ల నుండి దళితులు వినాయక చవితిని జరుపుకోవాల ని ప్రయత్నిస్తున్నారు. ఈ సంవత్సరం పట్టుదలతో దళితులు వినాయకుని విగ్రహాన్ని పెట్టుకున్నారు. పూజలూ గట్టా నిర్వహించుకున్నారు. నిమజ్జనం చేయడానికి ఊరేగింపుగా బయలు దేరారు. దళిత వినాయ కుడుని ఊళ్లోకి రానిచ్చేది లేదని అడ్డుకున్నారు. ఈ సందర్భంగా గొడవ జరిగివిగ్రహం ధ్వంసంమైంది. పోలీసుల

అండతో మరుసటి రోజు నిమజ్జనానికి ప్రయత్నించారు. అధికార పార్టీ అండ ఉన్న కులదురంహ కారులు పోలీసుల మీద సైతం దాడి చేశారు. జిల్లా ఎస్పీ దగ్గర ఉన్నా ఫలితం లేకపోయింది. తీవ్ర ఉద్రిక్తతలకు దారి తీసింది. మరుసటి రోజు మంత్రులు కె.ఇ.ప్రభాకర్, బి.వి.మోహన్రెడ్డి రంగంలోకి దిగారు. అయినా దళిత వినాయకుణ్ణి ఊళ్లో గుండా తీసుకోలేక పోయారు. దొడ్డిదారిన నిమజ్జనం చేశారు. దీని ద్వారా దళితుల ఆత్మగౌరవం కంటే ఓటు బ్యాంకే, ముఖ్యమని మంత్రులు చెప్పదలచుకున్నారు. జస్టిస్ పున్నయ్య కమిషన్ చేసిన సిఫార్సులు గాని, ఆ సందర్భంగా ప్రభుత్వం దళితుల రక్షణ కోసం చేసిన 30కి పైగా జీ.వో.లు కాని గుర్తుకురాలేదు. వాళ్లకు ఓటు బ్యాంకు, కుల ప్రతిష్ట మాత్రమే గుర్తుకు వచ్చాయి. 1955 నుండి దళితుల కోసం అనేక చట్టాలు చేస్తూనే ఉన్నారు. ఇవేవి దళితుల మీద జరుగుతున్న దాడులను, అత్యాచారాలను, హత్యలను నిలువరించలేకపోయాయి. 21వ శతాబ్దంలో కూడా దేశంలో ప్రతి సంవత్సరం దళితుల మీద పాతకవేలకు పైగా దాడులు జరుగుతున్నాయంటే చట్టాలు ఏ మేరకు పని చేస్తున్నాయో అర్థం చేసుకోవచ్చు. నేషనల్ క్రైమ్ బ్యూరో ఇటీవల విడుదల చేసిన రిపోర్టు ప్రకారం 1998-2000 మధ్య సంవత్సరానికి సగటున దళితులపై దాడుల కు సంబంధించి 25వేల కేసులు నమోదయ్యాయి. ఈ సంఖ్య 2001 నాటికి విపరీతంగా పెరిగింది. ఆ యేడాది దళితులపై దాడులకు సంబంధించి 33,501 కేసులు నమోదయ్యాయి. 2002లో 23,272 కేసులు రికార్డయ్యాయి. ఇవి చట్టాల వైఫల్యాన్ని రుజువు చేస్తున్నాయి. 1955లో కేంద్ర ప్రభుత్వం పౌరహక్కుల రక్షణ చట్టం చేసింది. ఇది కేవలం కుల దూషణ, అంటరానితనం పాటించడం, దేవాలయ ప్రవేశాన్ని అడ్డుకోవడం, ఊరుమ్మడి బావుల్లో నీరు తోడుకోనివ్వకపోవడం వంటి వాటినే దళితులకు వ్యతిరేక చర్యలుగా భావించింది. దళితులపై వివిధ రకాలుగా జరిగే దాడులను విస్మరించింది. దీనిలోని లోపాల ను సవరిస్తూ 1989లో ఎస్సీ, ఎస్టీ అత్యాచార

నిరోధక చట్టం రూపొందించారు. ఇది అత్యంత పటిష్టమైందిగా అభివర్ణించారు. దళితులపై ఏవిధమైన దాడులు జరిగినా ఈ చట్టం కింద నేరమే. అయినా దీనిలోనూ చాలా లోసుగులు ఉన్నాయి. వీటిని ఆసరాగా దోషులు శిక్షల నుండి తప్పించుకుంటున్నారు. చాలా తక్కువ కేసుల్లో మాత్రమే శిక్షలు పడుతున్నాయి.

మన రాష్ట్ర ప్రభుత్వం ప్రతినెలా 30వ తేదీన పౌరహక్కుల రక్షణ దినంగా పాటించాలని రెండేళ్ల క్రితం జి.వో. జారీ చేసింది. దీనికి ఆదిలోనే హంసపాదు పడింది. దేవాలయ ప్రవేశాలకోసం ప్రభుత్వ అధికారులు చూపిన చొరవకు పలు చోట్ల పెత్తందారులు గండికొట్టారు. కొన్ని చోట్ల ప్రభుత్వం ఏర్పాటు చేసిన సహపంక్తి భోజనాల్లోనే వివక్ష చోటు చేసుకుంది. ఆ కార్యక్రమం రెండు నెలలు కూడా గడవక ముందే మూలన పడింది. ఇలా చట్టాలు చేయడం, తూతూ మంత్రంగా అమలు చేయడం పాలకులకు పరిపాటైంది. విద్యావంతులైన వారు సైతం కుల దురంహకారానికి బలైపోతున్నారు. ఇందుకు ఉదాహరణ తమిళనాడులో జరిగిన ఓ దుర్ఘటన. తమిళనాడులోని కడలూరు జిల్లా పుత్తుకురైపట్టి గ్రామంలో జరిగిన ఈ దురాగతానికి కెమికల్ ఇంజనీరైన 25 యేళ్ల ఎస్.మురుగేశన్, బి.కాం పట్టా పొందిన 22 యేళ్ల డి.కన్నగి బలైపోయారు. ప్రేమించి పెళ్లి చేసుకోవడం కన్నా, దళిత యువకుడిని తమ కూతురు వివాహమాడిందనే కుల దురంహకారమే కన్నగి తల్లిదండ్రులచేత ఎవ్వరూ ఊహించని దురగతాన్ని చేయించింది. దళితుడైన మురుగేశన్ను తమ కూతురు పెళ్ళాడటం సహించలేని కన్నగి తల్లిదండ్రులు ఊరినడిబొడ్డునే వారిద్దరి చేత బలవంతంగా విషం తాగించారు. అనంత రం పోలీసులకు ఆధారాలు చిక్కకుండా దహనం చేశారు. ఎన్నో ఆశలతో కొత్త జీవితంలోకి అడుగుపెట్టి ముచ్చటగా మూడు నెలలు కూడా గడవక ముందే ఆ నవజంట కులదురంహకారానికి బలైపోయింది.

■ పి.నరసింహులు



# కవిత

నేను.. ఇలా..

వాడు బ్రాహ్మడు  
వీడు దళితుడు  
కాదు కాదు  
బ్రాహ్మణ దళితుడు  
స్త్రీవాద ప్రతినిధి  
ఇంతకీ నేనెవణ్ణి?  
అదే అర్థం కాలా  
నాజన్మ నా చేతిలో  
లేనివిషయం  
నాకు అర్థంకాలా...  
పోనీలే  
వేమన, శ్రీశ్రీ  
గురజాడ, జాషువాలు

నాకు ఆకారమయ్యారు  
ఇదీ అర్థం కాలా...  
ఎవడికెవడు  
ఎందుకు అర్థం అవుతాడు?  
ఎలా అర్థం అవుతాడు?  
ఎవడి విలక్షణం వాడిది  
వేలి ముద్రలా...  
అలాంటప్పుడు  
అర్థం స్పష్టం  
ఈ మాటలన్నీ  
వట్టిబూటకం  
అవును  
సారెసారె  
ఈగ ఈగె  
ఒకదానికొకటి  
ఎలా  
అర్థం అవుతాయి?  
పోనీలే

నాకునేను  
అర్థం కావాలిగా  
ఎవరికి నేను?  
నేను ఎవరికి ?  
నన్ను బతికిస్తున్న  
శ్రమజీవి అర్థంలో  
చూసుకున్నా  
అన్నీ ముక్కలే..  
పగుళ్ళే..  
అర్థం కాదు  
నేను  
పగిలిపోయిన  
నేను  
ఒక్కటికావాలి.  
శ్రమజీవిలా  
శ్రమైకజీవిలా  
అర్థం కావాలి  
నేను... ఇలా...

□ **శ్రద్ధాంజలి**

అమరజివి

యం.సుబ్రమణ్యంకు జోహార్



ఎ.పి.ప్రభుత్వరంగ సంస్థల ఉద్యోగుల ఫెడరేషన్ వైస్ చైర్మన్ యం.సుబ్రమణ్యం సెప్టెంబర్ 27వ తేదీ న అనారోగ్యంతో మరణించారని తెల్పేందుకు చింతిస్తున్నాం. ఆయన ఎ.పి. అటవీ అభివృద్ధి కార్పొరేషన్ లో సీనియర్ స్టేజీగా చేస్తున్నారు. అనేక సంవత్సరాలుగా ఆ సంస్థ ఉద్యోగుల సంఘానికి ప్రధాన కార్యదర్శిగా కొనసాగుతున్నారు. వారికి భార్య, ఇద్దరు కుమారులున్నారు. వారి కుటుంబ సభ్యులకు, ఫెడరేషన్ కు 'కార్మికలోకం' సానుభూతిని తెలియజేస్తున్నది. సుబ్రమణ్యం మృతికి నివాళులర్పిస్తున్నది.

**పెన్నన్ స్కీం జడ్జిమెంట్ లో 28 నెల్ల జాప్యం**

(కేంద్ర కార్మిక సంఘాల బహిరంగ లేఖ)

ప్రధాన న్యాయమూర్తి గారికి,  
సుప్రీంకోర్టు, న్యూఢిల్లీ.

1995లో కేంద్ర ప్రభుత్వం ప్రవేశపెట్టిన ఎంప్లాయిస్ పెన్షన్ స్కీంను కొన్ని యూనియన్లు సుప్రీంకోర్టులో ఛాలెంజ్ చేశాయి. 2001 మే 1 కే సుప్రీంకోర్టు బెంచ్ వాద, ప్రతివాదనలు వినటాన్ని పూర్తిచేసింది. ఇక మిగిలింది తీర్పు మాత్రమే. గడిచిన 28 నెల్లుగా దేశంలోని కార్మికవర్గం తీర్పుకోసం ఎదురు చూస్తున్నారు.

2002 జూలై 9న 6 కేంద్ర కార్మిక సంఘాలు నాటి సుప్రీంకోర్టు ప్రధాన న్యాయమూర్తి చర్చించేందుకు సమయం ఇవ్వవలసిందిగా కోరుతూ లేటరు వ్రాశాం. ఇప్పటికైనా అందుకు అవకాశం ఇప్పించగలరు.

కొంత లోతైన ఆలోచనచేసి, కొన్ని

తటపటాయింపులతోనే ఈ బహిరంగలేఖను మీకు వ్రాస్తున్నాము.

తీర్పు వాయిదా పడి దీర్ఘకాలం వేచి వున్నా కేసులన్నింటినీ పరిష్కరిస్తారనే విన్నపంతో ఈలేఖ వ్రాస్తున్నాం. "తీర్పు చెప్పటంలో జాప్యం జరగటం- న్యాయాన్ని తిరస్కరించడమేనన్న" అంశాన్ని దృష్టిలో వుంచుకుని ప్రజలందరూ అభినందించే విధంగా తీర్పునిచ్చి ప్రజలలో నిజాయితీ, విశ్వాసం పాదుకొల్పి, సంస్థగా వున్నత న్యాయస్థానాన్ని తీర్చిదిద్దగలరని ఆశిస్తున్నాం.

డబ్ల్యు.ఆర్.వరదరాజన్ (సిఐటియు), పార్థుమన్ సింగ్ (ఎఐటియుసి), హనుభాయి దావే (బిఎంఎస్), ఎ.డి.నాగరాజ్ (హెచ్ఎంఎస్), సంజీవరెడ్డి (ఐఎన్ టియుసి), శంకర్ షా (యుటియుసి ఎల్.ఎస్).



## దళితుల ప్రదర్శనపై లాఠీచార్జీ



సెప్టెంబర్ 23న హైదరాబాద్ లో కులవివక్ష వ్యతిరేక పోరాటం సంఘం కార్యకర్తల ప్రదర్శన మీద పోలీసులు తీవ్ర లాఠీచార్జీ చేసి, సుమారు 50 మందిని గాయపర్చడాన్ని సిఐటియు రాష్ట్ర కమిటీ తీవ్రంగా ఖండిస్తున్నది. సిఐటియు రాష్ట్ర కార్యదర్శి భూపాల్, వ్యవసాయ కార్మిక సంఘం రాష్ట్ర ప్రధాన కార్యదర్శి బి.వెంకట్ లతోపాటు అనేక మంది నాయకులు, కార్యకర్తలు తీవ్రంగా గాయపడ్డారు. గాయ పడిన వారందరినీ ఆపోలో ఆసుపత్రిలో చేర్చారు. రాష్ట్ర ప్రభుత్వ బాధ్యతారాహిత్యా

నికి ఈ చర్య అద్దంపడుతున్నది.

రాష్ట్రంలో ఎస్.సి., ఎస్.టి. కమిషన్ చైర్మన్ ను నియమించాలని, జస్టిస్ పున్నయ్య కమిషన్ సిఫార్సులు అమలు చేయాలని కోరుతూ హైదరాబాద్ లో ప్రశాంతంగా జరుగుతున్న ర్యాలీపై పోలీసులు అమానుషంగా లాఠాచార్జీ చేశారు.

ఎస్.సి, ఎస్.టి. కమిషన్ సభ్యులను, చైర్మన్ ను నియమించాలని, చుండూరు దళితుల ఊచకోతకేసు చుండూరు కోర్టులోనే విచారణ జరపాలని, జస్టిస్ పున్నయ్య కమిషన్ సిఫార్సులు అమలు చేయాలని

కోరుతూ రాష్ట్ర వ్యాపితంగా వేలాదిమంది దళితులు కులవివక్ష వ్యతిరేక పోరాట సంఘం నాయకత్వాన ఇందిరా పార్కు నుండి జగజ్జీవన్ రామ్ విగ్రహం వద్దకు ప్రశాంతంగా ప్రదర్శన జరుపుతున్న వారి పై పోలీసులు విరుచుకుపడ్డారు. మహిళలు, దళితులు అని చూడకుండా ఇష్టం వచ్చినట్లు లాఠీలతో బాది, అరెస్టు చేశారు.

ఇదే డిమాండ్లతో కులవివక్ష వ్యతిరేక పోరాట సంఘం రాష్ట్ర కార్యదర్శి శ్రీ జాన్ వెస్లీ, శ్రీకాకుళం జిల్లా కార్యదర్శి శ్రీ సంహాచలం, వరంగల్లు జిల్లా కమిటీ సభ్యులు వేణు సెప్టెంబర్ 25 నుండి ఆమరణ నిరాహార దీక్ష చేస్తున్నారు.

సమస్యను పరిష్కరించి, నిరాహార దీక్షను విరమింప జేయాల్సిన ప్రభుత్వం, ఇందుకు భిన్నంగా ప్రదర్శకుల మీద లాఠీ చార్జీ ప్రయోగించటం బాధ్యతారాహిత్యమే.

సెప్టెంబర్ 30న దీక్షా శిబిరంపై పోలీసులు దాడిచేసి నాయకులను అరెస్టు చేసి బలవంతంగా హాస్పిటల్ లో చేర్పించారు. బలహీన వర్గాల కోసమే పనిచేస్తున్నామని చెప్పుకుంటున్న ప్రభుత్వం ఇప్పటికైనా దళితుల న్యాయమైన డిమాండ్లు పరిష్కరించాలి.

## సాగర్ నీటికోసం ఆమరణ

### నిరాహారదీక్ష



నాగార్జునసాగర్ ఎడమ కాలువ ద్వారా నల్గొండ, ఖమ్మం జిల్లాలకు నీరు విడుదల చేయాలని ఆమరణ నిరాహారదీక్ష చేస్తున్న సిఐటియు నల్గొండ జిల్లా అధ్యక్షులు జులకంటి రంగారెడ్డి మరియు ఇతర కామ్రేడ్స్.

## నల్గొండ పార్ట్మెంట్ వర్కర్స్ పోరాటం

నల్గొండ జిల్లాలో గ్రామ, పట్టణ స్థాయి ప్రాథమిక పాఠశాలలు, హైస్కూల్స్, ఎంఆర్ ఓ, ఎండిఓ, ఆర్ డిఓ, కలెక్టర్ ఆఫీసులలో పార్ట్మెంట్ వర్కర్స్ పని చేస్తున్నారు. ఇతర ప్రభుత్వ ఆఫీసులలో స్వీపర్స్, అటెండర్స్ గా కూడా ఉన్నారు. వీరికి 1 సంవత్సరము నుండి 3 సంవత్సరాలకు సకాలంలో వేతనాలు చెల్లించలేదు. ఇస్తున్న వేతనాలు నెలకు 625 రూ.లు. వీరు 4 గంటలు పని చేయవల్సి వుండగా 8 గం||నుండి 10 గం||ల వరకు పని చేస్తున్నారు. ప్రత్యేక బడ్జెట్ కేటాయింపులు లేకపోవటం వలన సకాలంలో వేతనాలు చెల్లించటం లేదు.

జిల్లా వ్యాపితంగా యూనియన్ ఆర్గనైజ్ చేయటం జరిగింది. డిఇఓ ఆఫీసు, జిల్లా ప్రజా పరిషత్తు ఆఫీసుల ముందు రెండుసార్లు ధర్నాలు నిర్వహించారు. ఇవే కాకుండా 15 మండలాల్లో మండల ప్రజా పరిషత్తు సమావేశాల సందర్భంగా ప్రజాప్రతినిధులు, అధికారాలను అడ్డుకుని పికెటింగ్ నిర్వహించటం జరిగింది. ఫలితంగా 5 నెలలు నుండి 1 సం|| బకాయి వేతనాలు ఎంఇఎ ఎడ్యుకేషన్ బడ్జెట్ నుండి చెల్లించినారు.





*Going out of  
station?*

*Be at home with*

# India Telephone Card

**Prepaid STD/ISD  
Connection**

- \* Call anywhere, anytime @ Re. 1.10 per unit call
- \* Valid in 380 Towns and Cities

**For details contact:  
Information Helpline : 1991**



**BHARAT SANCHAR NIGAM LIMITED**

*Connecting India*

**Warangal Telecom District**

Visit us at: [www.aptelecom.gov.in](http://www.aptelecom.gov.in) or [www.bsnl.in](http://www.bsnl.in)





విజయదశమి, దీపావళి శుభాంక్షలతో.....

# ఖమ్మం పురపాలక సంఘం



డా॥ ఏ.నాగమల్లిక

చైర్మన్

కె. రమేష్

కమిషనర్

## పట్టణములో చేసిన అభివృద్ధి పనులు

- రూ.3.50 కోట్లతో 3వ టౌన్ కోసం 20 లక్షల గ్యాలన్ల సామర్థ్యం కలిగిన ఫిల్టర్ బెడ్లు, పైప్ లైన్ల నిర్మాణం పనులు ప్రారంభం.
- రూ.11.00 కోట్లతో వెంకటగిరి గేటు వద్ద రైల్వే ఓవర్ బ్రిడ్జినిర్మాణపు పనులు ప్రారంభం.
- రూ.3.50 కోట్లతో పట్టణంలో మట్టి, మెటల్, సిమెంటు రోడ్లు వేయించారు.
- రూ.1.00 కోటితో వివిధ ప్రాంతాల్లో కల్వర్లు, చిన్న బ్రిడ్జిలను నిర్మించపచేశారు.
- రూ.30.00 లక్షలతో పట్టణ ప్రధాన రహదారుల్లో సెంట్రల్ లైటింగ్, హైమాన్ లైట్లు ఏర్పాటు చేయించారు.
- రూ.1.10 లక్షలతో బురహాస్పురం, ప్రకాశ్ నగర్ లో ఓవర్ హెడ్ ట్యాంకులు నిర్మింపచేశారు.
- రూ.50.00 లక్షలతో మున్సిపల్ కార్యాలయం, గుట్టలబజార్, పెవిలియన్ గ్రౌండులలో ఈ-సేవా కేంద్రాలును నిర్మింప చేశారు.
- రూ.30.00 లక్షలతో పట్టణంలోని వివిధ ప్రాంతాల్లో మున్సిపల్ పార్కులను ఏర్పాటు చేయుట, అభివృద్ధి పరచటం చేశారు.
- రూ.2.50 కోట్లతో పట్టణంలో వరదనీటి కాలువలు, బాక్స్ డ్రైన్లు, సైదు కాలువలు నిర్మింపచేశారు.
- రూ.1.50 కోట్లతో పైపులైను వేయించారు.
- రూ.25 లక్షలతో పారిశుధ్య మెరుకై డంపర్ ఫ్లేసర్స్ ను కొనుగోలు చేసిన వినియోగిస్తున్నారు.
- రూ.20 లక్షలతో పట్టణములోని వివిధ వార్డులలో ఎస్.వి. ల్యాంప్లను ఏర్పాటు చేయించారు.
- రూ.10.00 లక్షలతో 400 విద్యుత్ వోల్టును శివారు ప్రాంతాల్లో వేయించి విద్యుత్ సౌకర్యాన్ని మెరుగుపరిచారు.
- పట్టణంలోని మహిళా గ్రూపులకు రుణాలు అందించేందుకు రూ.2.48 కోట్లు గ్రాంటుగా మంజూరు చేయించారు.
- రూ.3.00 లక్షలతో 31వ వార్డులో ప్రత్యేక మహిళా లైబ్రరీని ఏర్పాటు చేయించారు.
- పట్టణంలో హిందూ, యస్.సి., ముస్లిం శ్మశాన వాటికిలకు రూ.10.00లక్షలతో కాంపౌండువాలు నిర్మించి విద్యుత్, నీటి కోసం బోర్ వెల్ వంటి మౌళిక సదుపాయాలను ఏర్పాటు చేశారు.
- పట్టణంలో ప్రధాన నడిబొడ్డులో రహదారులన్నింటిని వెడల్పు చేయించారు.
- జాతీయ మురికివాడల అభివృద్ధి పథకం కింద 5000 ఇళ్ళకు రూ. 3000 వేలకే పంపు కనెక్షన్లను మంజూరు చేశారు.





మనసు ఫౌండేషన్  
పుస్తకాల పరిశీలనాపట్రిక

పుస్తకం సంఖ్య	KLVO 1A 354
పుస్తకం పేరు	58256750
తారీఖు	25-8-2023
ముందు అట్ట	ye
వెనుక అట్ట	ye
మొత్తం పేజీలు	37
పెద్ద సైజు పేజీలు	NO
భాక పేజీలు	NO
లేని పేజీలు	NO
తయారు చేసినది	Moanika
పేజీలు విడదీసినది	Moanika
స్కాన్ చేసినది	Moanika
పరీక్ష చేసినది	AMRUTHA
పేజీలు సరిచూసినది	
బైండింగు చేసినది	
ప్యాకింగు చేసినది	
స్కాన్ చేయబడింది	
తప్పులు	NO
పరిస్థితి	good